

ভাৰতৰ ৰাজকাৰ শ্ৰেণী

অনুবাদক

শ্ৰীঅমিয় কুমাৰ দাস ।



বেচ—।০ আঠ অনা ।

প্রকাশক
শ্রীযুক্ত হেমচন্দ্র বকরা বি-এল,
উজানবাজার, গুৱাহাটী ।

প্রথম তাণ্ডবণ
এপ্রিল—১৯৩৩ সন
চ'ত— ১৮৫৪ শক

দি নিউ প্রেছ,
গৌহাটী, আসাম ;
শ্রীপূর্ণচন্দ্র কাকতী দ্বারা মুদ্রিত ।

প্ৰকাশকৰ নিবেদন ১

—:—

‘Financial obligation between Great Britain and India’ বোলা কিতাপখন প্ৰকাশ হোৱা বহুত দিন হ’ল। ভাৰতৰ বিভিন্ন ভাষাত এই কিতাপখন অনুবাদ হৈ প্ৰকাশ হৈছে। কিন্তু ইমান দিনেও এই কিতাপখনৰ অসমীয়া ভাঙনি নোলোৱাত, বিশেষ অনুমতি লৈ “ভাৰতৰ ৰাজকীয় ঋণ” নাম দি এই কিতাপখন অসমীয়া ভাষাত প্ৰকাশ কৰা হ’ল। এই কিতাপৰ ইংৰাজী, হিন্দি, বঙালী আদি সংস্কৰণৰ দাম গনে এটাকৈ কৰিছে। কিন্তু অসমীয়া ৰাইজৰ কিনা-শক্তিৰ ওপৰত চকু ৰাখি কিতাপৰ দাম ৥০ জনা কৰা হ’ল। কেইটামান অর্থ-নীতিক শব্দৰ ব্যাখ্যা পৰিশিষ্টত দিয়া হৈছে, যদিও এই কেইটা শব্দৰ ব্যাখ্যা মূল কিতাপত দিয়া হোৱা নাই। ইতি—

গুৱাহাটী,

১৯৪৩

{

শ্ৰীহেমচন্দ্ৰ বৰুৱা

—

বিষয় সূচী

—*—

	পৃষ্ঠা
১। প্রথম ভাগ	১
২। দ্বিতীয় ভাগ	
ইষ্ট ইণ্ডিয়া কোম্পানীৰ শাসনৰ তলত ...	৮
কোম্পানীৰ ধাৰ ১৮৫৭ সন ...	১১
হিছাপৰ বেমেজালি ...	১৪
বহিৰ্ভাৰতীয় যুদ্ধ ..	১৮
মূলধনৰ পুনৰুদ্ধাৰ ...	২৩
ছিপাহী বিদ্রোহৰ বায় ..	২৬
৩। তৃতীয় ভাগ	
ব্ৰিটিশ সম্ৰাটৰ শাসন ...	৩২
ৰাজকীয় ঋণৰ মুঠ হিছাপ ...	৩৫
অনুৎপাদনশীল ঋণ ...	৩৬
যুদ্ধাদিৰ তালিকা ১৮৫৭—১৮২৬ সন	৩৮
আবিহিনীয় যুদ্ধ ১৮৫৭ ...	৩৯
পিৰাক অভিযান ...	৪১
২য় আফগান যুদ্ধ .	৪৩
১৮৮২ সনত ইজিপ্টলৈ অভিযান ...	৪৫
উত্তৰ-পশ্চিম-সীমান্তত অভিযান	৪৬

			পৃষ্ঠা
ব্রহ্মদেশৰ যুদ্ধ	৪৭
ছৌকিম অভিযান	৪৯
যুৰোপীয় যুদ্ধ	৫০
যুদ্ধৰ বৰঙনি	৫৪
যুদ্ধৰ আন আন বোজা	৫৬
যুদ্ধৰ খৰচ	৬০
ডাৰ্মিনিয়নবিলাকৰ লগত তুলনা			৬২
বাজেটৰ নাটনি	৬৪
বিবিধ বোজা	৬৬
ইণ্ডিয়া অফিছ	৬৭
এডেন	ঐ
পাৰশ্চা মিশ্ৰান	৭১
চীনত ৰাজদূত	৭৪
জাঞ্জীবাৰ আৰু মৰিছাছ 'কেবল'		...	৭৬
লোহিত সাগৰৰ টেলিগ্ৰাফ	৭৭
ধৰ্মসংক্ৰান্ত ব্যয়	৭৮
ব্রহ্মদেশ	৭৯
তুৰ্ভিষ্কৰ ব্যয়	ঐ
বিনিময়ৰ নিৰিখত হোৱা ক্ষতি		...	৮১
ওলোটা হুণ্ডীৰ বাবে ক্ষতি	৮৪
৪। চতুৰ্থ ভাগ			
ব্ৰিটিশ শাসনৰ তলত উৎপাদনশীল ঋণ	...		৮৬
বেলৰেবিলাক	৮৭

			পৃষ্ঠা
গেৰেটী নীতি	৯২
গভৰ্ণমেণ্টৰ দখলত ৰেলৱে কোম্পানী	৯৭
ৰেলৱে কণ্ট্রাক্টত বিনিময়ৰ স্থায়ী হাৰ	৯৮
ৰাজনৈতিক ৰেলৱে	১০১
ইৰিগেশ্বন	১০৩
পোষ্টেল আৰু টেলিগ্ৰাফ	১০৪
প্ৰাদেশিক ঋণ	ঐ
প্ৰাদেশিক গভৰ্ণমেণ্ট পোৰ্ট ট্ৰাষ্ট আদিৰ বাবে হোৱা ধাৰ	১০৫
উপসংহাৰ	১০৬
৫। পঞ্চম ভাগ			
দাবীৰ চমু বিবৰণ	১০৮
অনুমোদন	১১০
৬। পৰিশিষ্ট	১১৪

বার্কিং কমিটি
 নিখিল ভারত কংগ্রেছ কমিটি
 এলাহাবাদ

১। ইষ্ট ইণ্ডিয়া কোম্পানী আৰু ভাৰতবৰ্ষত বৃষ্টিশ গৱৰ্ণ
মেণ্টৰ আৰ্থিক লেন-দেন, আৰু তথাকথিত ভাৰতৰ ৰাজকীয় ঋণ
সম্পৰ্কে তদন্ত কৰি ভাৰতবাসীৰ দায়িত্ব—যি দায়িত্ব ভবিষ্যতলৈ
ভাৰতবাসীয়ে বহন কৰিব লাগিব নে ইংলেণ্ডই বহন কৰিব
লাগিব, এই সম্পৰ্কে বিপোর্ট কৰিবলৈ নিখিল ভাৰত কংগ্ৰেছ
কমিটীৰ চাৰ্কিং কমিটীয়ে নিযুক্ত কৰাত আমি স্বাক্ষৰকাৰী
সকলোৰে তলত লিখামতে বিপোর্ট দাখিল কৰিছোঁ।

প্রথম ভাগ

২। তথ্য, হিছাপ আদি সংগ্রহ, পাৰিপার্শ্বিক অৱস্থা
সম্পৰ্কে অনুসন্ধান, তদন্ত কৰা বিষয় আলোচনা কৰাত কাৰ্য্য-
কৰী হোৱা মতামত, সাদৃশ্যজনক ঘটনাদি, পূৰ্ববৰ্তী দৃষ্টান্তাদিৰ
নজীৰ ইত্যাদি সংগ্ৰহ কৰি সেই মতে বিপোর্ট দাখিল কৰাই
আমাৰ এই তদন্তৰ উদ্দেশ্য বুলি আমি ভাবো। আলোচ্য
বিষয় সম্পৰ্কে যিদৰে আমাক নিৰ্দেশ কৰা হৈছে, তাত তিনিটা
কথা সোমাই আছে :-

(ক) ইষ্ট ইণ্ডিয়া কোম্পানী আৰু ব্ৰিটিশ গৱৰ্ণমেণ্টৰ লেন-
দেনৰ মুঠ হিছাপ—বাৰ দামিষ্ণ পাৰ্লামেণ্টে আইন প্ৰণয়ন
কৰি, নাইবা আন উপায়েৰে ভাৰতবৰ্ষৰ ওপৰত জাপি দিছে

(খ) কোম্পানীৰ হাতিবপৰা বৃটিশ গৱৰ্ণমেণ্টে ভাৰত-বৰ্ষৰ শাসন-ভাৰ লোৱাৰ পাছৰপৰা যিবোৰ লেন-দেন হোৱাৰ ফলত ভাৰতবৰ্ষৰ ওপৰত আৰ্থিক বোজা পৰিছে।

(গ) ভৱিষ্যতলৈ ভাৰতবৰ্ষ, নাইবা ইংলণ্ডৰ ওপৰত কি দায়িত্ব পৰিব সেই সম্পৰ্কে ৰিপোর্ট।

ভাৰতবৰ্ষৰ ওপৰত এতিয়ালৈকে যি দায়িত্ব জাপি দিয়া হৈছে, তাৰ বাবে ভাৰতবাসীৰ সামৰ্থ্য আৰু উচিত্য, গ্ৰাহ্যপৰতা ইত্যাদি আমি আলোচনা কৰিব লাগিব।

আমি যি সিদ্ধান্তত উপনীত হৈছোঁ সেই সিদ্ধান্তলৈ আহোঁতে, ইংলণ্ডৰ ওপৰত ভাৰতবৰ্ষৰ দাবী থকা সকলো বিষয়ৰে আমি আলোচনা কৰি চাইছোঁ। দায়িত্ববিহীন কাৰ্য্যকৰী গৱৰ্ণমেণ্টে ভাৰতবৰ্ষৰ ওপৰত জাপি দিয়া সকলো দায়িত্ব আলোচনা নকৰাকৈ অস্বীকাৰ কৰা, নাইবা, প্ৰত্যাখ্যাস কৰাটো কংগ্ৰেছৰ উদ্দেশ্য নহয় বুলি বুজিবলৈ দিয়াটোৱেই আলোচ্য বিষয়ৰ ভিতৰত তৃতীয় দফা সূমাই দিয়াৰ প্ৰধান কাৰণ বুলি আমি বিশ্বাস কৰোঁ।

৩। আমাৰ এই তদন্তৰ বিষয় আলোচনা কৰিবৰ সুবিধাৰ বাবে নিৰ্দেশ কৰা ছৰ্ভ যথার্থতে পালন কৰি আমি তিন খণ্ডত এই বিষয়টো ভাগ কৰি লৈছোঁ। প্ৰথমতে ১৮৫৮ সনলৈকে ইষ্ট ইণ্ডিয়া কোম্পানীৰ মুঠ লেন-দেনৰ হিছাপ সংগ্ৰহ কৰি আলোচনা কৰিছোঁ। তাৰ পাছতেই আৰ্থিক দায়িত্বৰ সৰ্বমুঠ আৰু তথাকথিত ভাৰতৰ ৰাজকীয় ঋণ প্ৰধান ছভাগে ফালি লৈ—(১) সম্পত্তিৰ সৃষ্টি নকৰি আন কিবা বিষয়বাবে লোৱা ঋণ, অৰ্থাৎ অমুৎপাদনশীল ঋণ আৰু (২) কিছুমান সম্পত্তিৰ সৃষ্টি কৰিবৰ উদ্দেশ্যে লোৱা ঋণ, অৰ্থাৎ

উৎপাদনশীল ঋণ * আমি আলোচনা কৰিছো। শেহত
 ত্ৰায়সঙ্গতভাবে আৰু উচিতমতে ভাৰতবৰ্ষ আৰু বৃটেনৰ ভিতৰত
 কাৰ ভাগত কিমান আৰ্থিক বোজা, নাইবা দায়িত্ব পৰিব,
 সেই সম্পৰ্কে আলোচনা কৰিছো।

৪। বৰ্ত্তমান অৱস্থা নোহোৱালৈকে, আমাৰ তদন্তৰ
 বিষয়ভূত আৰ্থিক বোজা সম্পৰ্কে কাৰ্য্যকৰী প্ৰতিবাদ দুবৰ
 কথা, ভাৰতীয় প্ৰজাৰ একো মাত-বোল কৰিবলৈকে অধিকাৰ
 নাছিল। এই ক্ষেত্ৰতে ভাৰতবৰ্ষৰ শাসনতন্ত্ৰ কিবোৰ অৱস্থাৰ
 মাজেদি—বিশেষকৈ, ভাৰতীয় প্ৰজাৰ, নাইবা প্ৰতিনিধিসকলৰ
 আৰ্থিক বিষয়ত মতামত প্ৰকাশ কৰাৰ ক্ষমতাৰ অভাৱ—
 বৰ্ত্তমানৰ গঢ়লৈ আহিছে, সেই সম্পৰ্কে আলোচনা কৰা
 টোও আৱশ্যকীয় হ'ব। ১৮৬০ সনত পোন-প্ৰথমতে বৰ্ত্ত
 মানৰ গঢ়ত ভাৰতীয় বাজেট সেই সময়ৰ লেজিছলেটিভ
 কাউন্সিলত—যি কাউন্সিল কেতিয়াও ভাৰতীয় প্ৰজাসমূহৰ
 প্ৰতিনিধিত্বৰ নিদৰ্শনসূচক নাছিল,—উপস্থিত কৰা হৈছিল।

* ইংৰাজী শব্দ Productive আৰু Unproductive
 loans বুজাবলৈ অসমীয়াত উৎপাদনশীল আৰু অউৎপাদনশীল
 ঋণ ব্যৱহাৰ কৰা হৈছে। যি ঋণ আয় উৎপন্ন কৰা কামত
 ব্যৱহাৰ কৰা হয় তাক উৎপাদনশীল ঋণ বোলা হয়, যেনে
 'ইৰিগেঞ্চন' বিভাগৰ খাল খনা আদি কামত, নাইবা বেলস্বে
 লাইনৰ বাবে প্ৰয়োজনীয় ব্যৱৰপৰা গৰ্ৱৰ্মেণ্টে বহু টকা বহুৰি
 আয় কৰে। সেই বাবে এনে বিধৰ কামৰ বাবে লগা ঋণক
 উৎপাদনশীল ঋণ বোলা হৈছে। কিন্তু যুদ্ধাদিৰ বাবে প্ৰয়ো-
 জনীয় কামত ব্যৱহাৰ কৰা ঋণৰপৰা আয় সম্ভৱ নহয়। সেইবাবে
 ইয়াক অউৎপাদনশীল ঋণ বোলা হৈছে। [অনুবাদক]

কিছুমান আইন প্রণয়ন কৰা বিষয়াদিৰ বাহিৰে আন কোনো কাৰণত কাউন্সিল—য'ত কেজনমান ভাৰতীয় লোককো মনোনীত কৰি সন্মুখাই লোৱা হৈছিল—১৮৬১ সনৰ আইনমতে বহুবাৰ পৰাৰ বিধান নাছিল, তাত বাজেটৰ আলোচনা কৰিবলৈকো একো ক্ষমতা দিয়া হোৱা নাছিল। বাজেটখন কাউন্সিলত উপস্থিত কৰা হৈছিল আৰু কিবা নতুন আৰ্থিক দায়িত্ব কাউন্সিলত গ্ৰহণ কৰিবলগীয়া হলেহে বুজাই দিয়া হৈছিল। ১৮৯২ সনত ভাৰতীয় কাউন্সিল আইন প্রণয়ন নোহোৱালৈকে, সেই দৰেই চলি আছিল। কিন্তু এই আইন মতেও কাউন্সিলক বাজেটৰ আলোচনা কৰিবৰ ক্ষমতা দিয়া হোৱা নাছিল, অৱশ্যে বাজেটখন বুজাই দিবলৈ গৱৰ্ণমেন্ট এই আইনমতে বাধ্য হ'ল। যদিও মেম্বৰসকলক এই সম্পৰ্কে মন্তব্যাদি কৰিবলৈ অনুমতি দিয়া হৈছিল, তথাপি বাজেট বিষয়ক প্ৰস্তাৱাদিৰ আলোচনা কৰিবলৈ, নাইবা দাঙি ধৰিবলৈ তেওঁলোকৰ একো ক্ষমতা নাছিল। ১৯০৯ সনৰ ভাৰতীয় কাউন্সিল আইনে পৰোক্ষ নিৰ্বাচন নীতিৰে নিৰ্বাচিতৰ সংখ্যা কাউন্সিলত বঢ়ালে আৰু সেই আইনমতে বাজেট আৰু ব্যয়ৰ কিছুমান বিষয়ৰ নিৰ্দেশ কৰি কাউন্সিলত আলোচনা কৰিবলৈ ক্ষমতা দিয়া হ'ল। এই আইনমতে কেৱল মাত্ৰ নিৰ্দিষ্ট সেই কেইটা বিষয়ৰ লগত সম্পৰ্ক থকা প্ৰস্তাৱাদি দাঙি ধৰিবলৈ আৰু সেই সম্পৰ্কে ভোট লবলৈ কাউন্সিলক ক্ষমতা দিয়া হ'ল। কিন্তু এনেবিধৰ প্ৰস্তাৱাদি সম্পূৰ্ণতে অনুমোদনমূলক আছিল। গৱৰ্ণমেন্ট পক্ষৰ সদস্য সবচীয়া সংখ্যাৰ মেম্বৰ থকা বাবে এনেবিধৰ প্ৰস্তাৱাদি দাঙি ধৰিও একো লাভ নাছিল। ১৯২০ সনৰ পাছৰপৰা প্ৰাদেশিক

আৰু কেন্দ্ৰীয় গৱৰ্ণমেণ্টৰ শাসনভুক্ত বহুতো পৰিষৰ্ত্তন ঘটিল, তথাপিও দায়িত্ববিহীন কাৰ্য্যকৰী গৱৰ্ণমেণ্টৰ হাততেই আছিল ক্ষমতা থাকিল। ব্যৱসায় বিষয়বোৰ ফালি কিছুমানত ভোট দিব পৰা, আৰু কিছুমানত ভোট দিব নোৱৰা কৰা হল আৰু মুঠ ব্যৱসায় শতকৰা ৭৫ ভাগ ভোট দিব নোৱৰা বিষয়-বিলাকৰ ভিতৰত ৰখা হল। এই কথাবোৰে আৰু প্ৰাদেশিক গৱৰ্ণৰ আৰু গৱৰ্ণৰ-জেনেৰেলৰ ছাটিকিকেগ্ৰনৰ সুকীয়া ক্ষমতাৰে ভাৰতবৰ্ষৰ ৰাজহ আৰু ব্যৱসায় যিটো অংশত ভাৰতীয় প্ৰজাৰ প্ৰতিনিধিবৰ্গৰ হাতলৈ দিবলৈ বুলি সংকল্প কৰা হৈছিল, তাক ব্যৰ্থ কৰা হল। ইয়াৰ উপৰিও, নিয়মমতে ৰাজহ নাইবা ঋণ আদি বিষয় সম্পৰ্কে প্ৰস্তাৱাদি উত্থাপন কৰিবৰ সকলো ক্ষমতা গৱৰ্ণমেণ্টক দিয়া হৈছে। এই কথাবোৰ ত্ৰায়মতে কৰ পাৰি যে বৃটিশ ৰাজত্বৰ গুৰিবেপৰা বৰ্ত্তমানলৈকে কোনো সময়তেই ভাৰতবাসীৰ সম্মতি লৈ কোনো এটা আৰ্থিক দায়িত্বৰ বোজা ভাৰতবাসীৰ ওপৰত জাপি দিয়া হোৱা নাছিল। এতিয়া এই সময়ত যেতিয়া ছয়োখন দেশে এটা মীমাংসা কৰিবলৈ পৰস্পৰৰ লগত কথা-বতৰা চলাই আছে, ভাৰতবাসীৰ ওপৰত জাপি দিয়া আৰ্থিক দায়িত্ব কাৰ ভাগত কিমান পৰে, সেই প্ৰশ্ন ত্ৰায় আৰু ঔচিত্যৰ ফালৰপৰা আলোচনা কৰাৰ প্ৰয়োজন হৈছে।

৫। ভাৰতীয় ঋণ অস্বীকাৰ কৰিবলৈ যত্ন কৰা বুলি কংগ্ৰেছৰ ওপৰত যাজে সময়ে দোষাৰোপ কৰা হয়। অস্বীকাৰ কৰা দ্ৰুত থাক, দেশৰ কল্যাণৰ বাবে লোৱা ঋণ মঞ্জুৰ কৰিবলৈকে কংগ্ৰেছে যত্ন কৰিছে। বৰ্ত্তমানৰ ৰাজকীয় ঋণক যথার্থতে জাতীয় ঋণ বুলিব নোৱাৰি, কাৰণ প্ৰকৃততে এই

২৭ গ্রেট ব্রিটেনে লৈ ভাৰতবাসীৰ ওপৰত জাপি দিছিল।

৭০ বছৰ পূৰ্বতে ছাৰ জৰ্জ বিনগেটে এইদৰে লিখিছিল :—

“এই বিষয়টো সাৱধানে আলোচনা কৰিলে দেখা যাব যে ভাৰত গৱৰ্ণমেণ্ট (ৰাজনীতিত ‘ষ্টেট’ বুলিলে যিদৰে বুজা যায়, সেইদৰে বুজামতে ‘ষ্টেট’ নহয়) ব্ৰিটিশ গৱৰ্ণমেণ্টৰ এটা বিভাগ মাথোন আছিল। ‘বোৰ্ড অব কন্ট্ৰোল’ৰ প্ৰেছিডেণ্টৰ জৰীয়াতে কাম কৰি, ব্ৰিটিশ মন্ত্ৰীসভাই ভাৰতবৰ্ষ শাসননীতিৰ আছিলতে পৰিচালক আছিল। ইষ্ট ইণ্ডিয়া কোম্পানী এখন সুবিধাজনক আঁৰ-কাপোৰ হৈ আছিল, ভাৰতীয় বিষয়বিলাকত মন্ত্ৰীসভাৰ দায়িত্ব প্ৰকাশ্যে স্বীকৃত হোৱা হলে পাৰ্লামেণ্টৰ পক্ষৰপৰা এই-বিলাকত যিদৰে হকাৰধা চলহেতেন, তেনেবিধৰ হকাৰধা নোহোৱাকৈ, এই আঁৰ-কাপোৰৰ আশ্ৰয় লৈ মন্ত্ৰীসভাই ভাৰতীয় ধনসম্পদ আৰু ৰাজহ ব্যৱহাৰ কৰিব পাৰিছিল। যদি কথাবোৰ এইদৰে হয়, আৰু প্ৰকৃততে এই কথাবোৰ একো প্ৰতিবাদ কৰিব নোৱাৰি,—আদিবেগৰা অন্তলৈকে, ভাৰত গৱৰ্ণমেণ্টৰ সকলো কাৰ্য্যাবলী ব্ৰিটিশ জাতিৰেই কাৰ্য্য আছিল বুলি আমি সিদ্ধান্ত কৰিবলৈ বাধ্য। গৱৰ্ণমেণ্টৰ নিয়ম-স্তম্ভ নাইবা জাতীয় গৱৰ্ণমেণ্টৰ ক্ষীণ আভাস পৰ্য্যন্ত ভাৰতবৰ্ষই কেতিয়াও পোৱা নাছিল। ব্ৰিটিশ গৱৰ্ণমেণ্টৰ ক্ৰমান্বয়ে হোৱা মন্ত্ৰীসভাৰ আদৰ্শমতে বিজিত দেশৰ দৰে ভাৰতবৰ্ষক শাসন কৰা হৈছিল। প্ৰকৃততে ভাৰতৰ ৰাজকীয় ২৭ আমাৰ দেশৰ গৱৰ্ণমেণ্টে কৰিছে, তেন্তে আমি কিয় আৰু কেনেকৈ ভাৰতীয় দায়িত্ব নিজৰ গাৰপৰা

জোকোবি আনৰ গাত জাপি দিও? আমাৰ সাম্ৰাজিক গৱৰ্ণমেণ্টে জাপি দিয়া ভাৰত গৱৰ্ণমেণ্টৰ এই দায়িত্ব বাবে জ্ঞানপৰায়ণতাৰ ফালৰপৰা গ্ৰেট ব্ৰিটেন দায়ী। ব্ৰিটিশ ভাৰতবৰ্ষৰ ওপৰত জাপি দিয়া ঋণৰ প্ৰত্যেক কোটী টকাই গ্ৰেট ব্ৰিটেনৰ ঋণ বঢ়াইছে আৰু এই কথাষাৰেই আমাৰ দেশৰ বাইজৰ ওচৰত ভাৰতীয় ৰাজস্ব নীতিৰ গুৰুত্ব বঢ়াইছে। ছিপাহী বিদ্ৰোহ আৰম্ভ হবৰপৰা, ভাৰতীয় গৱৰ্ণমেণ্টে শতকৰা ৬৮ টকা হাৰে সুদ লৈ প্ৰায় এক কোটী টকা ভাৰতবৰ্ষত ঋণ তুলিছে। অৰ্থচ ভাৰত গৱৰ্ণমেণ্টে আমাৰ দেশত এইখিনি ধন শতকৰা ৪৮ হাৰে সুদত, আৰু ব্ৰিটিশ আভিৰ্ণৈ শতকৰা ৩০০ হাৰে সুদত তুলিব পাৰিলেহেতেন। এই অমিতব্যয়ী নীতিৰ ফলত আমাৰ জাতীয় দায়িত্ব বছৰে ৫ লাখকৈ বাঢ়িছে আৰু এনে এটা আত্মঘাতী নীতি আৰু এটা দিনলৈকে থাকিলে শেষ হিছাপৰ দিনত আমাৰ দেনা বহুতো বাঢ়িব। ব্ৰিটিশ বাইজে এইফালে নোচোৱাকৈ থাকিব পাৰে, কিন্তু এই শেষ হিছাপৰ দিন এদিন নহয় এদিন নিশ্চয় আহিব।”

—*Our Financial Relations with India.* পৃষ্ঠা ২৩-২৪
আৰু আমি কওঁ যে এতিয়া সেই শেষ হিছাপৰ দিন আহিছে।

৬। কিছুমানে এই বুলি কয় যে এইবিলাক দায়িত্বত আমাৰ আমি স্পৰ্শ কৰিব নোৱৰা পৰিত্ৰতা কিছু পৰিমাণে আছে আৰু সেই বাবে এই সম্পৰ্কে প্ৰতিবাদ কৰা উচিত নহয়। আমি এই বিষয়ত একো পৰিত্ৰতাৰ অস্তিত্ব দেখা নাপাওঁ। ভাৰতবাসীৰ ইচ্ছা নোহোৱাকৈ ভাৰতবৰ্ষৰ ৰাজস্ব

ওপৰত এই বোজা জাপি দিয়া হৈছে, আৰু ভাৰতীয় শ্ৰমিকৰ উপ-
কাৰ সাধিবলৈকে এইবোৰ ঋণ কৰা হৈছিল বুলি বুজাই নিদিয়া-
লৈকে এই সম্পৰ্কে 'পবিত্ৰতা' কথাষাৰ মানি লোৱাটো টান ।
বাস্তৱিকতে, এই কমিটীৰ গাত এই সম্পৰ্কে ফঁহিয়াই তদন্ত
কৰিবলৈ যি ভাৰ দিয়া হৈছে, তাৰ উদ্দেশ্য হৈছে এই সম্পৰ্কে
বিচাৰ কৰা অৰ্থাৎ এইবোৰ দায়িত্ব কি পৰিমাণে ভাৰতবৰ্ষই
থায় আৰু উচিত মতে বহন কৰিব লাগে । যদি এইবিলাকৰ
কোনো ঋণ ভাৰতবাসীৰ উপকাৰ নাইবা মঙ্গলৰ বাবে কৰা
হোৱা নাছিল বুলি বিচাৰত পোৱা যায়, তেন্তে নীতিসঙ্গত
ভাবে এনেবিধৰ ঋণৰপৰা মুক্তি পাবলৈ আমাৰ অধিকাৰ
আছে । যেতিয়া এনেবিধৰ ঋণ কৰা হৈছিল, সেই সময়ত
শ্ৰায়মন্তে কোন পক্ষই এই ঋণ বোজা লোৱা উচিত আছিল
তাক বিচাৰ কৰাই যুক্তিসঙ্গত কথা হ'ব ।

দ্বিতীয় ভাগ

ইষ্ট ইণ্ডিয়া কোম্পানীৰ শাসনৰ তলত

৭ । ইষ্ট ইণ্ডিয়া কোম্পানীৰ হাতৰপৰা মহাৰানীয়ে ভাৰতবৰ্ষ
শাসনৰ ভাৰ লবৰ সময়ত ভাৰতবৰ্ষৰ বাবে টকা-কড়িৰ লেন-
দেন লৈ তেওঁলোক ছয়োৰো ডিভৰত যিটো নিষ্পত্তি হৈছিল,
তাৰ হিছাপ পৰীক্ষা কৰি চোৱাটোৱেই আমি পোনতে আৰম্ভ
কৰিম । এই হিছাপ চোৱাৰ আগতে, ইষ্ট ইণ্ডিয়া কোম্পা-
নীয়েনো কেনেকৈ সদাগৰ হৈ বেহা-বেপাৰ কৰি থাকোঁতে

ৰাষ্ট্ৰীয় শাসনৰ ক্ষমতা পালে, তাক চোৱাটো অপ্ৰাসক্তিক নহ'ব ।

৮। ১৬০০ সনত ইষ্ট ইণ্ডিয়া কোম্পানীয়ে এদল সদাগৰৰ সজ্য হিছাপে ৰাজকীয় ছন্দ (Royal Charter) পাই বেহা-বেপাৰ চলাবলৈ আৰম্ভ কৰে, আৰু বেহা-বেপাৰ সম্পৰ্কে বিশেষ সুবিধা আৰু স্বত্ব থকা ছন্দগনৰ অলপ-অচৰণ সাংসানি কৰাই ১৭৩ বছৰলৈকে বেপাৰ চলাই থাকে । ১৭৭৩ সনত 'বেণ্ডলেটিং এক্ট' নামৰ আইন বিধিবদ্ধ কৰি এই কোম্পানীৰ সকলো কাৰ্য্যাবলী শৃঙ্খলাবদ্ধ কৰা হয় । ইয়াৰ ফলত ভাৰত-বৰ্ষত কোম্পানীয়ে যিবোৰ দেশ দখল কৰিছিল, তাৰ শাসন বৃটিশ ৰজাৰ এজেন্ট হিছাপেহে তেওঁলোকলৈ চলাবলৈ ক্ষমতা পালে । এই আইনমতে আৰু পাছত এই সম্পৰ্কে যিবোৰ আইন গ্ৰনয়ন কৰা হৈছিল, সেইমতে কোম্পানীৰ কাৰ্য্যাবলী দুটা অংশত ফলা হৈছিল, এটা হৈছে বাণিজ্য সংক্ৰান্ত, আনটো হৈছে দেশ শাসন সংক্ৰান্ত ; দুয়োটা বিভাগকেই—বাণিজ্য বিভাগ আৰু ৰাষ্ট্ৰীয় শাসন বিভাগ—স্বকীয়াকৈ ৰখা হৈছিল আৰু ১৮১৪ সনৰ পাছৰপৰা দুয়োটা বিভাগৰে স্বকীয়া হিছাপ ৰখাৰ নিয়ম হৈছিল । ভাৰতবৰ্ষত বেহা-বেপাৰ চলাবলৈ কোম্পানীয়ে যি এদনীয়া স্বত্ব পাইছিল, ১৮১৩ সনৰ চাৰ্টাৰ আইনৰে সেই স্বত্ব শুচোৱা হয় আৰু ১৮৩৩ সনৰ চাৰ্টাৰ আইনৰ ৪ ধাৰা মতে কোম্পানীৰ বেহা-বেপাৰৰ ওৰ পেলোৱা হয় ।

উক্ত আইনৰ ৯ ধাৰাত এইদৰে কোৱা হৈছে :—

“গ্ৰেট ব্ৰিটেনত কোম্পানীয়ে খত দি লোৱা সকলো ধাৰ,, ভাৰতবৰ্ষত শাসন সংক্ৰান্ত সকলো ধাৰ আৰু ১৮৩৪

সনৰ ২২ এপ্ৰিল তাৰিখলৈকে হোৱা আন সকলো ধাৰ, আৰু এই দিনৰ পাছতো পূৰ্ণ কৰা চুক্তি নাইবা খত মতে দিবলগীয়া সকলো খৰচ, দেনা নাইবা আন কিবা ব্যয় আৰু ২২ এপ্ৰিলৰ পাছতো গ্ৰান্সঙ্গতভাৱে দেশ-শাসনৰ বাবে হোৱা সকলো ধাৰ নাইবা খৰচ, নাইবা আন কোনো দায়িত্ব, যাৰতীয় সকলো খৰচ এই আইনমতে ভাৰতবৰ্ষৰ ৰাজহৰপৰা দিব লাগিব। এইবিলাক ধাৰ আৰু খৰচৰ বাবে, কোম্পানীৰ অংশ, নাইবা বেচ-বেপাৰ সংক্ৰান্ত আন কোনো সম্পত্তি, নাইবা বেচ-বেপাৰত পোৱা লাভৰ অংশ দিব নোৱাৰিব, নাইবা, কোম্পানীৰ ডিবেণ্টবসকল বা স্বত্বাধিকাৰীসকল ইয়াৰ বাবে দায়ী নাথাকিব।*

উক্ত আইনৰ ১১ ধাৰামতে কোম্পানীৰ মূলধনৰপৰা বচৰি খতকৰা ১০।০ হিচাপে গ্ৰেট ব্ৰিটেনত শোধ কৰাৰ ব্যৱস্থা হৈছিল

তলত দিয়া মতে ভাৰতীয় ৰাজহৰ পৰিশোধৰ ব্যৱস্থা হৈছিল :—

(ক) বেপাৰত খটোৱা ষ্টেট ইণ্ডিয়া কোম্পানীৰ মূলধন (Trading Capital) আৰু তাৰ স্তূপ—

(খ) কোম্পানীৰ দেশ-শাসন সংক্ৰান্ত সকলো ঋণ,

(গ) সেই সময়ৰ কোম্পানীৰ সকলো ঋণ আৰু আৰ্থিক দায়িত্ব,

(ঘ) কোম্পানীৰ সকলো আৰ্থিক দায়িত্ব, যাৰ বাবে উক্ত ভাৰিখৰ পাছতো কোম্পানীয়ে দিবলগীয়া হৈ আছে

(ঙ) দেশ-শাসনৰ বাবে উক্ত ভাৰিখৰ পাছতো কোম্পানীয়ে যি ঋণ কৰিবলগীয়া হ'ব।

১২ ধাৰামতে ১৮৭৪ সনৰ ৩০ এপ্ৰিল তাৰিখৰ পাছত যি কোনো সময়ত কোম্পানীৰ মূলধনৰ ভিতৰত শতকৰা ২৫০ পাউণ্ড নিৰিখমতে দিলে কোম্পানীৰ সৰ্বমুঠ মূলধন পুনৰুদ্ধাৰ হোৱাৰো ব্যৱস্থা আছে। ১৮৭৪ সনৰ পূৰ্বে যি কোনো সময়ত কোম্পানী এই ৰাষ্ট্ৰীয় সম্পত্তি আৰু দেশ-শাসনৰ ভাৰ এৰিবলগীয়া হলে ১২ ধাৰামতে মূলধন পুনৰুদ্ধাৰ কৰিবলৈ কোম্পানীয়ে দাবী কৰিব পৰাটো ১৩ ধাৰাত ব্যৱস্থা আছে। ১৪ ধাৰাৰ ব্যৱস্থা হৈছে যে কোম্পানীয়ে 'বেঙ্ক অব ইংলণ্ড'ত বছৰি ২০ লাখ পাউণ্ড দি থাকিব—ইয়াৰ বাবে বেঙ্কত কোম্পানীৰ নামত 'ছিকিউৰিটি ফণ্ড' নাম দি এটা হিছাপ খোলা হব আৰু বছৰে শতকৰা ৭।০ হাৰে যৌগিক সুদ ধৰা হব। বছৰি সুদ ধৰি যেতিয়ালৈকে কোম্পানীৰ মূলধন পুনৰুদ্ধাৰ কৰিবলৈ লগা ১২০ লাখ পাউণ্ড হিছাপত নহয়, তেতিয়ালৈকে বছৰি এইদৰে ২০ লাখ পাউণ্ড দি থাকিব লাগিব।

১৪ ধাৰামতে যি ২০ লাখ পাউণ্ড বছৰি দিবলৈ ধাৰ্য্য কৰা হৈছে, সেই ধন ভাৰতবৰ্ষৰ ৰাজহুৱপৰা দিয়াটো ১৭ ধাৰাৰ ব্যৱস্থা।

৯। কোম্পানীৰ ধাৰ ১৮৫৭ সন—ভাৰত গৱৰ্ণমেণ্টৰ ব্যয় সম্পৰ্কে তদন্ত কৰিবলৈ ১৮৯৫ সনত যি ৱেলবী কমিশ্যন (Welby Commission) বহুৱা হৈছিল, সেই কমিশ্যনৰ ৰিপোৰ্টৰ ১১৭ 'পেৰা'ত এইদৰে আছে :—

“ভাৰতবৰ্ষৰ ঋণ হিছাপৰ সুবিধাৰ বাবে বৰ্ত্তমানে দুটা ভাগত দেখুৱা হয় (১) সাধাৰণ, নাইবা অমুৎপাদনশীল ঋণ (Unproductive debt.) (২) দ্বিতীয়টো হৈছে উৎপাদন-

শীল, নাইবা বাজ্জহৰ কামৰ বাবে কৰা ঋণ (Productive or Public Works debt) । পোনতে সাধাৰণ ঋণৰ কথা আলোচনা কৰা য'ওক । যোৱা ৬০ বছৰত এই ঋণৰ বুৰঞ্জীৰপৰা অৰ্থ আৰু ৰাজস্ব নীতি সম্পৰ্কে এটা ভাল শিক্ষা পোৱা যায় । ১৮৩৮-৩৯ সনৰপৰা ১৮৬১-৬২ সনলৈকে ৰাজ্যেৰে টকাৰ নাটনি হোৱাটোৱেই এটা নিয়ম আছিল—টকা অতিৰিক্ত হোৱাটো কাচিৎহে দেখা যায়—১৯ বছৰ এইদৰে টকাৰ নাটনি পৰিছে, ৫ বছৰহে টকা অতিৰিক্ত ৰৈছে । সঠিক হিছাপ বিচাৰিলে কোম্পানীৰ হিছাপত পোৱা টান, প্ৰথম কিছু বছৰৰ অকণ্ঠৰ প্ৰায় ঠিক বুলি ধৰিব পাৰি । যি হওক, ইণ্ডিয়া অফিছে ভাবে যে ১৮৮১ সনত ছাৰ জৰ্জ বালফুৰৰ 'মোশ্বন'মতে পাৰ্লামেণ্টত ঋণ পৰিলোধৰ যি হিছাপ দাখিল কৰা হৈছিল, সেই হিছাপ তুলনাৰ বাবে বিশ্বাসযোগ্য । ইয়াৰ আৰম্ভ হৈছে ১৮৫৭ সনৰপৰা ; ১৮৫৭ সনৰপৰাহে আমি সেই হিছাপ ব্যৱহাৰ কৰিছো । ভাৰতবৰ্ষতেই নাইবা ইয়াত যি স্থায়ী ঋণ তোলা হৈছিল তাৰ হিছাপ ১৮৪২ সনৰ ৩০ এপ্ৰিল তাৰিখে ৩৩,৫৭৭৪১৪ পাউণ্ড । ১৮৫৭ সনৰ ৩০ এপ্ৰিল তাৰিখে ছিপাহী বিদ্ৰোহৰ ঠিক পূৰ্বতে ইয়াৰ পৰিমাণ হল ৫১,০২৭৯৫৮ পাউণ্ড অৰ্থাৎ ১৫ বছৰত শতকৰা ৫৩ শতাংশ বাঢ়িল । ১৮৬২ সনৰ ৩০ এপ্ৰিল তাৰিখে ছিপাহী বিদ্ৰোহৰ বাবে হোৱা ব্যয় অস্তু পৰিছে—আৰু তেতিয়া স্থায়ী ঋণৰ পৰিমাণ হল ২৭,০৩৭,০৬২ পাউণ্ড অৰ্থাৎ ২০ বছৰত শতকৰা ১২০ শতাংশ বাঢ়িল ।"

ঋণৰ আঁতি-গুৰি—কেনেটক ৫৭০ লাখ পাউণ্ড ৰাজ-
কীয় ঋণ হৰলৈ পালে, তাৰ কাৰণ সম্পৰ্কে আলোচনা কৰা
যাওক । ১৭৮৩ সনৰপৰা বহুবে ৰাজহৰ যিখিনি ধন অতি-
বিস্তৃত বৈছিল, সকলো ধন ইষ্ট ইণ্ডিয়া কোম্পানীয়ে বাণিজ্য
সংক্ৰান্ত বিষয়ত খটাই আছিল আৰু শেহত এইখিনি ধন অংশী-
দাৰসকলে ভগাই লোৱাটো নিশ্চয় । দেশ-শাসনৰ বাবে লগা
ধনৰ নাটনি প্ৰতি বছৰে গোট খাবলৈ দিয়া হৈছিল, আৰু
শেহত এই ৫১০ লাখ পাউণ্ডৰ ঋণৰ ভিতৰত সোমাল । এই
ঋণৰ কাৰণ হৈছে অন্য দেশ অধিকাৰৰ চেষ্টা আৰু যুদ্ধৰ
বাবে কৰা ব্যয় ।

যুদ্ধ কৰি দেশ জয় কৰা আৰু বিজিত ৰজাসকলৰপৰা ক্ষতি-
পূৰণ আৰু কৰ-বৰঙনি আদি আদায় এই সময়ৰ ভিতৰত আভ্যন্ত-
ৰীণ যুদ্ধত কৰা ব্যয়ৰ বিপক্ষে, দেখুৱাব পৰা হব । ইয়াৰ
পাছৰ প্ৰত্যেক যুগতে মুঠ ব্যয় বঢ়াৰ অনুপাতে ৰাজহ বৃদ্ধিয়েও
সমানৈ খোজ ৰখা দেখা যায় । দেশ-শাসনৰ বাবে লগাতকৈ
অতিবিস্তৃত ৰোৱা ৰাজহ কোম্পানীৰ কৰ্তৃপক্ষই বাণিজ্য
বিভাগলৈ বাণিজ্য-সংক্ৰান্ত বিষয়ত ব্যয় কৰিছিল আৰু
এইদৰে এইখিনি ধন তাতেই সোমাল । এইদৰে নকৰা হলে,
আনকি যুদ্ধবিলাক চলাবলৈকেও ঋণ কৰিব লগীয়া নহলহেতেন ।
ৰাষ্ট্ৰীয় শাসনবিভাগৰ এই অতিবিস্তৃত ধনেৰে এইবিলাক
যুদ্ধৰ ব্যয় চলাব পৰা হলেও, গ্ৰেট ব্ৰিটেনে যেনে তেনেকৈ
এইবিলাক ব্যয় গাত লোৱা উচিত আছিল । ভাৰতবৰ্ষৰ
ৰাজহ এনেবিধৰ কামত ব্যয় কৰা বাবে, আনকি ইষ্ট ইণ্ডিয়া
কোম্পানীৰ ডিবেণ্টবনকলেও কেইবা বাৰো প্ৰতিবাদ কৰি

গ্ৰেট ব্ৰুটনে এই বোৰ্কা লব লাগে বুলি দাবী কৰিছিল।

১০। হিছাপৰ বেমেজালি—কোম্পানীৰ ভাৰতবৰ্ষ শাসন কালত হোৱা টকা-কড়িৰ লেন-দেন আৰু আয়-ব্যয়ৰ হিছাপ—বাৰ ঠিক পাছতেই ওপৰত উল্লেখ কৰা ৰাজকীয় ঋণ হৈছে,—ভালকৈ ফঁহিয়াই চোৱাৰ বহুতো অনুবিধাৰ ভিতৰত, শাসন-বিভাগ আৰু বাণিজ্য-বিভাগৰ হিছাপৰ সানমিহলি হোৱাটোৱেই হৈছে প্ৰধান। ১৮১৪ সনত হে এই দুই বিভাগৰ হিছাপ সুকীয়া কৰা হ'ল। ইয়াৰ বহু আগৰে পৰা, কোম্পানীয়ে বজা, বিহাৰ, উৰিষ্যা প্ৰভৃতি প্ৰদেশৰ দেৱা-নীকে আদি কৰি বহুতো দেশ দখল কৰি ভালেখিনি ৰাজহ আদায় কৰিছিল; ইয়াৰ উপৰিও অযোধ্যাৰ নৱাব, বেনাৰছৰ ৰজা প্ৰভৃতি মিত্ৰ আৰু তলতীয়া ৰজাবিলাকৰপৰা ভালেখিনি কৰ আদায় কৰিছিল। ১৮১৩ সনৰ আইনমতে ৰাষ্ট্ৰীয় ৰাজহৰপৰা কিছুমান বিষয়ত ব্যয় কৰাটো আৰু অতিবিক্ত থকা ধন বাণিজ্য-বিভাগত ব্যয় কৰাটো ধাৰ্য্য আছিল। এই আইনৰ ৫৫ ধাৰামতে ৰাষ্ট্ৰীয় ৰাজহৰ ব্যৱহাৰ সম্পৰ্কে এইদৰে ব্যৱস্থা আছিল :—

(১) সামৰিক ফৌজ আৰু দুৰ্গবোৰ ৰক্ষা কৰা, যুদ্ধৰ আৰু নৌবিভাগৰ সকলো সঁজুলি গোটাই ৰখা।

(২) বোৰ্ড অৱ ডিবেণ্টছেছ হুণ্ডী (Bill) দি দাবী কৰা মতে ৰাজকীয় ঋণৰ কিছু অংশৰেসৈতে সুদ দিয়াটো; আৰু সকলো সময়তে এই হুণ্ডীমতে ইংলণ্ডলৈ ধন পঠোৱাটো।

(৩) ছিভিল আৰু বাণিজ্যবিভাগৰ কৰ্মচাৰীসকলৰ দৰ-মহাৰ খৰচ দিয়াটো।

(৪) ৰাষ্ট্ৰীয় ঋণ নাইবা ইংলণ্ডত^০ থত দি লোৱা ঋণৰ পৰিশোধ, নাইবা কমিশ্যনাবসকলৰ বোৰ্ডৰ মঞ্জুৰীমতে নিৰ্দেশ কৰা আন যি কোনো বিষয়ত খৰচ কৰাটো ।

—১৮৩২ সনৰ পালেমেণ্টাৰী কমিটীৰ ৰিপোৰ্ট

উক্ত আইনৰ ৫৬ ধাৰামতে, বাণিজ্য-সংক্ৰান্ত বিষয়ত খটাবলৈ, নাইবা, পূৰ্ণ বছৰৰ ৰাষ্ট্ৰীয় ব্যয়ৰ বাবে ইংলণ্ডৰ ‘কমাৰ্ছিয়েল ফণ্ড’ৰ পৰা দিয়া ধনৰ সমানে ইংলণ্ডলৈ ধন প্ৰতি বছৰে পঠোৱা ধাৰ্য্য আছিল । ১৮৩২ সনৰ কমন্স-কমিটীৰ ৰিপোৰ্ট মতে ১৮১৪-১৫ সনৰপৰা ১৮২৬-২৭ সনলৈকে কোম্পানীৰ কাৰবাবত খটোৱা মূলধন কিনিবলৈ, ইংলণ্ডলৈ ৰাষ্ট্ৰীয় ৰাজহৰ পৰা ২,০২৮,০০০ পাউণ্ড গড়ে পঠোৱা হৈছিল ; ইয়াৰ ভিতৰত ১,১৫৫,০০০, পাউণ্ড চীন দেশত খটোৱা মূলধন পুনৰুদ্ধাৰ কৰাত ব্যয় কৰা হৈছিল । ইয়াৰ উপৰিও আৰু যি ধনৰ প্ৰয়োজন আছিল, সেইখিনি চীন দেশৰ কাৰবাবত পোৱা লাভৰপৰা লোৱা হৈছিল, আৰু ইয়াৰপৰাই ৰাষ্ট্ৰীয় শাসন-বিভাগৰ হিছাপলৈ দিয়া হৈছিল । আন ফালে ৫৭ ধাৰামতে কোম্পানীৰ বাণিজ্য-সংক্ৰান্ত লাভ আৰু ইংলণ্ডত আদায় হোৱা ধন এইদৰে খৰচ কৰাৰ ধাৰ্য্য আছিল :—

(১) বিনিময়ৰ হুণ্ডী (Exchange Bill) পৰিশোধ কৰা ।

(২) ইংলণ্ডত থত দি লোৱা ঋণৰ সুদ (Home Bond Debts) আৰু বাণিজ্য-সংক্ৰান্ত বিষয়ৰ খৰচৰ বাহিৰে আন ঋণবিলাকৰ বাবে প্ৰয়োজনীয় ব্যয় আৱিত ।

(৩) লভ্যাংশ পৰিশোধ কৰা ।

৪) রাজকীয় ঋণ আৰু ইংলণ্ডত থকা দি লোৱা ঋণ কয়োনাত শাসন-বিভাগ আৰু বাণিজ্য-বিভাগৰ দুয়োৰো ভিতৰত এইদৰে লেন-দেন হোৱাত, দুয়ো বিভাগৰ হিছাপ-পত্ৰৰ এটাদৰে সানমিহলি হৈ আছিল, যে দুয়ো বিভাগৰ হিছাপ সুকীয়াকৈ বুজি বিচাৰ কৰা সম্ভৱ নহয়। “গৱাৰ্ণিং বডি” হিছাপে কোম্পানীৰ ক্ষমতা অস্ত পৰিলত, সেই সময়ৰ বুৰঞ্জীৰ জনাজাত ঘটনাবলীমতে দেনা-পাওনাৰ মীমাংসাৰ তলভীয়া হৈ মুঠতে বাদ বাকী কিমান বল, তালৈ চকু দিয়াৰ বাহিৰে তদন্তকাৰীসকলে আন একো কৰিব পৰা নাছিল। ইষ্ট ইণ্ডিয়া কোম্পানীৰ কাৰ্য্যাবলী পৰীক্ষা কৰি চাবলৈ মাজে মাজে পাৰ্লেমেণ্টে, বিশেষকৈ ১৭৮৪, ১৭৯৩, ১৮১৩, ১৮৩৩, ১৮৫৩ সনৰ আইনবোৰ পেছ হোৱাৰ পূৰ্বতে, যি তদন্ত কমিটী নিয়োগ কৰিছিল, সেইবিলাকেই বেমেজালিৰ হেঁচাত পোত খাই থকা হিছাপবিলাকত যি অলপ পোহৰ পেলাইছিল, সেয়েই মাথোন আমি পাও। ১৮৩৩ সনৰ ছন্দ বহুৰে বহুৰে নতুন কৰি লোৱাৰ শেহৰ বহুৰে ঠিক আগৰ বহুৰত, যেতিয়া কোম্পানীৰ বেহা-বেপাৰৰ স্বত্ব আৰু সুবিধাৰ সম্পূৰ্ণৰূপে অস্ত পৰিছিল, তেতিয়াহে এইবিলাক হিছাপৰ ফঁহিয়াই তদন্ত হৈছিল। মিঃ পেনিংটন নামৰ জনা বুজা একাউণ্টেণ্ট এজনক ১৮৩২ সনৰ পাৰ্লেমেণ্টাৰী কমিটীয়ে সুকীয়া তদন্তকাৰীৰূপে নিযুক্ত কৰিছিল। ,
 ৰিপোৰ্টত তেওঁ এইদৰে যন্তব্য কৰিছে :—

“বৰ্ত্তমান রাজকীয় ছন্দ আবস্ত হোৱাৰ পূৰ্বতে, কোম্পানীৰ কাৰ্য্যাবলীৰ দুয়োটা বিভাগৰ তুলনামূলক অৱস্থা তদন্ত কৰিবৰ উদ্দেশ্যে কোম্পানীৰ কৰ্ত্তৃপক্ষসকলৰপৰা যিবোৰ

জবানবন্দী আদায় কৰা হৈছিল, তাৰ সকলোৰে ইটোৰ লগত আনটোৰ যথার্থতঃ অমিল দেখা যায়—কেৱল মূল-নীতিৰ অমিল হোৱাটো নহয়, ভিতৰৰ স্থল কথা আৰু তাৰ ফলাফলতো অমিল আছে। সেইবাবে হিছাপৰ এটা বিষয় সম্পৰ্কে এটা নিশ্চিত সিদ্ধান্ত কৰা অকল ত্ৰুহু কথা নহয়, একেবাবে অসম্ভৱ। হিছাপ সম্পৰ্কে যিবোৰ জবানবন্দী দিয়া হৈছে, হিছাপবিলাক সেইবোৰ জবানবন্দীৰ দৃষ্টান্ত নাইবা প্ৰমাণ নহয়।”

ইষ্ট ইণ্ডিয়া কোম্পানীৰ ডিবেণ্টৰসকলে নিজৰ কাৰ্য্যাবলীৰ যুক্তিযুক্ততা দেখুৱাবলৈ মনত যি ধাৰণা লৈছিল, হিছাপ তৈয়াৰী কৰোতে তাৰ ছাঁ নপৰাকৈ থকা নাই। বহুত দিনৰপৰা কোম্পানীৰ ডিবেণ্টৰসকলে কিছুমান বিষয়ত,—যেনে কিছুমান ব্যয়ৰ হিছাপ, যিবোৰ তেওঁলোকে পোন-প্ৰথমতে ভৰি আহিছে, ভাৰতবৰ্ষৰ নামত নিলিখি ইংলণ্ডৰ নামত লিখিবলৈ টানি ধৰিছিল। এইদৰে হিছাপত ইয়াৰ পৰিমাণ হৈছিল ১। কোটি পাউণ্ড—কিন্তু ভিতৰৰ বিষয়বোৰ চালে দেখা যায় যে এই ব্যয়ৰ বোজা আছিলতে ইংলণ্ডৰহে। (তপছীল ক চাওক)

এনেবিধৰ আসোঁৱাহ থকা সত্ত্বেও, পাছৰ ‘পেৰা’বিলাকত দেখা যায় যে ১৮৫৭ সনৰ ৩০ এপ্ৰিল তাৰিখলৈকে দেখুৱা হিছাপৰ ঋণৰ গোটেইখিনি নহলেও, সবহ ভাগ এইদৰে আছ-লতে ভাৰতবৰ্ষৰ নামত হিছাপত পৰিব নলগীয়া বিষয়ৰ হিছাপৰ বাবেহে হৈছিল। আৰু এইখিনিতে এইটো কথাও কয় পাৰি যে গৱৰ্ণৰ-জেনেৰেলৰপৰা আৰম্ভ কৰি সামৰিক

বিভাগৰ আৰু ৰাজকীয় অস্থান্য তলতীয়া কৰ্মচাৰীলৈকে সকলোৰে পেন্সন, বৃত্তি, দান ইত্যাদিৰ বাবে সৰহ টকা ব্যয় হৈছিল; এইবিলাক উচিতমতে ভাৰতবৰ্ষৰ ওপৰত নধৰি, ইংলণ্ডৰ ওপৰতহে ধৰিব লাগিছিল। কিন্তু এই ৰিপোৰ্টত যিবোৰ বিষয় সম্পৰ্কে আলোচনা কৰা হৈছে, তাৰ ভিতৰত এইবিলাক বিষয় লেখত লোৱা হোৱা নাই। * (ফুট নোট চাওক)

১১। বহিৰ্ভাৰতীয় যুদ্ধ—ভাৰতবৰ্ষৰ ভৌগোলিক সীমা অতিক্ৰম কৰি কোম্পানীয়ে যিবোৰ যুদ্ধ চলাইছিল আৰু যিবিলাক যুদ্ধৰ ব্যয় ভাৰতবৰ্ষৰ নামত লিখিছিল, তাৰ বথায়থ হিছাপ

* তলত উল্লেখ কৰা ধন পেন্সন আৰু পুৰস্কাৰস্বৰূপে পোৱা হৈছিল :—ক্লাইভ—তেওঁৰ জাইগীৰদগৰা হোৱা আয়; মাৰ্কুইছ অৱ কৰ্ণৱালিছ—৫০০০ পাউণ্ড বছৰে; ৰাৰেন হেষ্টিংছ—বছৰে ৪০০০ পাউণ্ড (১১০৮০ পাউণ্ড পাৰ্লামেণ্টীয় বিচাৰত আত্মবক্ষাৰ বাবে হোৱা আইন বিধায়ক খৰচ আৰু ৫০,০০০ পাউণ্ডৰ ঋণৰ বাহিৰে), মাৰ্কুইছ অৱ বেলেছলী বছৰে ৫০০০ পাউণ্ড; ছাবজন ম্যাকফাৰ্ছন ৩০০০ পাউণ্ড বছৰে; ছাব জৰ্জ বাৰ্নে ১৫০০ পাউণ্ড বছৰে; মাৰ্কুইছ অৱ হেষ্টিংছ—মুঠতে একেলগে ৬০ হেজাৰ পাউণ্ড; লৰ্ড হাৰ্ডিঞ্জ বছৰে ৫ হেজাৰ পাউণ্ড; মাৰ্কুইছ অৱ ডেলহাউছী বছৰে ৫ হেজাৰ পাউণ্ড।

—*Banerjee's Indian Finance.* পৃষ্ঠা ৩৩৩

কম্যাণ্ডাৰ-ইন-চীফে তেওঁৰ দ্বৰমহা আৰু অন্যান্য এলায়েন্স আদিৰ উপৰিও কমিশ্বনৰ ৭৥ অংশ পাইছিল। ১৭৭৪ সনত কম্যাণ্ডাৰ-ইন-চীফে এটা উপযুক্ত ঘৰত থাকিবলৈ আৰু

নিৰ্দ্ধাৰণ কৰা টান । প্ৰথম আক্ৰমণ যুদ্ধৰ বাবে ১৫০ লাখ পাউণ্ড হিছাপত ধৰা হৈছে । ১৮২৫-২৬ সনৰ আৰু ১৮৫২-৫৫ সনৰ প্ৰথম দুটা ব্ৰহ্মদেশৰ যুদ্ধৰ হিছাপত ১৪০ লাখ পাউণ্ড ধৰা হৈছে । চীন, পাৰ্শ্ব, নেপাল প্ৰভৃতি সৰু-সুৰা অভিযানত প্ৰায় ৬০ লাখ পাউণ্ড ধৰা হৈছে । সেই বাবে মোটামুটিকৈ চালে দেখা যায় যে ভাৰতবৰ্ষৰ ভৌগোলিক সীমাৰ বাহিৰত কৰা যুদ্ধৰ বাবে প্ৰায় ৩৫০ লাখ পাউণ্ড খৰচ হৈছিল । স্পষ্টতঃ ভাৰতবৰ্ষৰ ৰাজহৰ ওপৰত ইয়াৰ বোজা জাপি দিয়াটো অসম্ভৱ ; কাৰণ সেই সময়ৰ বৃটিশ মন্ত্ৰীসকলৰ উদ্যোগত ভাৰতবৰ্ষৰ সীমা পাৰ হৈ বৃটিশে নিজৰ স্বার্থৰ বাবে সেই সময়ৰ এইবিলাক যুদ্ধ চলাইছিল ; এইবিলাকৰপৰা ভাৰত-বৰ্ষৰ একো লাভ হোৱা নাছিল । ছাৰ জৰ্জ বিনগেটে কয় :—

গৱৰ্ণৰ-জেনেৰেলৰ কাউন্সিলৰ মেম্বৰ হিছাপে ১০ হেজাৰ পাউণ্ডৰ দৰমহাৰ উপৰিও ফুৰা-চকাৰ বাবে ভাট্টাৰ পৰিবৰ্তে বছৰি ৬ হেজাৰ পাউণ্ড তেওঁক দিবলৈ ডিবেণ্টৰসকলে আদেশ দিলে । বৰ আচৰিত কথা যে, এইবিলাক বৃত্তি সামৰিক বিভাগৰ গুৰিয়ালজনৰ কাৰণে যথেষ্ট বুলি বিবেচিত নহল । ছাৰ আয়াৰ কুটক (সেই সময়ৰ গৱৰ্ণৰ-জেনেৰেল) খোৱা খৰচৰ বাবে মাহে ৭৫০০ টকা আৰু যেতিয়া কামত বাহিৰলৈ ওলাব লগীয়া হব, তেতিয়া মাহেকত ফুৰা-চকাৰ বাবে ৬৩২৬ টকা ল'বলৈ অনুমতি দিবলৈ ১৭৭৯ সনত গৱৰ্ণৰ-জেনেৰেলৰ কাউন্সিলত এটি প্ৰস্তাৱ গ্ৰহণ কৰা হল ।

—*Banerjee's Indian Finance.* পৃষ্ঠা ৩৪৫

“এছিন্নাত কৰা যুদ্ধৰ সৰহ ভাগেই ভাৰত গৱৰ্ণমেণ্টৰ ফৌজ আৰু ধনৰ সহায় লৈ আমাৰ সাম্ৰাজ্যৰ সীমা পাৰ হৈ চলোৱা হৈছিল—যদিও এইবিলাক যুদ্ধৰ কিছুমানৰ উদ্দেশ্য সম্পূৰ্ণতে ব্ৰিটিশৰ স্বার্থ ৰক্ষা কৰাটো আৰু আনবিলাকত ভাৰতীয় স্বার্থৰ লগত দূৰ সম্পৰ্ক আছিল :—‘বোর্ড অৱ কণ্ট্ৰোল’ৰ (Board of Control) প্ৰেছিডেণ্টৰ জৰীয়েতে ব্ৰিটিশ মন্ত্ৰীসকলে দিয়া আদেশেৰে ভাৰত গৱৰ্ণমেণ্টে পালন কৰিছিল, এনেবিলাক যুদ্ধৰ ফলাফলৰ বাবে ব্ৰিটিশ জাতিহে দায়ী । ইয়াৰ ভিতৰত বিশেষকৈ উল্লেখযোগ্য হৈছে আফগান যুদ্ধ আৰু এতিয়া সকলোৱে বুজি পাইছে যে ‘কোর্ট অৱ ডিবেক্টছ’ৰ লগত পৰামৰ্শ নকৰি বৰং তেওঁলোকৰ মতৰ বিৰুদ্ধে ব্ৰিটিশ গৱৰ্ণমেণ্টে এই যুদ্ধ চলাইছিল । বাস্তৱিকতে এই যুদ্ধ সম্পূৰ্ণতে ব্ৰিটিশৰ । তথাপি ডিবেক্টৰসকলৰ মতৰ বিৰুদ্ধে আৰু ‘কোর্ট অৱ প্ৰাইটছ’ৰ প্ৰস্তাৱলৈ আওকাণ কৰি ব্ৰিটিশ মন্ত্ৰীসকলে ভাৰতবৰ্ষৰ ৰাজহৰ ওপৰত এই যুদ্ধৰ সকলো ব্যয়ৰ বোজা জাপি দিবলৈ আদেশ দিলে । এই অগ্ৰাৰ বিচাৰৰ বাবে ভাৰতবৰ্ষৰ ঋণ ১০০ লাখ পাউণ্ড বাঢ়িল । ভাৰতবৰ্ষৰ স্বার্থৰ লগত একো সম্পৰ্ক নাৰাখি ব্ৰিটিশ মন্ত্ৰীসকলে পাৰশ্ৰৱ যুদ্ধ ঘোষণা কৰিলে—কিন্তু ফৌজ আৰু ধন গল ভাৰতবৰ্ষৰ—আৰু পাছত মুঠ ব্যয়ৰ আধাখিনি ভাৰতবৰ্ষৰ নামত লিখা হল । বাস্তৱিকতে, এছিন্নাত আমি বিৰোধ যুদ্ধ চলাইছিলো, তাৰ বাবে ফৌজ আৰু ধন শোধৰ লগীয়া হৈছিল ভাৰতবৰ্ষই—কিন্তু ভাৰতবৰ্ষক এই সহায়ৰ বাবে উচিত বেচ আমি কেতিয়াও দিয়া নাই । ভাৰতবৰ্ষ

শাসনত আমাৰ একলীয়া আৰু স্বাৰ্থপৰ নীতিৰ ইয়াতেই
অকাট্য প্ৰমাণ পোৱা যায় ।”

—*Our Financial Relations with India.*

১৭—১৯ পৃষ্ঠা

ইষ্ট ইণ্ডিয়া কোম্পানীৰ চেয়াৰমেন আৰু ডেপুটী চেয়াৰ-
মেনে ১৮৪২ সনৰ ৬ এপ্ৰিল তাৰিখে লৰ্ড ফিজ্ জেবাল্ডলৈ
যিখন চিঠি লিখিছিল তাৰ কিছু তলত দিয়া হল :—

“আপুনি নিশ্চয় জানে যে আফগান যুদ্ধৰ পূৰ্বতে ভাৰত-
বৰ্ষৰ আৰ্থিক অৱস্থা বেছ ভাগ আছিল—প্ৰতি বছৰে
ৰাজহ ভৰালত ভালেখিনি ধন অতিৰিক্ত বৈছিল * *
এতিয়া প্ৰতি বছৰে টকাৰ নাটনি পৰিছে, এই নাটনি
পৰা ধনৰ জোৰা মাৰিবলৈ শতকৰা ৫ টকা স্তম্ভত খণ্ড
কৰা হৈছে । * * এনে অৱস্থাত, ভাৰতবৰ্ষৰ নামত
যিবিলাক ব্যয় ধৰা হৈছে, তাৰ নিৰপেক্ষ আৰু মুক্তি-
সমত বিচাৰ কৰি সেই ব্যয়ৰ বোজাবপৰা ভাৰতবৰ্ষক
মুক্তি দিয়া ‘কোর্ট অব ডিবেণ্টছ’ৰ কৰ্তব্য । সিদ্ধান্তীয়
সিফালে কৰা সামৰিক অভিযানবিলাকৰ উদ্দেশ্য সম্পৰ্কে
অসামৰিক প্ৰশ্ন তোলাটো আমাৰ অভিপ্ৰায় নহয়, তথাপি
আমি এই কথাটো জনাবলৈ বাধ্য হৈছো যে এনে-
বিলাক অভিযানৰ ব্যয় আৰু তাৰ বাবে ক্ষোভ বৃদ্ধিৰ
সকলো ব্যয় ভাৰতবৰ্ষৰ ওপৰত জাপি দিয়াটো অশ্ৰায়
হৈছে ।”

—*Our Financial Relations with India*

১৮ পৃষ্ঠা

ইষ্ট ইণ্ডিয়া কোম্পানীৰ 'জেনেৰেল কোৰ্টে' এই বিষয়ত ১৮৪২ সনৰ ২৭ জুন তাৰিখে যিটো প্ৰস্তাৱ গ্ৰহণ কৰিছিল সেইটো তলত দিয়া হল :—

“আফগানিস্থানৰ কাৰ্য্যাবলীত বৃটিশে হস্তক্ষেপ কৰা ঘটনাবলী সম্পৰ্কে পাৰ্লামেণ্টত যিবোৰ কাকত-পত্ৰ উপস্থিত কৰা হৈছে, সেইবিলাক বিচাৰ কৰি ডিবেণ্টেবসকলৰ কোৰ্টে এই মত প্ৰকাশ কৰিছে যে এই যুদ্ধৰ সকলো খৰচৰ বোজা ভাৰতবৰ্ষৰ প্ৰজাসমূহৰ ওপৰত নাজাপি তাৰ কিছু অংশ গ্ৰেট ব্ৰিটেনৰ ৰাজকোষত জাপিব লাগিছিল।”

— *Our Financial Relations with India*

১২ পৃষ্ঠা

এই বিষয়টো লৈ বাদ কৰোতে ধন আৰু জন হিছাপে প্ৰকৃততে ভাৰতবৰ্ষৰ কি ক্ষতি হৈছিল তাৰ হিছাপ আৰু এইবিলাকৰ বাবে হিচাপীৰ দল পুহিব লগীয়া হোৱাত যি ব্যয় হৈছিল তাৰো হিছাপ আমি লেখত লোৱা নাই। কিন্তু প্ৰকৃততে ধন-জন হিছাপে ক্ষতি, ফৌজৰ ব্যয় ইত্যাদি ভালখিনি খৰচ ভাৰতবৰ্ষৰ ওপৰত পৰিছিল। কমন্স সভাত মিঃ জন ব্ৰাইটে কিদৰে আলোচনা কৰিছিল, তাৰ উল্লেখ কৰাটো অগ্ৰাসজিক নহব—

“আফগান যুদ্ধৰ বাবে যি অশেষ ব্যয় হৈছিল, যোৱা বছৰ নহি তাৰ উল্লেখ কৰিছিলো; প্ৰকৃততে এই ব্যয় ইংলণ্ডৰ প্ৰজাসমূহৰ ওপৰত কৰ বহুৱাই আদায় কৰাটো উচিত আছিল; কাৰণ ইংৰাজৰ নিজৰ স্বাৰ্থসিদ্ধিৰ বাবে ইংৰাজ মন্ত্ৰীসকলে এই যুদ্ধ চলাবলৈ দিছিল।”

—বমেশ দত্তৰ ভাৰত বুৰঞ্জী—২১৭ পৃষ্ঠা

১২। মূলধনৰ পুনৰুদ্ধাৰ ইত্যাদি—১৮৫৮ সনত যেতিয়া কোম্পানীয়ে ভাৰতবৰ্ষৰ শাসনৰ ভাৰ মহাৰাণীক শোধাবলগীয়া হয়, তেতিয়া ১৮৩৩ সনৰ 'চাৰ্টাৰ এক্ট'ৰ ১৩ ধাৰামতে ভাৰতবৰ্ষত থকা সমূহ মূলধন কোম্পানীয়ে ওলোটাই পাবলৈ বহুবি ১২০ লাখ পাউণ্ড শোধোৱা স্থিৰ হয়। কিন্তু দেখা যায় যে ১৮৭৪ সনলৈকে কোম্পানীয়ে মূলধন সম্পূৰ্ণতে ওলোটাই পোৱা নাছিল, আৰু তেতিয়ালৈকে চুক্তি-মতে বহুবি লভ্যাংশৰ দিব লগীয়াৰ শতকৰা ১০। অংশ দিয়া হৈ আছিল আৰু এইদৰে বহুবে ৬ লাখ ৩০ হেজাৰ পাউণ্ড হৈ হৈছিল। এইখিনি ভাৰতবৰ্ষৰ ৰাজহুৱপৰা দিয়া হৈছিল। এনে ব্যৱস্থাৰ বাবে ভাৰতবৰ্ষৰ ওপৰত মুঠ বোজা এইদৰে পৰিছিল :—

লভ্যাংশ ১৮৩৩—৫৮ সনলৈকে ১৫,১২০,০০০

১৮৫৮—৭৪ সনলৈকে ১০,০৮০,০০০

মূলধনৰ পুনৰুদ্ধাৰ ১২,০০০,০০০

৩৭,২০০,০০০ পাউণ্ড

ভাৰতবৰ্ষৰ ৰাজহৰ ওপৰত আপি দিয়া এইখিনি বোজাৰ অনুপাতে ভাৰতবৰ্ষই যথার্থতে একো লাভ পোৱা নাছিল। আছিলতে ইষ্ট ইণ্ডিয়া কোম্পানীয়ে বেহা-বেপাৰ কৰি থাকোঁতে ভাৰতবৰ্ষত যি স্বত্ব পাইছিল আৰু এই দেশত তেওঁলোকে যি সম্পত্তিৰ অধিকাৰী হৈছিল, সেইবোৰ পাবলৈ ইষ্ট ইণ্ডিয়া কোম্পানীক বেচ হৈ দিয়া হৈছিল। একালে ইষ্ট ইণ্ডিয়া কোম্পানীৰ ডিবেণ্টৰ আৰু প্রাইটবসকল, আন ফালে সদৌ ব্ৰিটিশ বাইজ আৰু ব্ৰিটিশ পাৰ্লামেণ্টৰ মুখপাত্ৰস্বৰূপে ব্ৰিটিশ

গৱৰ্ণমেণ্টৰ লগত যি বন্দবস্ত হৈছিল, এই দিব লগীয়া ধন প্ৰকৃততে সেই বন্দবস্তৰ হে ফল । সেই বন্দবস্তত ভাৰতীয় বাইজৰ একো মতামত লোৱা হোৱা নাছিল । নাইবা, তেওঁলোকৰ স্বাৰ্থৰ সম্পৰ্কে একো বিচাৰ কৰা হোৱা নাছিল । নিৰপেক্ষ বিচাৰ কৰিবলগীয়া হলে এই এফলীয়া বন্দবস্তমতে চলিবলৈ ভাৰতবৰ্ষৰ বাইজ বাধ্য হব নোৱাৰে । আগতেই উল্লেখ কৰা হৈছে, যে ব্ৰিটিশ গৱৰ্ণমেণ্টৰ লগত কোম্পানীৰ ডিবেইট-সকলৰ যি লেন-দেন চলিছিল, তাৰপৰা ভাৰতবৰ্ষৰ বাইজৰ একো লাভ হোৱা নাছিল । দেশ-শাসনৰ দায়িত্ব ললে যিবোৰ স্বকীয়া সুবিধা পোৱা যায়, তেনে একো সুবিধা ভাৰতবাসীয়ে এই লেন-দেনৰপৰা পোৱা নাছিল, নাইবা, দেশৰ সম্পদ বিকাশৰ লগে লগে দেশবাসীৰ সমুখত নানা বিধৰ চাকৰীৰ বাবে যিবোৰ বাটৰ দুৱাৰ মুকলি হৈছিল, তাৰো একো সুবিধা ভাৰতবাসীয়ে পোৱা নাছিল । কোম্পানীৰ ৰাজত্ব কালত ভাৰতবাসী এনে বিধৰ সুবিধাৰপৰা বঞ্চিত হৈছিল । আন কালে, ব্ৰিটিশ গৱৰ্ণমেণ্টে ভাৰতবৰ্ষত ইষ্ট ইণ্ডিয়া কোম্পানীৰ কাৰ্য্যাবলীৰপৰা— ৰাষ্ট্ৰশাসক আৰু সদাগৰ, দুয়ো হিছাপে বহুতো বহুমূলীয়া সুবিধা পাইছিল । চীন আৰু ভাৰতবৰ্ষৰ এই প্ৰাচ্য অঞ্চলত বেহাৰেপাবৰ এজনীয়া সুবিধা আৰু স্বত্ব কোম্পানীয়ে পোৱাত, কোম্পানীয়েও এইবিলাকৰ পৰিবৰ্ত্তে গোটেই ১৮ শ শতাব্দীত ব্ৰিটিশ গৱৰ্ণমেণ্টক বৰ সহায় কৰি আহিছিল । নিৰপেক্ষ আৰু ভাৱবিচাৰৰ কালৰপৰা বিচাৰ কৰি কোম্পানীক ক্ষতিপূৰণ দিয়াটো স্থিৰ হলে, ভাৰতবৰ্ষৰ প্ৰজাৰ পৰিবৰ্ত্তে ব্ৰিটিশ বাইজৰে এই ক্ষতিপূৰণৰ বোজা লোৱাটো যুক্তত আছিল ।

আমাব এই দাবীৰ সপক্ষে ওপৰৰূপে যুক্তি দেখুৱাবলৈ নাইগেৰি-
 যান ৰাজ্যৰ দৃষ্টান্ত উল্লেখ কৰো। এইখন চাৰ্টাৰ পোৱা কোম্পা-
 নীৰ ৰাজ্য আৰু বৃটিশ গৱৰ্ণমেণ্টে শেহত কোম্পানীৰ হাতৰপৰা
 শাসন ভাৰ লৈছিল। ১৮৮৬ সনত ৰজাৰ ছন্দ পাই য়ুনাইটেড
 আফ্ৰিকান কোম্পানীৰপৰা 'ৰয়েল নাইগাৰ কোম্পানী' গঠিত হল।
 ছন্দমতে পশ্চিম আফ্ৰিকাৰ কিছু অংশ কোম্পানীক দিয়া হল।
 সেই মতে কোম্পানীয়ে এই ডোখৰ ৰাজ্যৰ শাসন ওচৰ-
 চুবুৰীয়াৰ লগত যুদ্ধ-বিগ্ৰহ আৰু সন্ধি সকলো চলাবলৈ ধৰিলে।
 ইষ্ট ইণ্ডিয়া কোম্পানীয়ে যিদৰে ভাৰতবৰ্ষত নিজৰ শাসন বহুলাই
 নিছিল, ঠিক সেইদৰে ৰয়েল নাইগাৰ কোম্পানীয়েও যুদ্ধ-বিগ্ৰহ
 কৰি ওচৰ-চুবুৰীয়াৰ দেশ জয় কৰি পশ্চিম আফ্ৰিকাৰ আদিম
 অধিবাসীসকলক তলতীয়া কৰি নিজৰ ৰাজ্য বহুলাই নিবলৈ
 ধৰিলে। প্ৰতিদ্বন্দী শক্তিসকলৰ, বিশেষকৈ ফৰাছী আৰু জাৰ্মা-
 নৰ হেঁচাত—মৰক্কোৰ ফালৰপৰা ফৰাছীৰ আৰু দক্ষিণ-পূৰ্ব কালৰ
 পৰা কেমাৰুণছৰ মাজেদি জাৰ্মাণীৰ প্ৰতিদ্বন্দ্বিতাত, নিজৰ
 সুকীয়া ধনেৰে এই খণ্ড শাসন কৰা ৰয়েল নাইগাৰ কোম্পানীৰ
 পক্ষে অসম্ভৱ হৈ উঠিল। এনে অৱস্থাত সুকীয়া স্বত্বাদিৰ
 পৰিস্ফুট, বৃটিশ ৰাজকোষৰপৰা ৫৬৫,০০০ পাউণ্ড দিয়াটো
 বন্দকৃত্ত হল আৰু এই বেচ লৈ কোম্পানীয়ে পূৰ্বৰ ছন্দখন
 আৰু ৰাজনৈতিক স্বত্বাদি গৱৰ্ণমেণ্টৰ হাতত ওলোটাই দিব
 লগীয়াত পৰিল। ১৯০০ সনৰ ১ লা জানুৱাৰী তাৰিখে এই
 সন্ধি হল, আৰু 'ৰয়েল' শব্দটো শুচাই কোম্পানীও সম্পূৰ্ণতে
 ৰয়েল-মেনাৰৰ সদাগৰী অধিহস্ত পৰিণত হল।

ভুলত দিয়া কথা কেইটালৈ বিশেষকৈ মন দিব লগীয়া—

(১) পোনতে এটা প্ৰাইভেট কোম্পানীয়ে ৰাজ্য অধিকাৰ কৰিলেও ক্ষতিপূৰণ কেৱল সূকীয়া স্বত্বাদিৰ বাবে দিয়াটো,
 (২) দ্বিতীয়তে, ক্ষতিপূৰণ দিব লগীয়া হলে অধিকৃত দেশৰ প্ৰজাবপৰা নহয়, অধিকাৰ কৰোতা দেশৰ ৰাজকোষৰপৰা দিয়াটো। ভাৰতবৰ্ষ সম্পৰ্কে ব্ৰিটিশ গৱৰ্ণমেণ্টে ৰাষ্ট্ৰশাসনৰ ভাৰ লবৰ সময়ত ইষ্ট ইণ্ডিয়া কোম্পানীক সদাগৰী আৰু ৰাষ্ট্ৰীয় ভাৱে বিধৰ সূবিধা আৰু স্বত্বাদিৰ পৰিবৰ্ত্তে বিস্তৰ ক্ষতিপূৰণ দিব লগীয়া হৈছিল, আৰু ব্ৰিটিশ গৱৰ্ণমেণ্টে ভাৰতবৰ্ষৰ প্ৰজাব লগত পৰামৰ্শ নকৰাকৈ, নাইবা সন্মতি নোলোৱাকৈ ভাৰতবৰ্ষৰ ৰাজকোষৰপৰা এই ক্ষতিপূৰণৰ টকা দিবলৈ আদেশ দিলে।

১৩। ছিপাহী বিদ্ৰোহৰ ব্যয়—এইখিনিতে ৪ কোটি পাউণ্ডৰ কথাটো আহিব লগীয়া হ'ল। ১৮৫৭-৫৮ সনৰ সামৰিক অভিযানবিলাকৰ বাবে এইখিনি ধন খৰচ হৈছে বুলি ইয়াক ভাৰতবৰ্ষৰ ঋণত জাপি দিয়া হ'ল। ছাৰ জৰ্জ বিনগেটে এই সম্পৰ্কে এই দৰে কৈছে :—

“যদি ব্ৰিটিশ প্ৰজাৰ মহৎ স্বার্থত্যাগ কৰিব লগীয়া ঘটনা কেতিয়াবা ঘটিছিল, তেন্তে নিশ্চয়, ভাৰতবৰ্ষত এই সময়ত হোৱা এই ঘটনাটোতেই—যেতিয়া ব্ৰিটিশ সম্ৰাটৰ মুকুটৰ মণি ভাৰতবৰ্ষ আমাৰ হাতৰ মুঠিৰপৰা যাব ধৰিছিল ; তিস্ত আমাৰ বুৰঞ্জীৰ এই সঙ্কটজনক অৱস্থাতো ভাৰতবৰ্ষ শালননীতিৰ স্বার্থপৰ চৰিত্ৰ পূৰ্বপৰম্পৰামতে পুনৰ প্ৰকাশ পালে ; আৰু এনেয়ে বোজাৰ হেঁচাত থকা ভাৰতবৰ্ষৰ ৰাজকোষৰ ওপৰত আমাৰ নিজৰ সাম্ৰাজ্য বন্ধা কৰিবলৈ

এই ভয়ঙ্কৰ যুদ্ধৰ সমূহ খৰচ জাঁপি দিয়া হল—আমাৰ এই সঙ্গীৰ্ণতা আৰু নীচতাৰ তুলনা নাই ।”

—*Our Financial Relations with India*

১৩ পৃষ্ঠা

“ভাৰতবৰ্ষৰ ৰাজকোষৰ অৱস্থা বৰ বেয়া থকা সত্ত্বেও আৰু ছিপাহী বিদ্ৰোহৰ সৰুটজনক অৱস্থাত গ্ৰেট ব্ৰিটেনে যিবোৰ অতিবিক্ত ফৌজ পঠাব লগীয়া হৈছিল, তাৰ বাবে আমাৰ দেশ এবিধৰেপৰা যি খৰচ হৈছিল—অকল সেয়ে নহয়, জাহাজত উঠিবৰ ছমাহ আগৰেপৰা আমাৰ দেশত যি খৰচ হৈছিল তাকো, ভাৰতবাসীৰপৰা আদায় কৰিবলৈ আমাৰ গৱৰ্ণমেণ্টে ব্যৱস্থা কৰিলে । তাহানি পৰাজিত ৰোমানসকলৰপৰা যুক্তিৰ বেচ হিছাপে ব্ৰহ্মছে নিজৰ ভৰোৱালখন তুলাচনীত দলিয়াই দি সেই জোখে টকা লবলৈ ব্যৱস্থা কৰিছিল । সেই সময়ত এনেবিধৰ উপায় অৱলম্বন কৰাৰ যুক্তিসঙ্গত কাৰণ থাকিবও পাৰে । কিন্তু যি হৃদত আমিহে ছিপাহী বিলাকৰপৰা কাম পাইছিলো, আৰু এইখিনি ফৌজক এই সময়ত দিয়া দৰমহাবপৰা উপকাৰ পাইছিল আমাৰ দেশৰ সদাগৰ আৰু ধনী মহাজনসকলে, কাৰণ তেওঁলোককহে বন্ধা কৰাত ছিপাহীসকলৰ ব্যৱহাৰ হৈছিল আৰু সেই সময়ত এইবিলাক ছিপাহীৰপৰা ভাৰতবৰ্ষই একো উপকাৰ পোৱা নাছিল—সেই বাবে ভাৰতবৰ্ষৰ ৰাজকোষত এই অতিবিক্ত বোজা জাঁপি দিয়াৰ ত্ৰায়-পঞ্চায়ণতা সম্পৰ্কে বুজাই দিবলৈ আমি নৈতিক হিছাপে বাধ্য ।

“ছিপাহীসকলক’ ভাৰতবৰ্ষলৈ পঠাওতে যি খৰচ পৰিছিল তাকো ভাৰতবৰ্ষৰ ওপৰত জাপি দিয়া হ’ল । কিন্তু যেহেতু এইখিনি খৰচ বৃটিশ জাহাজৰ মালিকসকলৰ বাবেহে খৰচ কৰা হৈছিল, আৰু যেহেতু ভাৰতবৰ্ষত বৃটিশ প্ৰতিপত্তি বন্ধা কৰাত খৰচ হৈছিল, তাৰ বাবে বৃটিশ ৰাজ-কোষৰ ওপৰত এইখিনি খৰচ জাপি দিয়াটো যুক্তিসঙ্গত আছিল । কাৰণ আমাৰ অধিকৃত আনবোৰ দেশত এনে বিধৰ কামত আমি নিজৰপৰা খৰচ কৰিহে ছিপাহী পঠাইছো ।”

—*Our Financial Relations with India*

১৫-১৬ পৃষ্ঠা

১৮৫৯ সনৰ মাৰ্চ মাহত জন ব্ৰাইটে ইষ্ট ইণ্ডিয়া ঋণ সম্পৰ্কে বক্তৃতা দিওতে এইদৰে কৈছিল :—

“ছিপাহী বিদ্রোহ দমন কৰিবলৈ ৪ কোটি পাউণ্ড ভাৰত-বাসীৰ ওপৰত জাপি দিয়াটো মোৰ মনেৰে বৰ অগ্ৰাধ কাম হৈছে । পাৰ্লামেণ্ট আৰু বৃটিশ প্ৰজাৰ কাৰ্য্য পৰিচালনাৰ বেমেজালিৰ ফলতহে এই বিদ্রোহ হৈছিল । এই ৪ কোটি পাউণ্ড নিশ্চয় আমাৰ দেশৰ প্ৰজাই দিয়া উচিত ।” *Dutt's India under the Victorian Age*

পৃষ্ঠা ২১৯

ওপৰত উল্লেখ কৰা ছাৰ জৰ্জ ব্ৰিনগেট আৰু জন ব্ৰাইটৰ উক্তিবিলাকৰ পৰা বুজা যায় যে ভেঙলোকে আমাৰ দাবী— অৰ্থাৎ ভাৰতবৰ্ষৰ ৰাজস্ব ওপৰত এইখিনি খৰচ জপাটো অস্বীকৃত বুলি আমাকেই সমৰ্থন কৰিছিল । বৃটিশ কৰ্মচাৰী-

সকলৰ ক্ৰুৰীত এই বিদ্ৰোহ হৈছিল আৰু কোম্পানীয়ে ব্ৰিটিশ গৱৰ্ণমেণ্টৰ হকে ভাৰতবৰ্ষৰ শাসন চলাইছিল। সেই বাবে কোম্পানীৰ শাসন চলাবলৈ অসমৰ্থ হোৱাত গৱৰ্ণমেণ্টেই সেই বোজা নিজৰ ওপৰত জাপি লোৱাটো উচিত।

ৰাষ্ট্ৰীয় শাসন কাৰ্য্যাদিৰ পৰিচালনাত বেমেজালি হোৱাৰ বাহিৰেও, এই সামৰিক অভিযানৰ খৰচ-পত্ৰ সকলো ভাৰতৰ পুনৰ জয়ৰ বাবে খৰচ হৈছে বুলি ধৰি গ্ৰেট বৃটেনৰ ৰাজকোষৰপৰা দিয়া উচিত। ১৮৫৭-৫৮ সনৰ এনে বিধৰ অভিযান আদিৰ সকলো খৰচ লৈ ইংলণ্ডৰ দায়িত্ব সম্পৰ্কে ভাৰতবৰ্ষৰ ছেক্ৰেটৰি অব ষ্টেটে যি মন্তব্য কৰিছিল, সেইটোও উল্লেখযোগ্য। ১৮৭২ সনৰ ৮ আগষ্ট তাৰিখে সেই সনৰ ১৪ এপ্ৰিলৰ তাৰিখৰ “ৱাৰ অফিছ”ৰ (War office) চিঠিৰ প্ৰত্যুত্তৰত এই দৰে লিখিছিল :—

“১৮৫৭-৫৮ সনৰ ছিপাহী বিদ্ৰোহ এটা অসাধাৰণ ঘটনা বুলি “ৱাৰ অফিছ”ৰপৰা যি যুক্তি দেখুৱা হৈছে, সেই যুক্তি বাহিৰৰপৰা দেখাত হে যুক্তিসঙ্গত বুলি প্ৰতীয়মান হয়। ব্ৰিটিশ ভাৰতৰ বুৰঞ্জীত আগেয়ে নোহোৱা নোপজা এই ঘটনাত প্ৰাচ্য সাম্ৰাজ্য হেৰুৱাবৰ ভয়ত গৱৰ্ণমেণ্টে সাম্ৰাজ্যিক শক্তি আৰু সাম্ৰাজ্যিক দায়িত্বৰ লগতে অৰ্ছেদ্য সৰ্ব্ব্ব ধৰ্ম্ম, এনে এটা বিৰাট প্ৰয়াস কৰিবলৈ বাধ্য হৈছিল। এই কথাৰ মনত ৰাখিব লাগিব, যে ব্ৰিটিশ সাম্ৰাজ্যৰ আন কোনো ঠাইত এনে কিবা বিপদ হৈ এইদৰে সামৰিক প্ৰয়াসৰ প্ৰয়োজন হোৱা হলে ব্ৰিটিশ গৱৰ্ণমেণ্টে কেৱল মাত্ৰ এই প্ৰয়াস নকৰাকৈ নাথাকিলহেতেন, তাৰ বোজাৰ

সবহ ভাগেই বৃটিশ, গবৰ্ণমেণ্টে অপৰিহাৰ্য্য খৰচ বুলি বহন কৰিলেহেতেন। কিন্তু ছিপাহী বিদ্ৰোহৰ কথাত, এই বিদ্ৰোহ দমন কৰিবলৈ লগা সকলো খৰচৰ বোজা সাম্ৰাজ্যিক ৰাজকোষৰ ওপৰত পৰিবলৈ দিয়া নহল। ইয়াৰ সকলো খৰচ ভাৰতীয় কৰদাতাসকলৰ কাঙ্ক্ষিত হৈ জাপি দিয়া হল। আৰু ইয়াৰ বাবে তেওঁলোকে আগেয়েও ভৰি আহিছে আৰু এতিয়ালৈকেও ভৰি আছে।”

Indian Expenditure Commission 1895 Vol II

পৃষ্ঠা ২২২

বুয়ৰ যুদ্ধৰ খৰচৰ এটা দৃষ্টান্ত উল্লেখ কৰিব পাৰি। এই যুদ্ধৰ ফলত ট্ৰান্সভাল প্ৰদেশখন জয় হল, আৰু ইয়াৰ সকলো খৰচ গ্ৰেট বৃটেনে বহন কৰিলে। এই ঘটনাতে ওপৰত উল্লেখ কৰা নীতি বৃটেনে মানি লৈছে বুলি দৃষ্টান্ত দিব পাৰি। বুয়ৰ যুদ্ধৰ বাবে হোৱা বৃটিশৰ খৰচ, ট্ৰান্সভাল জয় কৰি উপনিবেশ গঠন কৰাৰ পাছতো, ট্ৰান্সভালৰ ৰাজকোষৰ ওপৰত জাপি দিয়া হোৱা নাছিল, নাইবা, “ছাউথ আফ্ৰিকান য়ুনিয়ন” গঠন হোৱাত য়ুনিয়নৰ ৰাজকোষৰ ওপৰত জাপি দিয়া নহল। বৰঞ্চ, ভিয়েৰেনিগিঙত যি সন্ধি স্থাপন হৈছিল, তাৰ চৰ্তমতে নষ্ট হোৱা খেতিৰ “কাৰ্ণা”-বিলাকৰ ক্ষতিপূৰণ হিছাপে পূৰ্বৰ শত্ৰু বুয়ৰসকলক ৩০ লাখ পাউণ্ড দিয়াৰ হৈ ব্যৱস্থা হল। ট্ৰান্সভাল জয়ৰ পাছত এই উপনিবেশবপৰা বৃটেনৰ কিবা লাভ হোৱা দেখা নাযায়। কিন্তু ১৮৫৮ সনৰ পাছৰপৰা, বৃটেনে তাৰতৰ্ঘত ৰাজত্ব

ভোগ কৰাকে আৰ্হি কৰি নিৰ্ণয় কৰিব নোৱৰাকৈ প্ৰভুত লাভ কৰি আহিছে।

এনে বিধৰ আৰু এটা দৃষ্টান্ত উল্লেখ কৰিব পাৰি। ১৮৩৮-৪৩ সনত কেনেডাত যি বিদ্ৰোহ হৈছিল তাক দমন কৰাত যি খৰচ হৈছিল, তাৰ সকলো খৰচ গ্ৰেট ব্ৰিটেনে নিজে বহন কৰিছিল।

এইদৰে ইষ্ট ইণ্ডিয়া কোম্পানীৰপৰা ভাৰতবাসীৰ ওপৰত যি বোজা আৰু দায়িত্ব জাপি দিয়া হল তাৰ পৰিমাণ হল ১১২০ লাখ পাউণ্ড। তাৰ হিছাপ এইদৰে দিয়া হৈছে :—

প্ৰথম আফগান যুদ্ধৰ ব্যয়—	১৫,০০০,০০০
২টা ব্ৰহ্মদেশৰ যুদ্ধৰ ব্যয়—	১৪,০০০,০০০
চীন আৰু পাৰস্ত্ৰ প্ৰভুতিলৈ অভিযান—	৬,০০০,০০০
১২ নম্বৰ ‘পেৰা’ত দেখুৱা মতে কোম্পা- নীৰ মূলধন আৰু লভ্যাংশৰ হিছাপ	} ৩৭,২০০,০০০
ছিপাহী বিদ্ৰোহৰ ব্যয়—	
	৪০,০০০,০০০

১১২,২০০,০০০ পাউণ্ড

অত্যাৱৰূপে ভাৰতবাসীৰ কাঙ্ক্ষিত যি ব্যয়ৰ বোজা জাপি দিয়া হৈছে, এতিয়া সেই বোজাবৰপৰা মুক্তি পাবলৈ দাবী কৰাটো ত্ৰায়সঙ্গত।

তৃতীয় ভাগ

বুটিংশ সত্ৰাটৰ শাসন

১৪। বৰ্তমান ৰাজকীয় শাসন—১৮৫৮ সনৰ পাছত ভাৰত গবৰ্ণমেণ্টে যিবোৰ আৰ্থিক লেন-দেন কৰিছিল, সেই সম্পৰ্কে এতিয়া আমি আলোচনা কৰিম। এইবিলাক কাৰ্য্যাবলী আৰু এইবিলাকৰ ফলত হোৱা দায়িত্বৰ পৰিমাণ উচিতমতে বুজিবলৈ পাছফালে দিয়া ঋণৰ—‘ফ্লোটিং আৰু আনফাণ্ডেড’—মুঠ হিছাপৰ তালিকাই আমাৰ ইয়াৰ পাছত কৰা মন্তব্যবোৰ দৃষ্টান্তৰে সৈতে বুজাব। ইষ্ট ইণ্ডিয়া কোম্পানীৰ দিনৰপৰা যি ধাৰ চলি আহিছে হিছাপত তাকো দেখুৱা হৈছে।

ৰাজকীয় ঋণৰ মুঠ হিছাপ

ভাৰতবৰ্ষত :—

১৯৩১ সনৰ ৩১ জানুৱাৰীলৈকে যি ঋণ আছিল :—

‘ফ্লোটিং আৰু আনফাণ্ডেড’ ঋণ	*	২০২.৩৭ কোটি
টাৰ্মিনেবল ঋণ	*	২৮৯.০৭ „
নন-টাৰ্মিনেবল ঋণ	*	১২৫.৫২ „
বেলৱে ঋণ	*	২.৯৭ „
মুদ নোহোৱা ঋণ (Not-bearing Interest)		৬৮ „

৬২০.৬১ কোটি

* ফ্লোটিং আৰু আনফাণ্ডেড ঋণ, টাৰ্মিনেবল ঋণ, নন-টাৰ্মিনেবল ঋণ, ইণ্ডিয়া বিল ইত্যাদি অৰ্থ নৈতিক শব্দবোৰ বুজাবলৈ পাছফালে টোকা দিয়া হৈছে।—অনুবাদক

ইংলণ্ড :—

ষ্টার্লিং ঋণ

১৯৩১ সনৰ ৩১ মাৰ্চলৈকে ২৯২০.৭০ লাখ ষ্টার্লিং

(বিনিময়ৰ ১৮/০ হাৰে ৩৯০.২৬ কোটি টকা)

১৯৩০ সনৰ ৩১ মাৰ্চলৈকে

যুদ্ধৰ বৰঙনি	১৬০.১৩ লাখ ষ্টার্লিং	
বেলঘেক দিয়া বাৰ্ষিক বৃত্তি	৫১০.৮৬	,,
ইণ্ডিয়া বিল *	৬০.০০	,,
প্ৰভিডেণ্ট ফাণ্ড প্ৰভৃতিত	২০.৬৬	,,

মুঠ ৭৭০.৬৫ পাউণ্ড

(বিনিময়ৰ ১৮/০ হাৰে ১০২.২০ কোটি টকা)

লগত দিয়া তালিকাত যি শ্ৰেণীবিভাগ নীতি গ্ৰহণ কৰা হৈছে তাত যি দেশত ঋণ লোৱা হৈছে সেই দেশৰ কালৰ পৰা, নাইবা সেই দেশৰ মুদ্রানীতিৰ—যি নীতিমতে ঋণ লোৱা হৈছে,—কালৰ পৰা চালে পাৰ্থক্য বুজা যায়। ইয়াৰ বাহিৰেও উৎপাদনশীল (productive) আৰু অমুৎপাদনশীল—এই দুই বিষয় ঋণৰ মাজতো পাৰ্থক্য আছে। ওপৰত দিয়া শ্ৰেণীবিভাগৰপৰা এই পাৰ্থক্য বুজা নাযায়। সেইবাবে ঋণৰ উৎপাদনশীলতাৰ ওপৰত নিৰ্ভৰ কৰি ঋণৰ শ্ৰেণী বিভাগ কৰি তলত দেখুৱা হৈছে।

* ৩২ পিঠিৰ ফুটনোট চাওক—অনুবাদক

সম্পত্তি উৎপন্ন কৰা স্কুদ	৩১ মাৰ্চ ১৯৩০	
বেলঘেক অগ্ৰিম দিয়া মূলধন	৭৩১'৯০ কোটি টকা	
আন আন বাণিজ্য বিভাগত অগ্ৰিম		
	দিয়া মূলধন ২৩'০৫	,,
প্ৰদেশবিলাকত দিয়া অগ্ৰিম	১৪২'৪৫	,,
ভাৰতীয় কৰদ ৰাজ্যবিলাকত দিয়া		
অগ্ৰিম আৰু স্কুদ উৎপন্ন কৰা ঋণ	১৭'৫৭	,,
	৯১৪'৯৭	,,

নগদ টকা, কেচা সোণৰ লডা, ট্ৰেজাৰিত

জমা খোৱা ছিকিউৰিটি প্ৰভৃতি ৪৬.৭৮ কোটি টকা
ওপৰৰ উল্লেখ কৰা সম্পত্তিৰ ভিতৰত
নগদ স্কুদ দিব লগীয়া ধাৰৰ বাদ বাকী ১৭৬.৪৮ ,,

১৯৩০ সনৰ মাৰ্চ মাহৰ শেহলৈকে উৎপাদনশীল সম্পত্তিৰ
নিৰ্দ্ধাৰিত মূল্য ওপৰত দিয়া হিছাপৰ পৰা বুজা যায়।
এইটো লক্ষ্য কৰিব পাৰি যে বাণিজ্য বিভাগবিলাকত অগ্ৰিম
হিছাপে দিয়া মূলধন (২৩ কোটি টকা), প্ৰদেশবিলাকক
(১৪২.৪৫ কোটি) আৰু ভাৰতীয় কৰদ ৰাজ্যবিলাকক দিয়া
অগ্ৰিম (১৭.৫৭ কোটি—মুঠ ১৮৩ কোটি টকা) বুলি যি টকাৰ
উল্লেখ কৰা হৈছে তাৰ গোটেইখিনি, বাস্তবিকতে কবলৈ
হলে এনে বিধৰ ঋণ নহয় যাৰ পৰা সম্পত্তিৰ সৃষ্টি হৈ স্কুদ
আৰু 'ছিকিং' ফাণ্ডৰ ব্যৱহাৰ জোখাই ৰাজহ উৎপন্ন হয়।
আন আন বাণিজ্য বিভাগবিলাকত প্ৰধানতে পোষ্ট আৰু
টেলিগ্ৰাফ বিভাগ সোমায়। ইয়াৰ বাবে হোৱা ঋণ যথার্থতে

গোটেইখিনি উৎপাদনশীল নহয়। প্রাদেশিক ঋণৰ ভিতৰত শস্তৰ পথাৰত পানী দিবলৈ খাল খননা আদি পৰে—অৱশ্যে এইবিলাক উৎপাদনশীল সম্পত্তি। কিন্তু নতুন দিল্লী তৈয়াৰী কৰাৰ খৰচ, নাইবা বোম্বাইত ‘বেক বে’ৰ (Back Bay) বাবে কৰা খৰচ এইবোৰ উৎপাদনশীল ব্যয় নহয়। যিয়েই হওক, তথাকথিত উৎপাদনশীল সম্পত্তিৰ সৰ্বমুঠ মূল্য ২১৫ কোটি টকাৰ ভিতৰত বোধ কৰো, ৮৫০ কোটিতকৈ সবছক প্ৰকৃততে উৎপাদনশীল অৰ্থাৎ সুদৰ জোখাই ধন উৎপন্ন কৰা আৰু মূল ঋণ পৰিশোধ কৰিবৰ জোখাই অতিৰিক্ত ধন উৎপন্ন কৰা বুলিব পৰা নাযায়।

এইখিনিতে এইটোও উল্লেখ কৰিব লাগে যে উৎপাদন-শীল আৰু অউৎপাদনশীল (productive আৰু unproductive) বুলি যি শ্ৰেণী বিভাগ কৰা হৈছে, এইটো পূৰ্ণাৰ্থৰ বীতি-মতে “ফাইনেন্স” বিভাগৰ পুৰণা “বেকৰ্ড”ৰপৰাহে কৰা হৈছে। যি স্থলত ঋণ কোনো এটা সুকীয়া কথাৰ বাবে হিছাপত ধৰি দেখুৱা হোৱা নাই আৰু বেগবেক দিয়া বৃত্তিৰ বাহিৰে কোনো এটা সুকীয়া সম্পত্তিৰ লগত সংশ্লিষ্ট বুলি দেখুৱা হোৱা নাই সেইবাবে ওপৰৰ তালিকাত দেখুৱাৰ দৰে কোনটোৰ লগত কাৰ সম্বন্ধ সেইটো ঠিকমতে দেখুৱা টান। উৎপাদনশীল সম্পত্তিৰ হিছাপৰ পৰা এইবিলাকৰ বাবে কিমান মূলধন প্ৰকৃততে খটোৱা হৈছে, তাৰ হিছাপ পোৱা নাযায়। যেনে ৰেলৱে লাইনৰ ভালেখিনি বছেৰেকীয়া ছৰকাৰী ৰাজ-হৰপৰা আৰু ‘ফেমিন ইন্সিওৰেন্স ফাণ্ড’ৰপৰা তৈয়াৰী হৈছে। মুঠতে যিখিনি মূলধনৰ হিছাপ তাত দেখুৱা হৈছে, তাত

বাজহৰ পৰা হোৱা খৰচ বোধকৰো দেখুৱা হোৱা নাই—অৰ্থচ-
 এইখিনি ঋণৰ সৰ্বমুঠ বোগ দিয়া হৈছে বুলি ধৰি লব পাৰি।
 কাৰণ, এইখিনি বাজহ এইবিলাক সম্পত্তিৰ বাবে খৰচ নকৰা
 হলে, অতিৰিক্ত থকা বাজহ ঋণ পৰিশোধ কৰাত খৰচ
 কৰিবপৰা গলহেভেন, নাইবা ঋণ কৰিব লগীয়া নহলহেভেন।
 ইয়াৰ উপৰিও, অনুৎপাদনশীল ঋণ পৰিশোধৰ হিছাপ—ভেঙে-
 লোকে ১৯১৩ সনলৈকে যিনবে দেখুৱাই আহিছে, তাৰপৰা
 ভাৰতীয় বাজহত জাপি দিয়া ঋণৰ পৰিমাণ কমাৰ হিছাপৰ
 লগত মিলা দেখা নেযায়। তথাকথিত সাধাৰণতে অনুৎপাদনশীল
 ঋণৰ পৰিমাণ কমাতকৈ উৎপাদনশীল ঋণৰ বৃদ্ধি হোৱাটোৱেই
 পাৰ্থক্য। যদিও প্ৰচলিত প্ৰথামতে হিছাপ নিৰ্দ্ধাৰণৰ পৰা
 ভাৰতবৰ্ষৰ আৰ্থিক অৱস্থা বৃদ্ধিৰ পৰা যায়, তথাপি ওপৰত
 আলোচনা কৰা কথাবিলাক মন দি চালে দেখা যায় যে প্ৰচলিত
 প্ৰথামুযায়ী হিছাপ নিৰ্দ্ধাৰণৰ বাহিৰে এইবিলাক হিছাপ আন
 কিবা বুলি কেতিয়াও ধৰি লব নালাগে।

১৫। অনুৎপাদনশীল ঋণ—এতিয়া ভাৰতবৰ্ষ বৃটিশ শাসনৰ
 ভলতীয়া হোৱা কালত (১৮৫৮-১৯৩১) হগোৱা অনুৎপাদনশীল
 ঋণৰ আলোচনা কৰিলে সেইখিনি ঠটা প্ৰধান বিষয়ত ভাগ কৰি
 দেখুৱাব পাৰি। (১) এনেবিধৰ ঋণৰ সবহ অংশ বৃদ্ধৰ বাবে
 হোৱা। এইখিনিকেই পুনৰায় সৰু সৰু ভাগত দেখুৱাব পাৰি, যেনে
 আভ্যন্তৰীণ বৃদ্ধৰ বাবে হোৱা ঋণ অৰ্থাৎ ভাৰতবৰ্ষৰ ভিতৰত
 হোৱা বৃদ্ধ, নাইবা ভাৰতৰ সীমান্তত হোৱা বৃদ্ধৰ বাবে হোৱা
 ঋণ আৰু ভাৰতবৰ্ষৰ সীমান্তৰ বাহিৰে হোৱা বৃদ্ধ আৰু সাময়িক
 অভিযানাদিৰ বাবে হোৱা ঋণ। (২) ইয়াৰ দ্বিতীয় বিভাগ

ঋণ আর্থিক পৰিচালনাত আসোঁৱাহু থকা আৰু অক্ষমতাৰ পৰা হোৱা বাজেটত টকাৰ নাটনি হোৱাৰ ফল—বাজেটত টকাৰ নাটনি হোৱাৰ কোনো এটা সুকীয়া কাৰণ আমি নিৰ্ণয় কৰিব নোৱাৰো। আৰু ভাৰতবৰ্ষৰ বাহিৰত যিবোৰ বৃষ্টিঃশৰ দখলত থকা ঠাই আছে, সেইবিলাকত শাসন কাৰ্য্যৰ বাবে হোৱা ব্যয়—যিখিনি ভাৰতবৰ্ষৰ ওপৰত অমুৎপাদনশীল ঋণ বুলি জাপি দিয়া হৈছে, তাৰ ভালেখিনি অংশ এইদৰে অৰ্থ বিভাগৰ পৰিচালনাত অক্ষমতাৰপৰা হোৱা। নাইবা বৃষ্টিঃশৰ স্বাৰ্থ ৰক্ষা কৰিবৰ নিমিত্তে হোৱা খৰচ, এইদৰে ভাৰতৰ ৰাজস্ব-নীতিত ত্ৰুটি হৈ অমুৎপাদনশীল ঋণৰ মাত্ৰা বঢ়ালে বুলি ধৰিব লাগে।

(৩) হৰ্ভিক্ত বিপন্ন হোৱা লোকসকলৰ সহায়ৰ বাবে যি ঋণ কৰা হৈছিল—সেইখিনি এই তৃতীয় শ্ৰেণীত পৰে। (৪) বিনিময়ৰ হাৰৰ বাবে যি ক্ষতি হৈছিল, সেইখিনি চতুৰ্থ শ্ৰেণীত পৰে; ইয়াৰপৰা সদায় বাজেটত নানান অন্তৰ্ভুক্তি আৰু তাৰ ফলস্বৰূপে ঋণ হৈ আছে।

১৬। ১৮৫৭ সনৰ পাছত যিবিলাক যুদ্ধ হৈ খৰচ হৈছিল সেইটো তলত দিয়া তালিকাৰপৰা বুজিব পৰা যায়—যিমান দূৰ নিৰ্ণয় কৰিব পাৰি সিমানখিনিগৈকে ভাৰতবৰ্ষই কিমান আৰু বৃটেনে কিমান এইবিলাক যুদ্ধৰ বাবে খৰচ কৰিছিল, তাৰ হিছাপ দেখুৱা হৈছে।

শুদ্ধাসিৰ ভাৰ্গলিকা ১৮৩৭-১৮৯৬ সন

১৮৯৫ সনৰ ভাৰতীয় ব্যয়-ভদন্ত কমিছনৰ ৰিপোৰ্টৰপৰা এই তালিকা লোৱা হৈছে (২য় খণ্ড ৩০৫ পৃষ্ঠা আৰু ৪ৰ্থ খণ্ড ১১৭ পৃষ্ঠা)

বছৰ	যুক্ত	ভাৰতে বহন কৰা		বৃটেনে বহন কৰা		বৰ্তমানৰ দাবী
		সাধাৰণ	অসাধাৰণ	সাধাৰণ	অসাধাৰণ	
১৮৬৬	আবিষ্কৰণীয়	গোটাইখনি	একো নাই	একো নাই	সকলো	৬০০,০০০
১৮৭৫	পিবাক	"	"	"	উপনিবেশিক গৱৰ্ণমেণ্ট সকলো	৮১,০০০
১৮৭৮	২য় আফগান	"	৫০ লাখৰ বাহিৰে সকলো	"	৫০ লাখ	১৭,৫০০,০০০
১৮৭৯	মিছৰ	"	৫ লাখৰ বাহিৰে সকলো	"	৫ লাখ	১,২০০,০০০
১৮৮২-৮২	উত্তৰ পশ্চিম সীমান্তৰ সক-স্থৰা অভিযান					-
১৮৮৫	ছুডান	"	একো নাই	"	সকলো	১৩,০০০,০০০
১৮৮৫	বৰ্মা	"	সকলো	"	একো নাই	৮,৭০৫,০০০
১৮৯৫	ছোকিন-ছুডান	"	একো নাই	"	সকলো	২০০,০০০

সৰ্বমুঠ টকাৰ হিছাপত ৩৭.৫ কোটি

আবিহিনীয় যুদ্ধ ১৮৫৭—আবিহিনীয় যুদ্ধৰ সাধাৰণ খবচ
ভাৰতবৰ্ষৰ গাত জাপি দিয়াৰ সিদ্ধান্ত কৰা সম্পৰ্কে আলোচনা
কৰি লৰ্ড ছেলিছবেৰিয়ে এইদৰে কৈছিল :—

‘ভবিষ্যতলৈ লক্ষ্য ৰাখি, ভাৰতবৰ্ষখনক প্ৰাচ্য সাগৰত ইংৰা-
জৰ ছিপাহীৰ আড্ডাৰ (Barrack) দৰে—য’ৰ পৰা একো
খবচ নভৰাতকৈ আমাক যিমান লাগে, সিমান ছিপাহী আনিব
পাৰি,—ধৰাটো মই পছন্দ নকৰো। এইটো ইংলণ্ডৰ পক্ষে
বৰ বেয়া আৰু যুদ্ধত লাগিবৰ প্ৰলোভন—যাক কেৱলমাত্ৰ
খবচ ভৰিব লগীয়া হলেহে সংবত কৰিব পাৰি—বোধ
নকৰাটো আমাৰ পক্ষে সদায় বেয়া।’

১৮৭২ সনৰ ৯ আগষ্ট তাৰিখে ছেক্ৰেটৰী অব ষ্টেট
‘ৱাৰ অফিছ’লৈ (War office) যিখন চিঠি লিখিছিল তাত
ভেঙে আন বহুতো কথা উল্লেখ কৰি আবিহিনীয় যুদ্ধ সম্পৰ্কে
এইদৰে কৈছিল :—

“এই সকলো যুদ্ধ ইম্পিৰিয়েল গৱৰ্ণমেণ্টৰ নিৰ্দেশমতে
তৈছিল, আৰু বৃটিশ বাণিজ্যৰ স্বার্থ, বৃটিশ সদাগৰসকলৰ
অভিযোগ, আৰু বৃটিশ ৰাজৰ সন্মান এইবিলাক বিষয়ৰ
আলোচনা কৰাৰ ফলত এইবিলাক যুদ্ধৰ সিদ্ধান্ত হৈছিল,
এইটো নিশ্চয়।”

● *Indian Expenditure Commission, 1895,*

২য় খণ্ড, পৃষ্ঠা ২৯৩

ছাৰ চাৰ্লছ ট্ৰেভিলানে ফছেট কমিটীৰ সমুখত সাক্ষ্য
দিওতে এইদৰে কৈছিল:—

“সম্বোধে বৃটিশ সাম্ৰাজ্যিক স্পৰ্শ কৰা সাম্ৰাজ্যবাদৰ ভাৱৰ

ফলত আবিহিনীয়া যুদ্ধ আৰম্ভ হৈছিল। আৰু যোৰ মনেৰে আমাৰ ভাৰতৰ লগত সম্পৰ্কতকৈও আমাৰ যুৰোপীয় আৰু আমেৰিকান সম্পৰ্কৰ বিষয় বেছিকৈ এই যুদ্ধৰ মীমাংসাত বিবেচিত হৈছিল * *। বাস্তৱিকতে, ভাৰত-বৰ্ষৰ মাহুছে আবিহিনীয়াৰ কথা একো নেজানিছিল। তেওঁলোকে একো নজনা পৃথিবী খণ্ডৰ ভিতৰত ইও এখন ৰাজ্য বুলি তেওঁলোকে ভাবে। * * যিবিলাক কাৰ্য্যায়লীয়ে আবিহিনীয়া যুদ্ধ ঘটাইছিল, ভাৰতবৰ্ষৰ সেইবিলাকৰ লগত একো সম্পৰ্ক নাছিল, নাইবা এই যুদ্ধৰ ফলাফলৰ বাবে ভাৰতবাসীৰ একো মূৰ ঘমাব লগীয়া হোৱা নাছিল।”

তদন্তকাৰী উক্ত কমিশ্বনে এই বিষয়টো লৈ আৰু এটা প্ৰশ্ন তেওঁক কৰিছিল আৰু সেই প্ৰশ্নৰ উত্তৰত তেওঁ ইমান শিক্ষাপ্ৰদ কথা কৈছিল যে আমি তেওঁৰ কথাখিনি সম্পূৰ্ণতে তুলত দিলো :—

প্ৰশ্ন ১৬০০—“বাস্তৱিকতে, আবিহিনীয়াটো আমি যি অভিযান পঠাইছিলো সেই অভিযানৰ কাৰণৰ লগত কেনেডা আৰু অষ্ট্ৰেলিয়াৰ যিসম্পৰ্ক আছিল, ভাৰতবৰ্ষৰ সম্পৰ্ক তাতকৈ কোনোমতে বেছি নাছিল। আৰু এই যুদ্ধৰ বাবে অষ্ট্ৰেলিয়া আৰু কেনেডাৰ পৰা খৰচৰ দাবী আমি কৰা নাছিলো, ইয়াৰ একমাত্ৰ কাৰণ হৈছে, আমি বেছিকৈ জানিছিলো যে তেওঁলোকে এনে প্ৰস্তাৱ খণ্ডেৰে সৈতে প্ৰত্যাহাৰ কৰিব। তেওঁলোকে কেতিয়াও এই কথাটো এক মুহূৰ্তলৈও কাণ নিদিয়ৈ, দিলেহেতেন নে? হয়, এজন সংপৃক্ত হিছাপে

মই কবলৈ বাধ্য যে মই একো পাৰ্থক্য নেনেখো। যিবোৰ কথাৰ পৰা আবিহীনীয় যুদ্ধ ঘটিছিল, তাৰ লগত ভাৰত-বৰ্ষৰ একো সম্পৰ্ক নাছিল, ইয়াৰ ফলাফলৰ বাবে ভাৰত-বাসী অলপো ব্যাকুল হোৱা নাছিল।”

Parliamentary Committee on East India Expenditures, 1876, তৃতীয় খণ্ড, ১৫১ পৃষ্ঠা

ভাইছৰয়ৰ কাউন্সিলৰ ফাইনেল মেম্বৰ মিঃ এছ লেইনে ফ্ৰেট কমিটীৰ সম্মুখত সাক্ষ্য দিওতে কিছুমান দৃষ্টান্ত—য’ত ইংৰাজৰ ঘোড়ছোৱাৰী ছিপাহী আৰু ইংৰাজৰ নিজৰ বাজেটৰ প্ৰয়োজনীয়তাৰ বাবে ভাৰতীয় ধনৰ অপব্যৱহাৰ কৰা হৈছিল,— উল্লেখ কৰি কৈছিল :—

“আবিহীনীয় যুদ্ধৰ বাবে কিছু খৰচ ভাৰতবৰ্ষৰ ওপৰত জাপি দিয়া হলে মই কলোহেতেন এইটোও ইয়াৰ আৰু এটা দৃষ্টান্ত।”

Parliamentary Committee on East India Expenditures, ২য় খণ্ড, পৃষ্ঠা ৪০৪, প্ৰশ্ন ৭৬৭৮

১৮২৭ সনৰ ফেব্ৰুৱাৰী মাহত লৰ্ড নৰ্থব্ৰকে বেঙ্গলী কমি-
শ্বনৰ সম্মুখত সাক্ষ্য দিওতে “আবিহীনীয় যুদ্ধৰ খৰচ বুলি
নিৰ্দ্ধাৰিত হোৱা ৬০০,০০০ পাউণ্ড ভাৰতবৰ্ষই দাবী কৰাটো জ্ঞান-
সঙ্গত আৰু উচিত” বুলি ডাঠি কৈছিল। (*Indian Expen-
diture Commission, 1895, ৩য় খণ্ড, পৃষ্ঠা ২৩*)

১৭। পিৰাক অভিযান—ভাৰতবৰ্ষৰপৰা কোঁজ ধাব কৰি
নিয়াৰ খৰচ বুলি ৪১ হেজাৰ পাউণ্ড ভাৰতবৰ্ষৰ ওপৰত জাপি
দিয়া হৈছিল। এই অভিযানৰ খৰচৰ অলপমানো ভাৰতবৰ্ষৰ

ওপৰত দিয়াৰ অন্তায় সম্পৰ্কে আলোচনা কৰি ৰাইট অনাৰেবল আল' নৰ্থক্ৰকে বেগবী কমিশ্বনৰ সমুখত সাক্ষা দিওন্তে বি কেইআৰাৰ কথা কৈছিল তাকেই তলত তুলি দিলে যথেষ্ট হব—

“এই খবচ বৰ কম, কিন্তু এই পিৰাকৰ ঘটনাত ভাৰতবৰ্ষৰ লগত অন্তায়কপে ব্যৱহাৰ কৰা হৈছে—এই কথাৰ সত্যতা সম্পৰ্কে কোনোবাই সন্দেহ কৰিব পাৰে বুলি মই ভাবিব নোৱাৰোঁ। এই অভিযান পঠোৱা হৈছিল ভাৰতবৰ্ষৰ সীমান্তৰ বাহিৰলৈ আৰু ইয়াৰ বাবে ভাৰতবৰ্ষৰ ৰাজহ যাতে এই কামত ব্যৱহাৰ কৰিব পাৰি তাৰ বাবে পাৰ্লামেণ্টৰ ছয়োধন সভাৰপৰা সত্ৰাটলৈ এই সম্পৰ্কে আবেদন জনোৱা বিধিবদ্ধ আইনমতে প্ৰয়োজনীয় আছিল। ঘটনাক্ৰমে ভাৰত-বৰ্ষত সেই সময়ত মই গৱৰ্ণৰ-জেনেৰেল আছিলো, আৰু ভাৰতবৰ্ষৰ ওপৰত এই খবচ জাপি দিয়াৰ বিৰুদ্ধে মই প্ৰতিবাদ কৰিছিলো। ভাৰত গৱৰ্ণমেণ্টে যি প্ৰতিবাদ কৰিছিল, তালৈতো কোনেও চকু নিদিলেই, আন কি, পাৰ্লামেণ্টৰ ছয়োধন সভাৰপৰা সত্ৰাটক বিধিসংগতভাৱে আবেদনো কৰা নহল। এইদৰে এই ঘটনাত আইন ভঙ্গ কৰা হল আৰু ভাৰতবৰ্ষৰপৰা বিধিনি খবচ আদায় কৰা হল, তাকো ওলোটাই দিয়া নহল। তেতিয়াৰেপৰা এতিয়ালৈকে এই ব্যৱৰ বোজা আইন বিৰোধী থকা সত্ত্বেও আৰু ভাৰত গৱৰ্ণমেণ্টে প্ৰতিবাদ কৰা সত্ত্বেও ভাৰতবৰ্ষৰ ওপৰতেই জাপি দিয়া আছে। এয়েই হৈছে পিৰাকৰ ঘটনা ; মই আলোচনা কৰিবলগীয়া হোৱা এইটোৱেই হৈছে

দ্বিতীয় ঘটনা আৰু মোৰ মনৰে আপোনা সকলে এই ঘটনাটো স্পষ্টকৈ বুজি পাইছে।”

Indian Expenditure Commission, 1895,

৩য় খণ্ড, পৃষ্ঠা ২০, প্ৰশ্ন ১৪১২১

১৮। ২য় আফগান যুদ্ধ—এই যুদ্ধৰ খৰচ মুঠতে ২২০ লাখ পাউণ্ড হৈছিল—ইয়াৰ বাবে গ্ৰেট ব্ৰিটেনে ৫০ লাখ পাউণ্ড বৰঙনি বাদ দি বাকী ১৭০ লাখ পাউণ্ডতকৈ সংহতাবতবৰ্ষৰ বাবে এৰি থলে। ১৮৭২ সনৰ কিছুদিন আগলৈকে ব্ৰিটিশ গৱৰ্ণমেণ্টৰ ইজিডমতে ভাৰত গৱৰ্ণমেণ্টে উত্তৰ পশ্চিম সীমান্তত আক্ৰমণমূলক নীতি অবলম্বন কৰি আছিল, এইটো বুজীৰ কথা। ১৮৭৬ সনত এই নীতিৰ বিৰুদ্ধে প্ৰতিবাদৰূপেহে লৰ্ড নৰ্থব্ৰুক পদত্যাগ কৰিবলগীয়া হল। তেওঁৰ পাচত আহিল লৰ্ড লীটন। যি নীতি অবলম্বন কৰিবলৈ তেওঁক আদেশ দিয়া হৈছিল, সেই সম্পৰ্কে তেওঁ নিজেই এওঁদৰে কৈ গৈছে—

“মই ভাৰতবৰ্ষলৈ আহিলো আৰু ইংলণ্ড এৰিবৰ পূৰ্বতে মোৰ সেট সময়ৰ চেক্ৰেটৰী অব ষ্টেট লৰ্ড ছেলিছবেৰিৰ লগত বৰ ঘনাই দেখা-শুনা হৈ আছিল। আৰু ভাৰতবৰ্ষৰ সীমান্ত সমস্যাটো সাম্ৰাজ্যৰ সেই ডাঙৰ সমস্যাৰ অন্তৰ্গত অংশ—যাৰ সমাধান মহাৰাণীৰ গৱৰ্ণমেণ্টৰ সাধাৰণ নীতিৰ ওপৰত নিৰ্ভৰ কৰিব লাগিব—বুলি ধৰি লবলৈ বিশেষকৈ আদিষ্ট হৈ মই ভাৰতবৰ্ষলৈ যাত্ৰা কৰিব লগীয়া হল।”

Indian Expenditure Commission ত উদ্ধৃত

তৃতীয় খণ্ড, পৃষ্ঠা ৪৬৭

লৰ্ড লীটন ভাৰতবৰ্ষ সাহি পোৱাৰ এবছৰ নোহওতেই এইখন যুদ্ধ আৰম্ভ কৰা হল। এই যুদ্ধৰ খৰচ লৈ পাৰ্চিয়া-মেণ্টত যি আলোচনা হৈছিল, তাত মিঃ ফছেটে এইদৰে কৈছিল :—

“স্বায়ত্ত-শাসন পোৱা উপনিবেশবিলাকৰ আৰু স্বায়ত্ত-শাসন নোপোৱা ভাৰতবৰ্ষৰ সম্পৰ্কে আমাৰ ৰাষ্ট্ৰ-শাসন-নীতি কি আছিল ? আফ্ৰিকাৰ স্বায়ত্ত-শাসন পোৱা কেপ কলনিত আমাৰ এখন যুদ্ধ লাগিল, তাৰ বাবে আমি দায়ী নাছিলো। তাৰ বাবে কোনে খৰচ ভৰিছিল ? ইংৰাজ প্ৰজাই ইয়াৰ বাবে প্ৰায় ৫০ লাখ পাউণ্ড ভৰিব লগীয়া হল। ভাৰতবৰ্ষত এখন যুদ্ধ লাগিল, তাৰ বাবে ভাৰতীয় প্ৰজা কোনোমতেই দায়ী নহয়—যি যুদ্ধ লাগিল আমাৰ শাসননীতিৰ ফলস্বৰূপে আৰু সেই নীতিমতে যুগোপত কৰা আমাৰ কাৰ্য্যৱলীৰ বাবে—আৰু আমি ভাৰতীয় প্ৰজাসকলক—যিসকলে নিজে নিজৰ দেশ শাসন কৰিব পোৱা নাই, আৰু যিসকলে নিজৰ প্ৰতিনিধিও পোৱা নাই,—খিলিঙটোৰ ভিতৰত ৬ পেন্স খৰচ ভৰিবলৈ বাধ্য কৰিব ধৰিছে।”

Indian Expenditure Commission, 1895.

৩য় খণ্ড, পৃষ্ঠা ৪৬৭

মিঃ ফছেটক সমৰ্থন কৰি মিঃ গ্লাডষ্টোনে কৈছিল :—

“* * এই আফগান যুদ্ধত এখন সাম্ৰাজ্যিক যুদ্ধৰ চৰিত্ৰ আছে বুলি স্পষ্টতঃ পৰিগণিত হৈছে * * * কিন্তু মই ভাবো যে কেৱল এই সাম্ৰাজ্য খন নহয় (৫০ লাখ পাউণ্ডৰ বৰঙনি উল্লেখ কৰি) যি পৰিমাণ ধন যোৰ ৰাইট

অনাবেষল বন্ধু 'চেসেলাৰ অৱ দি এলকাৰে' বাস্তৱিকতে
বৰ্ণেট বুলি কব, অন্ততঃ 'সেই পৰিমাণ খৰচ আমাৰ
দেশে বহন কৰাটো উচিত।'

Indian Expenditure Commission, 1895,

৩য় খণ্ড, পৃষ্ঠা ৪৬৭

যুদ্ধৰ আৱশ্যক আৰু কি উদ্দেশ্য লৈ এই যুদ্ধ কৰা হৈছিল
তালৈ মন দিলে, ভাৰতবৰ্ষই এই যুদ্ধৰ খৰচৰ সামান্য অংশও
বহন কৰাটোৰ একো যুক্তিসঙ্গত কাৰণ নেদেখো। ইয়াৰ
উপৰিও এই যুদ্ধৰ শেহত আমীৰক বছৰি ৬ লাখ টকাৰ বৃত্তি
দিয়াটোও ভাৰতবৰ্ষৰ কাকত জাপি দিয়া হ'ল আৰু এই ৬
লাখ টকা বঢ়াই পাছত ১৮৯৪ সনত, ১২ লাখ টকা কৰা
হ'ল—এইদৰে বছৰি দিয়া টকাৰ সৰ্বমুঠ পৰিমাণ ভালেখিনি
হৈছে। স্বৰ্গীয় গোখেলৰ ভাষাত কবলৈ :—

“আমীৰক আৰু সীমান্তত থকা আন আন পৰ্ব্বতীয়া
জাতিবিলাকৰ হুৰ্দাবিলাকক এই দৰে দিয়া বৃত্তি আদি
এনেবিধৰ সকলো ব্যয় সেই কাৰণে স্বার্থৰ্থতে সাম্ৰাজ্যিক
আৰু মধ্য এছিয়া খণ্ডত সাম্ৰাজ্যিক স্বার্থসিদ্ধিৰ বাবে
ব্যয় কৰা হৈছে।”

Indian Expenditure Commission, 1895,

৩য় খণ্ড, পৃষ্ঠা ২৪৪ আৰু ১৮৫২৮

১৯। ১৮৮২ সনত ইজিপ্টলৈ অভিযান—লৰ্ড ৱৰ্থ-
ট্ৰেক—যি নিজে কোৱামতে এনেবিধৰ সামৰিক অভি-
যান লৈ কৰিবৰ লগীয়া হৈছিল—ষেলবী কমিশ্যনৰ
সম্মুখত সাক্ষ্য দিওতে এই অভিযানৰ সৰ্বমুঠ খৰচ ১৭ লাখ।

পাউণ্ডৰ ভিতৰৰ ৫ লাখ পাউণ্ড দিয়াৰ ঠাইত আধা খৰচ বহন কৰা উচিত আছিল বুলি আভাস দিছিল। তেতিয়া তেওঁ গৱৰ্ণমেণ্টৰ ভিতৰত থাকি, এই খৰচৰ কিছু অংশ ভাৰতবৰ্ষৰ কাকত জাপি দিয়াটোৰ অত্যাৱশ্যীকাৰ কৰাৰ অন্ত-বিধা আমি ভালদৰে বুজি পাও। (*Indian Expenditure Commission, 1895*, ৩য় খণ্ড, পৃষ্ঠা ২০, প্ৰশ্ন ১৪১২৪) আমি কও যে এইবিলাক অভিযানত ভাৰতবৰ্ষৰ একো স্বার্থ নাছিল আৰু ইয়াৰ বাবে হোৱা খৰচৰ কোনো অংশ ভাৰতবৰ্ষই বহন কৰিব নালাগে। আমাৰ এই মত ভাৰত গৱৰ্ণমেণ্টৰ মিলিটাৰী ছেক্রেটৰী মেজৰ জেনেৰেল ই-এইচ এইচ কোলেনে সমৰ্থন কৰিছে। তেওঁ বেগবী কমিশ্বনৰ সমুখত সাক্ষ্য দিওতে কৈছিল যে এই অভিযানৰ বাবে হোৱা খৰচৰ এটা পইছাও ভাৰতবৰ্ষই দিয়া উচিত নহয়। (*Indian Expenditure Commission, 1895*, ১ম খণ্ড, পৃষ্ঠা ৪০১, প্ৰশ্ন ৬১২৬)

২০। উত্তৰ পশ্চিম সীমান্তত অভিযান—উত্তৰ পশ্চিম সীমান্তত যিবোৰ সৰু-সুৰা অভিযান হৈ সেই অঞ্চলত ঠাই দখল হৈছিল সেই সম্পৰ্কে এই বুলি কব পাৰি যে এইবোৰ অভিযানৰ উদ্দেশ্য সাম্ৰাজ্যিক স্বার্থৰক্ষা কৰাই আছিল বুলি মুক্ত কণ্ঠে স্বীকৃত হৈছে। “কাৰণ এই-বোৰ সকলো যুদ্ধ সেই ডাঙৰ সাম্ৰাজ্যিক সমস্তাৰ এটা অচেতন অংশ আছিল যাতোন, আৰু সেই বাবে সাম্ৰাজ্যৰ ৰাজকোষৰ পৰা এইবিলাকৰ ব্যয় বহন কৰা উচিত আছিল।” (*Indian Expenditure Commission* ৪র্থ খণ্ড, পৃষ্ঠা ১৮৭, ‘গোৱা’ ২৮) ১৮৮২ সনৰ এপ্ৰিলৰ পৰা ১৮৯১ সনৰ মাৰ্চ

মাহলৈকে প্ৰায় ১৩০ লাখ পাউণ্ড এনেবিলাক অভিযানৰ বাবে খৰচ কৰা হৈছিল। (*Indian Expenditure Commission, 1895*, ১ম খণ্ড, পৃষ্ঠা ২২২ প্ৰশ্ন, ৫৩৪৭-৫০)

২১। ব্ৰহ্মদেশৰ যুদ্ধ—ব্ৰহ্মদেশ সম্পৰ্কে যি আক্ৰমণমূলক নীতি অৱলম্বন কৰা হৈছিল, এই যুদ্ধ সেই নীতি-বেহে ফল। ব্ৰহ্মদেশ অধিকাৰে বৃটিশ সাম্ৰাজ্য আৰু বহলাই দিলে—ইয়াৰ ফলত গ্ৰেট বৃটেনে নিজৰ বাণিজ্য বিস্তাৰ কৰিবলৈ আৰু ব্ৰহ্মদেশৰ প্ৰাকৃতিক সম্পদবোৰ কামত লগাই নিজৰ ঐশ্বৰ্য্য বৃদ্ধি কৰাত সুবিধা পালে। কিন্তু ভাৰতবৰ্ষই এনে কোনো সুবিধা ভোগ কৰিবলৈ পোৱা নাই। সেই বাবে এই যুদ্ধৰ খৰচ ৪০.৭ লাখ পাউণ্ড বৃটেনে বহন কৰাটো যুক্তিসঙ্গত, কাৰণ কেৱল বৃটেনেই এই যুদ্ধৰ বাবে লাভবান হৈছে। * এইটোও আঙুলিয়াব পাৰি যে ব্ৰহ্মদেশৰ শাসন-ব্যয় বহু বছৰলৈকে ভাৰতীয় ৰাজহৰ ওপৰত

* ১৮২৪-২৬ সনত প্ৰথম বৰ্ষা যুদ্ধ শেষ হোৱাত, আভাৰ সন্ধিপত্ৰমতে বাৰ্মানসকলে, টেনাছেৰিন আৰু আৰাকান জিলা ছখন হস্তান্তৰিত কৰাৰ উপৰি, ১০ লাখ ষ্টাৰ্লিং ক্ষতিপূৰণ দিছিল। ১৮৫২ সনৰ দ্বিতীয় বৰ্ষা যুদ্ধ শেষ হোৱাত বেঙ্গলৰ সন্ধিমতে পেণ্ড জিলাখন বাৰ্মানসকলে দিলে। মান দেশৰ তিনটা যুদ্ধৰ বাবে খৰচ ১৯ কোটি টকা (১৩ + ১ + ৫) হৈছিল বুলি মোটামুটকৈ দেখুৱাব পাৰি। ইয়াৰ পৰা এক কোটি টকাৰ ক্ষতিপূৰণ, আৰু অধিকাৰ কৰা নাইবা এৰি দিয়া জিলা কেইখনৰ মূল্য বাদ দিব পাৰি, কিন্তু শেষৰটি আৰু গোটেই মান দেশখনেই বছৰদিনলৈকে বিয়োগৰ ঘৰতেই থাকিল—আৰু সেই বাবে ভাৰতৰ ওপৰত বোজাৰ দৰে হৈ আছিল।

বোজাব দবে আছিল। (*Financial Development in Modern India* by C. M. Vakil পৃষ্ঠা ১৩০) এই দবে বহন কৰা এইবিলাক খৰচ শ্ৰায়সঙ্গতভাৱে ভাৰতবৰ্ষই দাবী কৰিব পাৰে, আন কি ব্ৰহ্মদেশক যিদৰে ভাৰতবৰ্ষৰপৰা ফালি নিয়াৰ কথা চলিছে সেই মতে কৰিলেও ভাৰতবৰ্ষৰ এই দাবী শ্ৰায়সঙ্গত হ'ব। বেলেগী কমিশ্বনৰ সমুখত সাক্ষ্য দিওতে ছাব ডিনৰ ল্লাচাই এই দবে কৈছিল :—

“ওপৰ ব্ৰহ্মদেশ সম্পৰ্কে সামৰিক অভিযানৰ সমূহ-
খৰচ আৰু তাৰ পাহত শাসন কাৰ্য্যৰ সমুদায় ব্যয়, ভাৰত-
বৰ্ষক সম্পূৰ্ণতে ‘বিফাণ্ড’ দিয়া উচিত। আৰু প্ৰদেশখন
ভাৰতবৰ্ষৰপৰা ফালি নি কংগ্ৰেছে ইজিত দিয়া মতে
‘ক্ৰাউন কলনি’ত পৰিণত কৰিব লাগে। বেঙ্গল আৰু
মান্দালয়ত থকা ইংৰাজ সদাগৰসকলৰ কথামতে এইখন
প্ৰদেশ দখল কৰা হৈছিল। ভাৰতবাসীয়ে কেতিয়াও এই
প্ৰদেশ দখল কৰিবলৈ দাবী কৰা নাছিল। আৰু ইংৰাজ
সদাগৰসকলৰ স্বার্থসিদ্ধিৰ কাৰণে আৰু বৃটিশ সাম্ৰাজ্য
বিস্তাৰৰ কাৰণে খৰচ কৰি ভাৰতবৰ্ষৰ ৰাজহৰ ওপৰত
আপি দিয়াটো অশ্ৰায়।”

Indian Expenditure Commission.

৩য় খণ্ড, পৃষ্ঠা ২০৪

স্বৰ্গীয় গোপালকৃষ্ণ গোখেলে সাক্ষ্য দিওতে এইদৰে
কৈছিল :—

“ওপৰ ব্ৰহ্মদেশখন ভাৰতীয় সীমান্তৰ বাহিৰে। গচ্ছিত বখা
সাম্ৰাজ্যিক সম্পত্তিৰ দৰে ৰক্ষা কৰি শাসন চলোৱাৰ বাহিৰে

এইখন প্ৰদেশ জয় কৰি দখল কৰাত আমাৰ একো স্বার্থ নাছিল। সাম্ৰাজ্য বিস্তাৰৰ নীতি অনুসৰণ কৰি আৰু সাম্ৰাজ্যৰ বাণিজ্যগত স্বার্থৰ বাবে এইখন প্ৰদেশ জয় কৰা হৈছিল। ভাৰতবৰ্ষৰ বিশেষ একো সুকীয়া স্বার্থ ইয়াত জড়িত নাছিল।

Indian Expenditure Commission, 1895,

৩য় খণ্ড, ২৪৩ পৃষ্ঠা

২২। ছৌকিম অভিযান—ভাৰতবৰ্ষৰ ওপৰত এইখিনি খৰচ জাপি দিয়াৰ অত্যাৱৰ কথা আলোচনা কৰোঁতে আমি কেবলমাত্ৰ ভাৰত গৱৰ্ণমেণ্টৰ প্ৰতিবাদ উল্লেখ কৰিব লাগে :—

‘ছৌকিম প্ৰদেশ শক্তিশালী কৰিবলৈ আৰু নীল নদৰ পাৰত মিছৰীয় ফৌজ নিযুক্ত হবলৈ যাতে মুকলি হব পাৰে সেই বাবে ভাৰতবৰ্ষৰপৰা যোৱা দেশীয় ছিপাহীৰ সেনা-নিবাসৰ সকলো খৰচ যোগাবলৈ আমাক কোৱা হৈছে। ইয়াত ভাৰতবৰ্ষৰ কুটা ডাল মানো স্বার্থ আমি নেদেখো। ছুয়েজখালৰ নিৰ্বিলম্বতা সম্পৰ্কে কোনো প্ৰশ্নও ইয়াৰ ভিতৰত জড়িত আছে বুলি কব নোৱাৰি আৰু ভাৰতবৰ্ষৰ কৰদাতা-সকলে—যিসকলে ছৌকিমলৈ যাত্ৰা কৰা ছিপাহী দলৰ সাধাৰণ খৰচ বহন কৰিব লাগিব, যিবিলাক ছিপাহীক মিছৰৰ সীমান্তত শান্তি আৰু শৃংখলা বক্ষা কৰিবৰ নিমিত্তে আৰু মিছৰৰ হেৰোৱা প্ৰদেশ এখন পুনৰ জয় কৰিবলৈ পঠোৱা হৈছে, নাইবা ইটালীৰ ফৌজক সহায় কৰিবলৈ লগোৱা হৈছে, সেইবিলাক ছিপাহীৰ খৰচ ভাৰতবৰ্ষত কাম নকৰা সৰ্বেও

এতিয়া ভবিষ্যৎ লগীয়া হোৱাৰ কাৰণ বুজিবলৈ টান পাব। * * *

“এনে অৱস্থাত, যি দেশৰ শাসন আমাক গতাই দিয়া হৈছে, সেই দেশৰ স্বার্থৰ ফালপৰা চাই, এনে শাসন-নীতিৰ—যাৰ ফলত ভাৰতবৰ্ষৰ লগত স্বার্থৰ একো সম্পৰ্ক নথকা কামবিলাকত হোৱা খৰচ ভাৰতবৰ্ষৰ ৰাজহৰ ওপৰত আপি দিয়া হয়,—তীব্ৰ ভাষাৰে প্ৰতিবাধ কৰাটো আমি কৰ্ত্তব্য বোধ কৰিছো; ভাৰতবৰ্ষৰ কাৰণে এনে শাসন নীতি অনুচিত, কাৰণ ইয়াৰ বাবে দুয়োটা একে কথাতে—ভাৰতীয় ফৌজ ইংলণ্ডক ধাবলৈ দিব লগীয়া হলে, আৰু ইংৰাজ ছিপাহী ভাৰতবৰ্ষক দিব লগীয়া হলে, খৰচ বহন কৰা সম্পৰ্কে বিভিন্ন নীতি গ্ৰহণ কৰা হয়; এনে শাসন-নীতি অসঙ্গত, কাৰণ ইয়াৰ বাবে আমাৰ গৱৰ্ণমেণ্ট সমালোচনাৰ পাত্ৰ হয় আৰু তেনে সমালোচনাৰ বথোপ-যুক্ত প্ৰত্যুত্তৰ দিবলৈ আমাৰ একো নাই।”

Financial Development of Modern India by C. N. Vakil—১৩১ পৃষ্ঠা

২৩। য়ুৰোপীয় যুদ্ধ—ইয়াৰ পাছত আমি ১৯১৪-১৯ সনৰ মহাৰণৰ কথা আলোচনা কৰো। যুদ্ধ আৰম্ভ হোৱাৰ ঠিক পাছতেই ভাৰতবৰ্ষৰপৰা বহুতো ফৌজ য়ুৰোপীয় যুদ্ধ-ক্ষেত্ৰলৈ পঠোৱা হৈছিল। আৰু যুদ্ধ চলি থকাৰ লগে লগে, সবহসংখ্যক ভাৰতীয় ফৌজ আন আন যুদ্ধক্ষেত্ৰলৈকো পঠোৱা হৈ আছিল। এই মহাৰণত গ্ৰেট ব্ৰিটেনক কেৱল ছিপাহীৰে নহয়, সন্তৰ্হ হলে, গ্ৰেট ব্ৰিটেনৰ গধুৰ আৰ্থিক বোজা লাগিব

কৰিবলৈকে। যত্ন কৰিব লাগে, এম্ম ভাৰত গৱৰ্ণমেণ্টৰ মনো-
ভাৱ আছিল যেন অনুমান হৈছিল।

১৯১৪ সনৰ ৮ ছেপ্টেম্বৰ তাৰিখে, ‘ইম্পিৰিয়েল লেজিছ-
লেটিভ কাউন্সিল’ত—য’ত ছবকাৰ পক্ষৰ সবহীয়া মেম্বৰ আছিল,
এটা প্ৰস্তাৱ গ্ৰহণৰ ভাওনা হৈছিল। প্ৰস্তাৱটো আছিল ছাব
গঙ্গাধৰৰাও চিৎনবিছৰ নামত। সম্ৰাটলৈ ভক্তিৰ ভাৱ
প্ৰকাশ কৰাৰ পাছত এইদৰে কোৱা হৈছিল—

“ভাৰতবৰ্ষই সাম্ৰাজ্যিক সামৰিক মহায় দিয়াৰ উপৰিও,
গ্ৰেট ব্ৰিটেনৰ ওপৰত যুদ্ধৰ বাবে যি গধুৰ আৰ্থিক বোজা
পৰিছে, তাৰো ভাগ লবলৈ ভাৰতবাসীয়ে ইচ্ছা প্ৰকাশ
কৰে আৰু ভাৰত গৱৰ্ণমেণ্টক এই কথাষাৰ আলোচনা
কৰিবলৈ অনুৰোধ কৰে আৰু এইদৰে সাম্ৰাজ্যৰ লগত
ভাৰতবৰ্ষৰ একতা দেখুৱাটো তেওঁলোকৰ অভিপ্ৰায়।”

এই প্ৰস্তাৱটো বৰ বহলাই লিখা হৈছিল। কিন্তু সেই
সময়ৰ ভাইছৰয় লৰ্ড হাৰ্ডিঞ্জ ভাৰতবৰ্ষৰ সামান্য আৰ্থিক সামৰ্থ্য
জানি, ভাৰতবৰ্ষৰপৰা নিয়া ফৌজৰ কেৱল সাধাৰণ খৰচৰ বোজা
বহন কৰিবলৈহে স্বীকৃত হল। এই প্ৰস্তাৱৰ আলোচনা শেষ
কৰোঁতে তেওঁ এইদৰে কৈছিল:—

“কিন্তু, আমি এই বিষয়ে প্ৰকৃততে আলোচনা কৰি চাইছো
বুলি কোৱা মোৰ কৰ্ত্তব্য আৰু এনে এটা সঙ্কটত ‘হোম
গৱৰ্ণমেণ্ট’ৰ বিপদৰ সুবিধা লৈ ভাৰতবৰ্ষই যুৰোপলৈ সাম-
ৰিক অভিযানৰ ফৌজ পঠোৱাৰ খৰচৰপৰা বেহাই পাই
আৰ্থিক সুবিধা ভোগ কৰাটো ভাৰতবাসীৰ ইচ্ছাৰ বিপ-
ৰীত বুলি আমি অনুভৱ কৰিছিলো আৰু ভাৰতবাসীৰ

এনে মনোভাৱ আছিল প্ৰস্তাৱটোত আৰু এই প্ৰসঙ্গত
 দিয়া বক্তৃতাৰিলাকত বেছকৈ প্ৰকাশিত হৈ আমি ভাবি
 লোৱা কথাষাৰৰ সমৰ্থন কৰিছে। গৱৰ্ণমেণ্টৰ কালৰপৰা
 এই প্ৰস্তাৱ মই গ্ৰহণ কৰিছো আৰু ছেক্ৰেটৰী অফ্
 ষ্টেটক জনাবলৈ মই পলম নকৰো আৰু আমি যিবোৰ
 কথা অনুমোদন কৰা স্থিৰ কৰিছিলো, এতিয়া কাউন্সিলে
 আমাৰ কথা এইদৰে সমৰ্থন কৰাত আমাৰ গুৰি শক্ত
 হল আৰু সেই বাবে এনে অৱস্থাত, এইবোৰ ফৌজ
 ভাৰতবৰ্ষত থকা হলেও যি খৰচ পৰিল হয়, সেই খৰচৰ
 সিমান অংশ আমি গাত লম বুলি জনাম। এতিয়া
 মোটামুটিকৈ মি নিৰ্দ্ধাৰণ কৰিব পৰা যায়—আৰু এতিয়া
 মোটামুটিকৈয়ে ধৰিব লাগিব, আমাৰ ‘ফাইনেলিয়েল’
 বছৰ শেষ হোৱালৈকে যুদ্ধ চলিব বুলি ধৰি ললে, ভাৰত
 গৱৰ্ণমেণ্টে হোম গৱৰ্ণমেণ্টক মুঠতে যিখিনি ধন দিব
 লাগিব তাৰ পৰিমাণ হব ১০ লাখ পাউণ্ড। ইয়াতকৈ
 আৰু সবহ দিয়াটো, আমাৰ মনেৰে ভাৰতীয় কৰদাতা-
 সকললৈ ত্ৰায়সঙ্গত নহব * * *

Imperial Legislative Council Proceedings

খণ্ড ৫৩, পৃষ্ঠা ৩৫-৩৬

এইদৰে, এই সময়লৈকে, ভাৰতবৰ্ষৰ ওপৰত যিটো বোজা
 জাপি দিয়াৰ প্ৰস্তাৱ হৈছিল, সেইটো হৈছে গ্ৰেট ব্ৰিটেনক
 ধাৰে দিয়া ছিপাহীৰ সাধাৰণ খৰচৰ বোজা মাথোন। পাৰ্লামেণ্টৰ
 হুয়োথন সভাৰ সম্মতি নোলোৱাকৈ ভাৰতবৰ্ষৰ ৰাজহৰ
 ওপৰত এনে এটা বোজা জাপি দিবলৈ ভাৰত গৱৰ্ণমেণ্টৰ

আইন-সমত ক্ষমতা নথকা বাবে (Sec. 55 of 21-22 Vic. Ch. 106) ১৯১৪ সনৰ নবেম্বৰ মাহত, ভাৰত গৱৰ্ণমেণ্টৰ এনে এটা অভিপ্ৰায় বাহাল ৰাখিবলৈ এটা প্ৰস্তাৱ গৃহীত কৰা হ'ল। প্ৰস্তাৱটো এইদৰে আছিল :—

“যেহেতু, যিখন যুদ্ধত এই দেশ প্ৰবৃত্ত হৈছে, তাৰ কাম কৰিবলৈ যিবোৰ ফৌজ ভাৰতবৰ্ষৰপৰা পঠোৱা হ'ব তাৰ সকলো খৰচ ভাৰতবৰ্ষৰ ৰাজহৰপৰা বহন কৰিবলৈ মহামাত্ৰ সম্ৰাট মহোদয়ে নিৰ্দেশ কৰিছে, সেইবাবে এই সভাই সম্মতি দিছে যে ইতিপূৰ্বে যি ফৌজ পঠোৱা হৈছে, নাইবা যুদ্ধ চলি থকা কালত পঠোৱা হ'ব, আৰু ভাৰত-গৱৰ্ণমেণ্টৰ যি কোনো জাহাজ এইবিলাক অভিযানত ব্যৱহাৰ কৰা হ'ব, তাৰ বাবে দৰ্শনা আৰু অন্যান্য যাবতীয় সকলো বিষয় লৈ লাগতিয়াল সকলো খৰচ,—যিখিনি, এই-বোৰ ফৌজ ভাৰতবৰ্ষত, নাইবা এইবিলাক জাহাজ ভাৰত-বৰ্ষৰ দাঁতি-কাষৰীয়া সাগৰবিলাকত থকা হলেও, হ'ল-হেতেন—ভাৰতবৰ্ষৰ ৰাজহৰপৰা দি থকা হ'ব; যদিহে এইবিলাক ফৌজ নাইবা জাহাজ, আন ফৌজ নাইবা জাহাজেৰে সলায় লগীয়া হয়, তেন্তে এনেবিধৰ ফৌজ গঠন কৰা, আৰু জাহাজ যোগাব কৰা, আৰু এইবিলাক ৰক্ষা কৰাৰ সকলো খৰচ, এনেবিধৰ অভিযানবিলাকৰ উদ্দেশ্যে পাৰ্লামেণ্টে নিৰ্দিষ্ট ৰখা ধনৰ ভঁৰালৰ পৰা দিয়া হ'ব।”

Imperial Legislative Council Proceedings.

খণ্ড ৫৫, পৃষ্ঠা ৪৮৭

এইটো কব পাৰি যে, এই প্ৰস্তাৱটোৰ বলত পাৰ্লামেণ্ট আৰু এথোজ আগ বাঢ়িল। কেৱল ছিপাহীৰ দৰমহা আদি খৰচেই নহয়, তেওঁলোকক অনা-নিয়াৰ খৰচো ভাৰত গৱৰ্ণ-মেণ্টৰ ওপৰত জাপি দিয়া হল। ভাৰতবৰ্ষৰ বাবে এইটো হুগুণ বেছি অত্যাৱ হ'ল। কাৰণ ছেক্ৰেটাৰী অৱ ষ্টেটৰ কথামতে এতিয়ালৈকে এইদৰে নিয়ম আছিল—

“প্ৰত্যেক দৃষ্টান্ততেই—য'ত বিলাতৰপৰা ভাৰতবৰ্ষলৈ শক্তি বৃদ্ধি কৰিবলৈ নতুনকৈ অতিৰিক্ত ফোজ পঠাব-লগীয়া হৈছিল, এইদৰে পঠোৱা ফোজৰ সকলো দৰমহা বিলাত এবাৰ ঠিক পাছৰেপৰা ভাৰতৰ ওপৰত জাপি দিয়া হৈছিল। আনফালে আকৌ, যেতিয়া বিদেশৰ অভিযানৰ বাবে ফোজৰ যোগান দিবলৈ ভাৰতবৰ্ষক কোৱা হৈছিল, তেতিয়া ভাৰত-বৰ্ষৰপৰা অনুপস্থিতিৰ কালতো সেইবিলাক ফোজৰ দৰমহা আদি সকলো খৰচ ভাৰতীয় ৰাজকোষত জাপি দিয়াটোৱেই সাধাৰণ নিয়ম আছিল।”

(১৮৭২ সনৰ ৯ আগষ্ট তাৰিখে ইণ্ডিয়া অফিছৰপৰা 'ম্যাব অফিছ'লৈ দিয়া চিঠি। *Indian Expenditure Commission, 1895*, ২য় খণ্ড, পৃষ্ঠা ২৯৩)

অৰ্থাৎ, যেতিয়া এইদৰে বিদেশলৈ ফোজ পঠাবলগীয়া হৈছিল, তেতিয়া অনা-নিয়াৰ খৰচ ভাৰতবৰ্ষই দিবলগীয়া হোৱা নাছিল। এতিয়া পূৰ্বৰ সেই ৰীতি—যিটো আগতেই অত্যাৱ আছিল, এৰি পাৰ্লামেণ্টে উপৰোক্ত প্ৰস্তাৱেৰে ফোজ অনা-নিয়াৰ খৰচো ভাৰতবৰ্ষৰ গাত জাপি দিলে।

২৪। যুদ্ধৰ বৰঙনি—এইটো বুজা যায় যে তেতিয়াৰ

লেজিছলেটিভ কাউন্সিলত ১৯১৭-১৮ সনৰ বাজেটৰ অৱস্থা
 ভাষণ কৰিবৰ পূৰ্বেতেই ছেক্রেটৰী অব ষ্টেটৰ লগত ভাৰত
 গৱৰ্ণমেণ্টে লিখা-লিখি কৰি যুদ্ধৰ বৰঙনি হিছাপে ১০ কোটি
 পাউণ্ড ভাৰতবৰ্ষৰ ৰাজহৰ পৰা দিয়াৰ বন্দোবস্ত স্থিৰ
 কৰিছিল। ১৯১৭ সনৰ মাৰ্চ মাহত বাজেট সম্পৰ্কে জয়ান-
 বন্দী দিওতে, গ্ৰেট ব্ৰিটেনক যুদ্ধৰ বৰঙনি দিয়াৰ কথা সেই
 সময়ৰ ৰাজস্ব-মন্ত্ৰী ছাৰ ৱিলিয়াম মেয়াৰৰ এই বক্তৃতাৰপৰা
 পোন-প্ৰথমে লেজিছলেটিভ কাউন্সিলৰ চকুত পৰে।

“আমি সদায় অনুভৱ কৰি আহিছো যে যদি আক
 ৰ্ষেতিয়া আমাৰ অৱস্থাই কৰে, তেন্তে আক তেতিয়া এই
 যুদ্ধত—য’ত ভাৰতবৰ্ষৰ ৰাজনৈতিক আৰু অৰ্থনৈতিক
 ভৱিষ্যত জড়িত আছে,—আক নতুনকৈ বৰঙনি দিয়াৰ
 কথা হাতত লম ; মহামাত্ৰ সত্ৰাটৰ নো বিভাগে সাগৰত
 আধিপত্য বিস্তাৰ কৰাৰ ক্ষমতা এই যুদ্ধৰ ভিতৰতো
 ভাৰতবৰ্ষৰ বেছ-বেপাৰ আৰু নিৰ্ব্বয়তা বক্ষিত হৈছে।
 আক এই বিষয়টো লৈ আমি মহামাত্ৰ সত্ৰাটৰ গৱৰ্ণ-
 মেণ্টৰ লগত সদায় চিঠি লিখা-লিখি কৰি আহো।
 আমি ভাবো, যে এতিয়া আমাৰ অভিপ্ৰায় নিৰাপদে
 কাৰ্য্যত পৰিণত কৰাৰ সময় আহিছে আৰু এইমতে কাম
 কৰি ছাৰ গদাধৰবাও চিংনবিছৰ প্ৰস্তাৱৰ আলোচনাৰ
 সময়ত কাউন্সিলত সৰ্বসন্মতিক্ৰমে যি স্বাদেশিকতাৰ ভাৱ
 প্ৰকাশিত হৈছিল, সেই ভাৱৰো সন্মান কৰো।”

ছাৰ ৱিলিয়াম মেয়াৰৰ ভাষাত এই ১০ কোটি পাউণ্ড
 যুদ্ধৰ পূৰ্বেতে ভাৰত গৱৰ্ণমেণ্টৰ সৰ্বমুঠ ৰাজহ যি পৰিমাণ

আছিল, তাৰ প্ৰায় দুগুণ আছিল। এই সম্পৰ্কে কাউন্সিলৰ কাৰ্য্যাবলী চালে বুজা যায় যে এই ১০ কোটি পাউণ্ডৰ দান ভাৰতবাসীৰ স্বইচ্ছাৰ দিয়া দান নাছিল, ই হৈছে গৱৰ্ণমেণ্টৰ স্বৈচ্ছাচাৰী নীতিৰ ফল মাথোন। বিধিবদ্ধ আইন-মতে—যাৰ বলত ভাৰতবৰ্ষৰ শাসন-কাৰ্য্য নিয়ন্ত্ৰিত হৈছিল—ভাৰতৰ ৰাজহৰ পৰা এইদৰে বৃটেনক দান কৰিবলৈ ভাৰত গৱৰ্ণমেণ্টৰ একো ক্ষমতা নাছিল।

১৯১৮ সনৰ ছেপ্টেম্বৰ মাহত ৰাজস্ব-মন্ত্ৰী ছাৰ মিলিংদাম মেয়াৰে যুদ্ধ সম্পৰ্কীয় বিবিধ খৰচ প্ৰায় ৪৫০ লাখ পাউণ্ডলৈকে ভাৰতবৰ্ষই বহন কৰিবলৈ এটা প্ৰস্তাৱ লেজিছলেটিভ কাউন্সিলত উপস্থিত কৰিছিল। তেতিয়া কোৱা হৈছিল যে সাধাৰণ অৱস্থাতে ১ লাখ ৬০ হেজাৰ ছিপাহীৰ পৰিবৰ্ত্তে ৫ লাখ ছিপাহীৰ সংখ্যা বঢ়াই ললে এই টকা দিব পাৰি আৰু এইদৰে সবহৰ্কে সামৰিক ব্যয় ভাৰতীয় ৰাজহৰ ওপৰত জাপি দিলে পাৰ্লামেন্টৰ প্ৰস্তাৱো ৰক্ষা কৰা হব। যি হওক, বহুতো আলোচনাৰ পাছত, কিছুমান সৰ্ত্ত বহুৱাই দিয়া হল, তাৰ ফলত এই খৰচ ২৬০ লাখ পাউণ্ডলৈ কমোৱা হল।

Imperial Legislative Council Proceedings

৫৭ খণ্ড, পৃষ্ঠা ১৬৭-৬৮

২৫। যুদ্ধৰ আন আন বোজা—এই যুদ্ধৰ বাবে ভাৰতবৰ্ষৰ ওপৰত যি বোজা জাপি দিয়া হৈছে, এতিয়া আমি সেই সম্পৰ্কে আলোচনা কৰিম। যিবিলাকত আছিল হিছাপ গোৱা নাযায়, সেইবিলাকত আমি ষোৰ্টিমুটি হিছাপ দিম। কিন্তু এই যুদ্ধৰ বাবে ভাৰতবৰ্ষই বৃটেনক কিদৰে

নামান প্রকাৰে সহায় কৰিছিল আৰু তাৰ সলনি বৃটেনে ভাৰতবৰ্ষক কি সহায় কৰিছে, এই কথাষাৰ বুজাবলৈ বৰ্তমানে চেষ্টা কৰিম। (১) ঠিক যুদ্ধ আৰম্ভ হোৱা মাত্ৰকতে ভাৰতবৰ্ষই সকলো শিক্ষিত ফোজ ফ্ৰান্সলৈ পঠাই দিলে আৰু এনে এটা সময় উপস্থিত হৈছিল যে নিজৰ সীমান্ত বন্ধা আৰু আন্তঃস্থৰীণ শান্তি বন্ধা কৰিবলৈ ৩০ হেজাৰতকৈ সবছ ছিপাহী ভাৰতবৰ্ষত নাছিল—এনেকুৱা সৰুজনক অৱস্থা ১৮৫৭ সনৰ পাছত আৰু কেতিয়াও হোৱা নাছিল। এই বিপদৰ যে প্ৰকৃত অৰ্থ কি হ'ব পাৰে, তাক টকাৰ মূল্যেৰে নিকপণ কৰিবলৈ কোনেও যত্ন কৰা নাই আৰু বোধ কৰা কোনেও নোৱাৰে। আনকি, শিক্ষিত ছিপাহীৰ পৰিৱৰ্ত্তে আত্মাক যি আন নতুন ছিপাহী দিয়া হল, সেইবোৰ একেবাৰে অশিক্ষিত, ভালদৰে সাজ-সজ্জা নোহোৱা নতুনকৈ ভৰ্ত্তি হোৱা 'বুটিশ টেৰিটোৰিয়েল'ৰ নতুন ৰিক্ৰুইটবিলাকহে—যিবিলাক আমাৰ ছিপাহীৰ লগত কাৰ্য্যদক্ষতাত সমকক্ষ তেতিয়া হ'ব নোৱাৰে; অথচ খৰচৰ হিছাপে এইবিলাকৰ বাবে দুগুণ তিনিগুণ সবছ খৰচ আমি ভৰিব লগীয়া হল। (২) দ্বিতীয়তে ভাৰতবৰ্ষই বহুতো অতিৰিক্ত ফোজ সংগ্ৰহ কৰি লাগতিয়াল অস্ত্ৰ-শস্ত্ৰৰ সজুলি, যানবাহনৰ গাড়ী-ঘোড়া আদি, বস্ত্ৰ-বাহানি কঢ়িয়াবলৈ বহুখৰা আদি সাজ-সজ্জা দি আফ্ৰিকা, য়ুৰোপ আৰু এছিয়াৰ সৰু-সুৰা যুদ্ধ-ক্ষেত্ৰবিলাকলৈ পঠাইছিল। ইয়াৰ বাবে প্ৰধান বণক্ষেত্ৰ পশ্চিম খণ্ডত বৰকৈ হেঁচা খোৱা শ্ৰান্তক্লান্ত বুটিশ ছিপাহীসকলে উশাহ লবলৈ সুবিধা পাইছিল। এই সহায় টকাৰ মূল্যেৰে নিকপণ কৰা হোৱা নাই, অৱশ্যে ইয়াৰ বাবে

ভাৰতবৰ্ষই কিমান টকা খৰচ কৰিব লগায়া হৈছিল, তাক সহজে নিৰূপণ কৰিব পাৰি। (৩) তৃতীয়তে, এয়ে যেন যথেষ্ট হোৱা নাছিল, ইয়াৰ উপৰিও আগেয়ে উলুকাই মতে ভাৰতবৰ্ষই ভালদৰেই টকাৰ বৰঙনি দিছিল—ভাৰতবৰ্ষৰ অন্নবিধা হোৱা স্বত্বেও ভাৰতবৰ্ষত তোলা যুদ্ধৰণৰ পৰা টকা দিছিল। ভাৰতবৰ্ষ আৰু বৃটিশৰ মাজত আৰ্থিক বিনিময় নীতিৰ বাবে বৃটিশৰ ওপৰত যি হেঁচা লাহে লাহে বাঢ়িবলৈ ধৰিছিল, সেই হেঁচা কিছু পৰিমাণে লাঘৱ হৈছিল। আনফালে যুদ্ধৰ ফলত গ্ৰেট ব্ৰিটেনৰ ওপৰত যি আৰ্থিক বোজা পৰিছিল, সেই বোজা সমানে বহন কৰিবলৈ ভাৰতবৰ্ষই গাত লৈছিল। এইখিনি মুজাৰে বৰঙনি দিয়া হৈছিল, গতিকে ইয়াৰ হিছাপ স্পষ্টকৈ দিব পাৰি আৰু এই হিছাপ সম্পৰ্কে কোনো বাদানুবাদ হব নোৱাৰে। ব্ৰিটেনক এই দৰে দান কৰি ভাৰতবৰ্ষই যি আৰ্থিক বোজা গাত পাতি লৈছিল, তাৰ মূল্য বৰ্ত্তমানে টকাৰ হিছাপত যি প্ৰতীয়মান হয়, তাতকৈ বহুতো বেছি বুলি কয় আমি তাৰো, সেই সম্পৰ্কে বিচাৰ কৰিব লগীয়া কথা কিছুমান এতিয়া আমি আলোচনা কৰিম। টকাৰে এই দান দিয়াৰ উপৰিও যুদ্ধৰ মুখ্য ফলস্বৰূপে ভাৰতবৰ্ষৰ সাধাৰণতে হোৱা সামৰিক আৰু আন ৰাজকীয় শাসন কাৰ্য্যৰ ব্যয় বহুতো বাঢ়িল; ইমান দিনলৈকে যি ব্যয়ৰ বোজা ভাৰতবৰ্ষই বহন কৰিবলগায়া হৈছিল, এতিয়া তাতকৈ বহুতো সৰহ ব্যয়ৰ গধুৰ বোজা গাত লব লগীয়া হল। ভাৰতীয় ৰাজকোষৰ ওপৰত এই দৰে অতিবিস্তৃত ব্যয়ৰ বোজা জাপি দিয়াৰ ফলত ৫ বছৰৰ ভিতৰত

ভাৰত গৱৰ্ণমেণ্টৰ বাজেটত টকাৰ, নাটনি হল আৰু সেই অৱস্থাপাতে ঋণৰ বোজাও বাঢ়িল—এই বৃদ্ধি প্ৰকৃততে যুদ্ধৰ ফল বুলি ধৰিব লাগিব। তলত দিয়া মতে ইয়াৰো মূল্য মুদ্ৰাৰে নিকাশ কৰিব পাৰি। (৪) চতুৰ্থতে যুদ্ধৰ সময়ত ভাৰতবৰ্ষৰ বহিৰ্বাণিজ্য সম্পৰ্কে কত বৰকমৰ আইন প্ৰণয়ন কৰি পৰোক্ষভাৱে ভাৰতবৰ্ষক অনিষ্ট কৰা হৈছে, তাৰ মূল্য মুদ্ৰাৰে নিকাশ কৰা টান। এইবিলাক আইনৰ বাবে ভাৰতবৰ্ষৰ বহিৰ্বাণিজ্য বহুতো কমিল। এনেয়েই বিনিময় নীতিৰ হেঁচাত লাহে লাহে বেছিকৈ বিপন্ন হোৱা ভাৰত গৱৰ্ণমেণ্টৰ ওপৰত আমাৰ দেশত প্ৰচলিত ৰূপৰ টকাৰ দাবীও কমিল। কৃত্ৰিমভাৱে হলেও মহাসমৰৰ ফলত ভাৰতবৰ্ষৰ বণ্টানী বহুতো বাঢ়িল আৰু সেই কাৰণে আমদানীও কমি যোৱাত আমদানী-বণ্টানীৰ দেনা-পাওনাৰ হিছাপ নিকাশত ভাৰতবৰ্ষৰ পাওনা দোপত দোপে বাঢ়িল। বৃটিশ গৱৰ্ণমেণ্টৰ হকে ভাৰতীয় ফণ্ডৰ পৰা টকা ব্যয় কৰাত দেনা-পাওনাৰ হিছাপ-নিকাশত ভাৰতবৰ্ষৰ পাওনা আৰু বাঢ়িল। এইবিলাক কাৰণত টকাৰ প্ৰয়োজনীয়তাও বাঢ়িল। আৰু টকাৰ মূল্য ষ্টাৰ্ণিঙৰ অৱস্থাপাতে বঢ়াৰ লগে লগে, ১৮৯৮-৯৯ সনত দিয়া প্ৰতিশ্ৰুতিৰ সন্মানৰ কাৰণেই টকাৰ মূল্য ১৬ পেন্সতেই ৰাখিবলৈ গৱৰ্ণমেণ্ট বাধ্য আছিল। কিন্তু যেতিয়া কেচা ৰূপৰ দাম বেছি হোৱাত টকা সাঁচত মাৰোতে ক্ষতি হবলৈ ধৰিলে, তেতিয়া ১৮৯৮-৯৯ সনত নিজে কৰা বন্ধৱস্ত প্ৰত্যাহাৰ কৰিলে। আৰু যেতিয়া অৱস্থা মুদ্ৰাৰ অৱস্থাপাতে টকাৰ বিনিময়-হাৰ বাঢ়িবলৈ ধৰিছিল, আৰু বেহা-বেপাৰৰ

কাৰণে ভাৰতৰ পাণ্ডনাও, বৰ বেছিকৈ বাঢ়িছিল, ঠিক সেই সময়ত ইচ্ছা কৰা হলে ভাৰততে টকা ধাৰ লৈ ২০ কোটি পাউণ্ডৰ ষ্টাৰ্লিং ঋণ সহজে পৰিশোধ কৰিব পাৰিলেহেতেন। ইয়াৰ ফলত মুদ্রানীতি আৰু বিনিময়-নীতিৰ কাৰণে হোৱা বেমেজালি আৰু অবিশ্বাসৰ হাতো সাধিব পাৰিলেহেতেন; আৰু এই দৰে দেশক আজিৰ এই বিস্তৰ আৰ্থিক ক্ষতিৰ পৰা—যাৰপৰা দেশ এতিয়াও মুক্ত হোৱা নাই—ৰক্ষা কৰিব পাৰিলেহেতেন। কিন্তু ইয়াকে নকৰি, ইংলণ্ডলৈ টকা পঠাবলৈ ভাৰতবৰ্ষত টকা ধাৰে লৈ দেশৰ ষ্টাৰ্লিং ঋণ গৱৰ্ণমেণ্টে বঢ়ালে মাথোন।

২৬। যুদ্ধৰ শ্বৰচ—১৯১৯ সনৰ জুলাই মাহত কমাণ্ডাৰ-ইন-চীফে এখন ডিম্পাচত ভাৰতবৰ্ষই কিদৰে জনবল দি সহায় কৰিছিল, সেই সম্পৰ্কে এই হিছাপ দিছিল:—

“যুদ্ধ আৰম্ভ হওতে, ৰিজাৰ্ভ লৈ যুজাক ভাৰতীয় ফৌজৰ সংখ্যা আছিল ১২৪,০০০। যুদ্ধ চলি থাকোতে সকলো বিভাগতে ভৰ্ত্তি হৈছিল ৭৯১,০০০ - মুঠ সংখ্যা হল ৯৮৫,০০০। এই সংখ্যাৰ ভিতৰত ৫৫,২০০০ সাগৰৰ সিপাৰলৈ যুদ্ধৰ বাবে পঠোৱা হৈছিল। যুজাক নোহোৱা ফৌজৰ লগত থকা বহুৱাৰ সংখ্যা যুদ্ধৰ পূৰ্বতে আছিল ৪৫ হেজাৰ আৰু যুদ্ধৰ সময়ত ৪২৭,০০০ অতিবিস্তৃত বহুৱা ভৰ্ত্তি কৰি, তাৰ ভিতৰত ৩৯৭,০০০ বিদেশলৈ পঠোৱা হৈছিল। জনবল হিছাপে ভাৰতবৰ্ষই ১,৪৫৭,০০০ মানুহ দিছিল—ইয়াৰ ভিতৰত ৯৫০,০০০ এ বিদেশত কাম কৰিছিল। হতাহতৰ সংখ্যা হৈছিল ১০৬,৫৯৪, তাৰ

ভিতৰত ৩৬,৬৯৬ হত হৈছিল। ফৌজৰ লগত বিদেশলৈ
পঠোৱা জন্তুৰ সংখ্যা আছিল ১৭৫,০০০।”

এই সহায়ৰ মূল্য টকাৰ হিছাপে যে কিমান আছিল
তাক নিকপণ কৰা অসম্ভৱ। কিন্তু এই আঠ বছৰে ১৯১৪-
১৫ সনৰ পৰা ১৯২১-২২ সনলৈকে ভাৰতবৰ্ষই সমৰ বিভাগত
কিদৰে খৰচ কৰিছিল তাৰ তালিকা শিক্ষাপ্ৰদ হব।

১৯১৪-১৫	৩০.৮০ কোটি টকা
১৯১৫-১৬	৩৩.৫৯ ,,
১৯১৬-১৭	৩৭.৪৮ ,,
১৯১৭-১৮	৪৩.৫৬ ,,
১৯১৮-১৯	৬৬.৭২ ,,
১৯১৯-২০	৮৬.৯৭ ,,
১৯২০-২১	৮৭.৩৮ ,,
১৯২১-২২	৬৯.৮১ ,,

ভাৰতবৰ্ষ ৰক্ষা কৰিবলৈ সচৰাচৰ সমৰ বিভাগত যি
ব্যয় হয়, ১৯১৪-১৫ সনত হোৱা ৩০.৮০ কোটি টকাকৈ
সচৰাচৰ ব্যয় বুলি ধৰি ললে যুদ্ধ চলি থকা ৫ বছৰত ১১৪
কোটি টকা সবহকৈ খৰচ কৰা হৈছিল বুলি পোৱা যায়।
ভাৰতবৰ্ষৰ ওপৰত ইও এটা অতিবিস্তৃত গধুৰ বোজা
হৈছিল। যুদ্ধ শেষ হোৱাৰ ছবছৰ পাছলৈকে যুদ্ধৰ ফলাফল
চলিবলৈ ধৰিলে আৰু এই সময়তো সচৰাচৰ হোৱা খৰচতকৈ
অতিবিস্তৃতকৈ বেছি খৰচ হবলৈ ধৰিলে—কেৱলমাত্ৰ দেশৰক্ষা
কৰাৰ কাৰণেই ৯৫.৫৯ কোটি টকা অতিবিস্তৃত খৰচ হল
অৰ্থাৎ যুদ্ধৰ পূৰ্বতে সচৰাচৰ হোৱা খৰচতকৈ ২০৯ কোটি

বেছি ভাৰতবৰ্ষৰ গাঁত জাপি দিয়া হ'ল। ইয়াৰ পাছৰ পৰা এই ব্যয় কমানলৈ ধৰিলে, কিন্তু তথাপিও ১৯১৪-১৫ সনত হোৱা খৰচতকৈ প্ৰায় দুগুণ বেছি খৰচ কৰা হ'বলৈ ধৰিলে। আমি যিবোৰ দাবী কৰিছো, সচৰাচৰতে হোৱা সাধাৰণ খৰচতকৈ সেই সময়ৰপৰা হোৱা অতিবিস্তৃত খৰচখিনি সেই দাবীৰ ভিতৰত সন্নিৱেশ নাই। যুৰোপীয় যুদ্ধৰ বাবে ভাৰত-বৰ্ষই কিমান অতিবিস্তৃত বোজা বৰ লগীয়া হৈছিল আৰু শেহত এই অতিবিস্তৃত খৰচেই সচৰাচৰৰ খৰচৰূপে পৰিণত হোৱাটো এইবিলাক হিছাপৰপৰা বুজিব পাৰি, আৰু সচৰাচৰৰ খৰচত পৰিণত হোৱা বাবে যুদ্ধৰ বাবে ভাৰতবৰ্ষই কিমান সহায় কৰিছিল তাক নিকপণ কৰিবলৈ এই হিছাপলৈ কোনেও মন নিদিয়ে। ১৯১৪-১৫ সনৰ পৰা ১৯১৮-১৯ সনলৈকে মুঠ খৰচ ৮৭০ লাখ পাউণ্ডৰ পৰা বাঢ়ি ১০৬০.১৪ লাখ পাউণ্ড হৈছিল। ১৯১৫-১৬ সনৰ পৰা ১৯২০-২১ সনলৈকে যুদ্ধৰ বাবে হোৱা (৩৫৫.৫০-১৮৪.৮০) ১৭০.৭ কোটি টকা ভাৰতবৰ্ষৰ ওপৰত কেতিয়াও জাপি দিব নালাগিছিল। এইখিনি ভাৰতবৰ্ষক বুটেনে পৰিশোধ কৰা উচিত। এই দাবী সম্পৰ্কে আলোচনা কৰোঁতে বস্তু-বাহানিৰ মূল্য বৃদ্ধিলৈকে লক্ষ্য কৰিব লাগে।

২৭। ডমিনিয়নবিলাকৰ লগত তুলনা—আমাৰ অস্থ-সন্ধানৰ এই অংশ শেষ কৰাৰ পূৰ্বতে ইয়াৰ লগতে আৰু দুটা বিষয়ৰ উল্লেখ কৰিম। পোন প্ৰথমতে, বুটেনৰ অন্তৰ্গত ডমিনিয়নবিলাকৰ লগত ভাৰতবৰ্ষৰ যুদ্ধৰ বৰঙনি আৰু সেই অস্থপাতে লাভালাভ তুলনা কৰি চালে দৰ বেছি অসামঞ্জস্য

দেখা যায়। যুদ্ধ আৰম্ভ হওঁতে যেতিয়া অজ্ঞাত ডমিনিয়ন বিলাকে নিজৰ সীমান্ত বক্ষা কৰা নাইবা নিজৰ অঞ্চলত সাগৰত বাণিজ্য বক্ষা কৰিবলৈহে মাথোন গাত লৈছিল, সেই সময়ত ভাৰতবৰ্ষইহে অকল নিজৰ সীমান্ত বক্ষা কৰাৰ বাহিৰেও যুদ্ধত সাম্ৰাজ্যক যুদ্ধক দিও সহায় কৰিবলৈ গাত ললে। সীমান্ত বক্ষা কৰাৰ গধুৰ দায়িত্ব কেবল দক্ষিণ আফ্ৰিকাৰ গাতহে আছিল, কাৰণ জাৰ্মানীৰ উপনিবেশ থকা বাবে সেই অঞ্চলত বিপদৰ আশঙ্কা সম্ভৱ আছিল। কিন্তু গেলিপলি অঞ্চলত আৰু প্ৰাচ্য সাগৰত শান্তি বক্ষা কৰাত অষ্ট্ৰেলিয়াৰ বৰঙনিৰ ভাৰতবৰ্ষৰ লগত তুলনাই হব নোৱাৰে। এই যুদ্ধত জয় হোৱাৰ ফলস্বৰূপে ভাৰতবৰ্ষই বিশেষ একো সুবিধা ভোগ কৰিব পৰা নাছিল। কিন্তু গ্ৰেট ব্ৰিটেনৰ লগে লগে ডমিনিয়নবিলাকে জাৰ্মানীৰপৰা ক্ষতিপূৰণৰো অংশ ললে। ক্ষতিপূৰণৰ অংশ দিয়া হলেও ভাৰতবৰ্ষই এই যুদ্ধৰ বাবে যি ব'ঙনি দিছিল আৰু যি দুখ সহিবলগীয়া হৈছিল সেই অনুপাতে একোষেই সুবিধা নাপালেহেতেন। ক্ষতিপূৰণৰ হিছাপ-নিকাশত ভাৰতবৰ্ষৰ তো একো মাতেই নাই। দ্বিতীয় কথা হৈছে—যুদ্ধৰ বাবে ভাৰতৰ আছিলতে কিমান ভৰণি হৈছিল। যুদ্ধৰ বাবে লোৱা ঋণৰ স্তৰ চুক্তিমতে নিৰ্দিষ্ট আৰু সেই শতকৰা ৬ টকা হিছাপৰ স্তৰ যুদ্ধৰ সময়ৰ বজাৰৰ বস্তৰ দৰ আৰু আজিৰ বজাৰৰ তুলনাত দেখাতকৈ বহুত বেছি—বস্তৰে দিব লগা হলে আজিৰ দুগুণ। আৰু ইয়াৰ উপৰিও, ভাৰত গৱৰ্ণমেণ্টৰ আৰ্থিক অৱস্থাৰ ফলত হোৱা বিনিময়-হাৰৰ কৃত্ৰিম উঠা-নমা আছেই। এইবিলাক ঋণৰ স্তৰ আৰু

পৰিশোধৰ কাৰণে বধা 'ছিফিং ফণ্ড'ৰ বাবদে ভাৰতীয় খেতিয়কে দ্বিবলগা ধন শতকৰা হিছাপে নিৰ্দিষ্ট। কিন্তু এই ধনৰ বাবদে ভাৰতীয় খেতিয়কে বস্তুহে দিব লাগে আৰু বস্তুৰ অনুপাতে চালে ইয়াৰ মূল্য অনেক বাঢ়ে। যেনেকৈ, প্ৰত্যেক ১০০ পাউণ্ডৰ ঋণৰ তুদ বুলি যি ৬ পাউণ্ড ইংৰাজ মহাজনে পায়, তাৰ বাবদ প্ৰকৃততে ভাৰতীয় কৰদাতাই আজি ১৯১৯ সনৰ ছপ্তা কি তিনি গুণ বেছি বস্তু দিব লাগে। যিবোৰ দেশে এইদৰে ঋণ লবলগীয়া হৈছিল, সকলোবোৰে এই যুদ্ধ ঋণ সম্পৰ্কেপ্ৰতিকাৰ বিচাৰি আপত্তি কৰি আহিছে; আৰু এনে বিধৰ ঋণৰ বোজাবপৰা মুক্তি পাবলৈ কিছুমানে কৰ্কাণত টঙালি বান্ধি লাগিছে। ব্ৰিটনে নিজেই নিজৰ প্ৰধান মহাজনৰপৰা প্ৰতিকাৰ বিচাৰিছে আৰু যথেষ্ট প্ৰতিকাৰ পাইছেও; ব্ৰিটনে নিজেও তেওঁৰ ওচৰত ঋণী হোৱা দেশবিলাকৰ লগত উদাৰভাৱে ব্যৱহাৰ কৰিছে। সেইবাবে ব্ৰিটেনৰ প্ৰয়োজনৰ সময়ত যুদ্ধত বৰঙনি দিয়া আৰু নানান উগায়ে সহায় কৰা বাবে ভাৰতবৰ্ষৰ এই দাবীও তেওঁলোকে সহানুভূতিৰে সৈতে ভাবি চোৱা প্ৰয়োজন। প্ৰয়োজনৰ সময়ত উপকাৰ কৰা বাবে কৃতজ্ঞতাৰ সোৱণীস্বৰূপেই হওক, নাইবা আনে এনে বিধৰ প্ৰতিকাৰ পাইছে আৰু লৈছে বুলিয়েই হওক, ভাৰতবৰ্ষক এই বোজাবপৰা বেহাই দিয়া উচিত।

২৮। ৰাজেটৰ নাটনি—ইয়াৰ পাছত ১৮৫৮ সনৰ পৰা ৰাজেটত নাটনি হৈ যি ঋণৰ প্ৰয়োজন হৈছিল তালৈ মন দিব লাগে। যুদ্ধ নাইবা যুদ্ধৰ দৰে অভিযান, নাইবা বিনিময়ৰ ছৰ্ভিপাক, নাইবা ছৰ্ভিস্ক হোৱা বাবে সহায়, নাইবা অৰ্থ

বিভাগীয় পরিচালনাত অকমতা—এইবিলাক কাৰণতেই প্ৰায়ই বাজেটত এনেবিধৰ নাটনি হৈছিল। ইয়াৰ ভিতৰত, যুদ্ধ আৰু যুদ্ধৰ দৰে অভিমানে আদিৰ ফলাফল সম্পৰ্কে পূৰ্ণতেই আলোচনা কৰিছো; সেইবাবে আমাৰ যুক্তিৰ পুনৰ অৱতৰণা কৰাৰ একো সন্ধ্যা নাই, কেৱল এইখিনি কলেই হব যে আছিল যুদ্ধৰ কেই বছৰ যুদ্ধৰ বাবে প্ৰয়োজনীয় ব্যয়ৰ যিখিনি ধাৰ কৰা টকাৰে জোৰা মাৰিব পৰা নগৈছিল, কেৱল সেইখিনিহে সাধাৰণ বাজেটৰ নাটনিত দেখুৱা হৈছে। মহা বণৰ পাছৰ কেইবছৰত বাজেটৰ নাটনি ক্ৰমাৎ বাঢ়িবলৈ ধৰিলে।

(কোটি টকাত নাটনি দেখুৱা হৈছে।)

১৯১৮-১৯—	৫.৭৩ কোটি
১৯১৯-২০—	২৩.৬৫ „
১৯২০-২১—	২৬.০০ „
১৯২১-২২—	২৭.৬৫ „
১৯২২-২৩—	১৫.০১ „
	<hr/> ২৮.০৪ কোটি

এই হিচাপত প্ৰদেশবিলাকত হোৱা নাটনি দেখুৱা হোৱা নাই। যিফৰ দিয়াৰ পাছতেই তিনি বছৰলৈকে প্ৰদেশবিলাকতো বাজেটত টকাৰ বৰ নাটনি পৰিছিল। জাৰতবৰ্ষৰ শাসন, মহাকাণ্ড-হাততলৈ নিয়াৰপৰা এতিয়ালৈকে অৰ্থাৎ ১৮৫৮-৫৯ সনৰপৰা ১৯২২-৩০ সনলৈকে পৰ্যালোচনা কৰি চালে দেখিবলৈ পোৱা যায় যে প্ৰথম ৪০ বছৰ যুঁজত ৩২৥ লাখ পাউণ্ডৰ নাটনি হৈছিল অৰ্থাৎ ৫ কোটি টকা। তাৰ পাছৰ

১৫ বছৰ ধৰিট বাদ দি আৰু ৫৪ কোটি টকা আহিলকৈ অতিবিক্ত
 বৈছিল। যুদ্ধৰ ৪ বছৰ ১৮ কোটি টকা ধৰিট বাদ নিদিয়াটকৈ
 নামভৰি অতিবিক্ত হয়। যুদ্ধৰ পাছৰ ৫ বছৰত সকলো হিছাপ
 নিকাশ কৰি আহিলতে নাটনি হয় ২৮ কোটি। ইয়াৰ পাছৰ
 ৫ বছৰ কৃত্ৰিম উপায়ে (অৰ্থাৎ টকাৰ মূল্য বিনিময়ত বেছি
 হোৱা বাবে) ১৬ কোটি টকা অতিবিক্ত দেখুৱা হৈছে।
 যোৱা দুই তিন বছৰ বাজেটত বছৰি নাটনি বাঢ়িব ধৰিছে
 আৰু অকল যোৱা বছৰ অৰ্থাৎ ১৯২৯-৩০ সনতেই মুঠতে ১৮
 কোটি টকাৰ নাটনি হৈছিল। ১৯২০ সনৰপৰা প্ৰাদেশিক অৰ্থ
 বিভাগ ভাৰত গৱৰ্ণমেণ্টৰপৰা ফালি নিয়াৰ পাছত, প্ৰাদেশিক
 নাটনি হিছাপত নধৰাকৈও ১২০ কোটি টকা নাটনি হৈছিল;
 অতিবিক্ত বোৱা ধনৰ সৰু মুঠ হয় ৮৮ কোটি টকা; সেইবাবে
 নাটনি হৈ মুঠতে নতুনকৈ ৩৩ কোটি টকাৰ ধাৰ লাগে।
 যুদ্ধ, দুৰ্ভিক্ষ আৰু বিনিময়ৰ দুৰ্ভিক্ষৰ ফলত হোৱা আৰ্থিক
 ক্ষতি আৰু ঋণ সূকীয়াটকৈ হিছাপত দেখুৱা বাবে এইখিনি
 টকা অৰ্থাৎ এই ৩৩ কোটি ঋণ অৰ্থ বিভাগ পৰিচালনাৰ
 অক্ষমতা আৰু বেমেজালিৰ বাবে ভাৰতবৰ্ষই ভৰিব লগীয়া
 হল বুলি আমি কও।

২৯। বিবিধ ৰোজা—সম্পত্তিৰ সৃষ্টি নকৰা খৰচৰ বিষয়-
 বিলাকৰ ভিতৰত ভাৰতবৰ্ষৰ বাহিৰে “ছিভিল আৰু মিছনে-
 নীয়াছ চাৰ্জ” বুলি যি খৰচ কৰা হয়, তাৰ আলোচনা কৰিব
 পাৰি—যেনে ইণ্ডিয়া অফিছ সম্পৰ্কীয়, এডেন, পাবণ্ডাই মিশ্বন,
 চীনৰ ‘ডিপ্লোমেটিক’ আৰু কনচুলৰ অফিছ ইত্যাদিৰ বাবে
 হোৱা খৰচ।

ইণ্ডিয়া অফিছ—বেলবী কমিশ্বনৰ বিপোর্টমতে ইণ্ডিয়া অফিছ সম্পৰ্কীয় 'হোম চাৰ্জ' বুলি হোৱা খবৰৰ পৰিমাণ ১৮৯৭-৯৮ সনত হৈছিল ২৪০,০০০ পাউণ্ড । ১৯০০ সনলৈকে ইণ্ডিয়া অফিছৰ সমুদায় খৰচ ভাৰতবৰ্ষই বহন কৰিব লগীয়া হৈছিল । এই খৰচৰ একো ঠিক নাছিল, প্ৰতি বছৰে এই খৰচৰ বাঢ়া-টুটা হৈ আছিল । 'কলনিয়েল' অফিছৰ কাৰণে উপনিবেশ-বিলাকে এটা পইছাৰো বৰঙনি দিয়া নাছিল । বেলবী কমিশ্বনে ইণ্ডিয়া অফিছৰ খৰচৰ বাবে বছৰি ৫০ হেজাৰ পাউণ্ড দিয়াৰ অনুমোদন কৰিলে—“সত্ৰাটৰ আন আন ৰাজ্যতকৈ ভাৰতবৰ্ষৰ লগত অত্ৰায় ভাবে ব্যৱহাৰ কৰা হৈছে বুলি যাতে কোনেও ঘেন অভিযোগ নকৰে ।” উপনিবেশবিলাক আৰু ভাৰতবৰ্ষৰ লগত ব্যৱহাৰৰ পাৰ্থক্য “বহু দিনৰপৰা চলি অহা” বুলিয়েই বেলবী কমিশ্বনে এই পাৰ্থক্য জ্ঞায়সঙ্গত বুলি বিবেচনা কৰিছে । এটা নিয়ম পুৰণি হল বুলিয়েই জ্ঞায়সঙ্গত আৰু উচিত বুলি বিবেচিত হব নোৱাৰে । বছৰি বছৰি যি অতি-বিস্তৰ টকা ভাৰতবৰ্ষৰপৰা আদায় কৰা হৈছে, সেইখিনি মুঠ কৰি বুৰাই দিব লাগে বুলি ভাৰতবৰ্ষই দাবী কৰিলে সেই দাবী জ্ঞায়সঙ্গতভাৱে প্ৰাপ্যতকৈ বেছি নহয় ।

৩০ । এডেন—১৮৩৮ সনত ইষ্ট ইণ্ডিয়া কোম্পানীয়ে এডেন অধিকাৰ কৰিছিল । তেতিয়াৰেপৰা ১৮৯৫ সনৰ ভাৰতীয় ব্যয় ভৱন্ত কমিশ্বনে ১৯০০ সনত বিপোর্ট দিয়ালৈকে সাময়িক আৰু ৰাজকীয় অত্ৰায় কাৰ্য্য চলোৱাৰ বাবে সকলো খৰচ ভাৰতবৰ্ষই বহন কৰিব লগীয়া হৈছিল । ১৮৯৪-৯৫ সনৰ সাময়িক ব্যয় ভাৱন্ত গৱৰ্ণমেণ্টে হিছাপ কৰাৰতে আছিল

২০৬,০০০ টকা। বাজকীয় অগ্রাৱ শাসন কাৰ্য্যাদিত খৰচ হৈছিল ৫২ হেজাৰ টকা, আয় হৈছিল ২৩ হেজাৰ টকা অৰ্থাৎ নাটনি পৰিছিল ২৯ হেজাৰ টকা।

Indian Expenditure Commission,

৪ৰ্থ খণ্ড, পৃষ্ঠা ৯২

গ্ৰেট ব্ৰিটেনে ইয়াৰ সামৰিক ব্যয়ৰ আধাখিনি বহন কৰিব লাগে বুলি ৱেলচী কমিশ্বনে অনুমোদন কৰিছিল। শুদ্ধ-লোকে এইদৰে লিখিছিল:—

“সাম্ৰাজ্যখন এটা সমষ্টি হিছাপে সম্বৰদ্ধ হোৱা হ'লে, এডেন সাম্ৰাজ্যিক খৰচৰ বিষয় হ'লহেতেন আৰু সাম্ৰাজ্যৰ সকলো মেম্বৰে ইয়াৰ বাবে বৰঙনি দিব লাগিবহেতেন। কিন্তু যি স্থলত এইদৰে সমষ্টি হোৱা নাই সেইবাবে ইয়াৰ অ'ন এটা বন্দবস্ত কৰিব লাগে। সামৰিক ব্যয়ৰ আধাখিনি গ্ৰেট ব্ৰিটেনে দিয়াটো ত্ৰায়সঙ্গত হ'ব।”

এই বন্দবস্তমতে ভাৰতবৰ্ষই এডেনৰ সামৰিক ব্যয়ৰ বাবে আধাখিনি ভৰিবলগীয়া হ'ল, অথচ সাম্ৰাজ্যৰ আন আন ৰাজ্য-বিলাকক এই সম্পৰ্ক একো বৰঙনি দিবলৈ কোৱা নহ'ল। এনে বন্দবস্তৰ ত্ৰায়সঙ্গততা বুজাটান। সাম্ৰাজ্যিক সুবিধাৰ ফালৰপৰা এডেনৰ দৰে সুবিধাজনক ঠাইৰ বিশেষ প্ৰয়োজনীয়তা আছে। আৰু এই ডোখৰ ঠাই দখল কৰিলে গ্ৰেট ব্ৰিটেনৰ কেঞ্চল ভাৰতবৰ্ষৰ লগত বাণিজ্যৰ সুবিধা নহ'ব, অষ্ট্ৰেলিয়াৰ আৰু আঁচা ভূখণ্ড আন আন উপনিবেশবিলাকৰ লগতো বাণিজ্যৰ সুবিধা হয়। গ্ৰেট ব্ৰিটেনৰ কাৰণে এডেনৰ প্ৰয়োজনীয়তা মেম্বৰ-জেনেৰেল ই-এইচ-এইচ-কোলেমৰ ভাষাত তালিকাৰ্ণৰ

পাৰি । ১৮৯৬ সনৰ মাৰ্চ মাহত বেগবী কমিউনৰ সমুখত
সাক্ষ্য দিওতে তেওঁ এইদৰে কৈছিল—

“কেৱল ভাৰতবৰ্ষ মহু, অষ্ট্ৰেলিয়া আৰু চীন দেশলৈকো
এডেনেই হৈছে বাণিজ্যৰ দুয়াৰৰ সঁচাৰ কাঠি । এই ডোখৰ
ঠাই কেৱল ভাৰতবৰ্ষৰ বাবে নহয়, গ্ৰেট ব্ৰিটেনলৈকো বৰ
প্ৰয়োজনীয় । ‘বোৰ্ড অৱ ট্ৰেড’ৰপৰা মোৰ ওচৰত কিছুমান
হিছাপৰ তালিকা আছে । ১৮৯৪ সনত গ্ৰেট ব্ৰিটেন আৰু
ব্ৰিটিশ ভাৰতৰ লগত ৬৭,৫৫৩,৩৪৮ পাউণ্ডৰ বাণিজ্য
হৈছিল ; এছিয়াৰ আন আন দেশৰ লগত গ্ৰেট ব্ৰিটেনৰ
হোৱা বাণিজ্যৰ মূল্য ৪২,৮৬৮,৬১৮ পাউণ্ড হৈছিল ;
অষ্ট্ৰেলিয়াৰ লগত হোৱা বাণিজ্যৰ মূল্য আছিল ৫৪,৮২৪,৪৭৬
পাউণ্ড ; ইয়াৰ পৰা দেখা যায় যে পাঁছৰ দুখন দেশৰ লগত
হোৱা বাণিজ্যৰ মুঠ পৰিমাণ ভাৰতৰ লগত হোৱা
বাণিজ্যতকৈ সৰহ আছিল । সেই সময়ত আফ্ৰিকাৰ
পূৰ্ব উপকূলৰ লগত ব্ৰিটিশ বাণিজ্যৰ পৰিমাণ বহুতো কম
আছিল । ১৮৯৪ সনত ছুয়েজ খালেদি ভাৰতলৈ যিবোৰ
জাহাজ আহিছিল, সেই সকলোবিলাকৰ মুঠতে ২,৪৪২,২৫২
টন মাল কঢ়িয়াবৰ শক্তি আছিল, এছিয়াৰ অন্যান্য ঠাইলৈ
অহা জাহাজৰ মাল কঢ়িয়াবৰ শক্তি আছিল ১,৪০৭,৫৬৭ টন
অৰ্থাৎ অষ্ট্ৰেলিয়া আৰু নিউ জিলাণ্ডলৈ মাল অনা নিয়া কৰি-
বৰ শক্তি জাহাজবিলাকৰ মুঠ ৯৯৩,৯৯১ টন আছিল ।”

Indian Expenditure Commission, 1895,

১ম খণ্ড, পৃ. ৪১৫

আৰু এটা মত উল্লেখ কৰি দিলে যে—মিঃ টিফেন জেকব

ছি-এছ-আইয়ে ১৮৯৭ সনৰ কেন্দ্ৰবাবী মাহত স্বেলবী কমিশ্বনৰ
সমুখত সাক্ষ্য দিওতে এইদৰে কৈছিল—

“ইংলণ্ডই যে খৰচৰ এটা অংশ ঘনন কৰিব লাগে
বুলি ভাৰতবৰ্ষই দাবী কৰিছে, তাৰ কাৰণ হৈছে এডেন
বন্ধা কৰাৰ লগত ইংলণ্ডৰ বহুতো কালবপৰা স্বার্থ জড়িত ।
বাণিজ্যৰ স্বার্থ সম্পৰ্কে এই কমিশ্বনৰ সমুখত বহলাই
কোৱা হৈছেই, আৰু এই সম্পৰ্কে তাতকৈ বেছি বহলাই
কবলৈ মোৰ একো নাই । ছুয়েজ খাল খনাব পাছৰূপৰা
সদাগৰী জাতি হিছাপে বেহা-বেপাৰৰ কালবপৰা ইংলণ্ডৰ
পক্ষে এডেন বিশেষকৈ মূল্যমান হৈছে । সেই কাৰণেই
প্ৰাচ্য ভূখণ্ডত বাণিজ্যৰ বাটৰ দুয়াৰৰ সঁচাৰ কাঠি বুলি
উচিতমতেই কোৱা হৈছে । পৃথিবীৰ সদাগৰী সকলো
জাতিৰে, বিশেষকৈ ইংলণ্ড পৃথিবীৰ ভিতৰত এটা প্ৰধান
সদাগৰী জাতি হোৱা বাবে,—এডেনৰ বন্ধাৰ লগত স্বার্থ
জড়িত আছে । ইয়াৰ বাহিৰেও নৌবিতাগৰ কালবপৰাও
—সেই বাবে যুদ্ধৰ পৰিচালনাৰ সুবিধাৰ কালবপৰাও
এডেন ইংলণ্ডৰ পক্ষে বিশেষ লাগতিয়াল । যদি ভবিষ্যতলৈ
কেতিয়াবা যুদ্ধ হয়, তেতিয়া আমাৰ যুদ্ধজাহাজবিলাকৰ
বাবে কয়লা আৰু অন্তৰ্জালদিৰ নতুন যোগান লবলৈ
আৰু বিপদৰ সময়ত আশ্ৰয় পাবলৈ সুবক্ষিত দুৰ্গৰ দৰে
হব আৰু সেই কাৰণে প্ৰাচ্য ভূখণ্ডত বাণিজ্য চলাচলৰ
বাস্তাব্যতাৰ ক্ষতৰ আক্ৰমণৰ পৰা বন্ধা কৰিবলৈ যুদ্ধৰ
এখন আড্ডাৰ দৰে হব । এডেনত দুৰ্গ বন্ধা আৰু
যুদ্ধৰ সঁজুলিৰ যোগাৰ কথা আদিৰ খৰচৰ এটা অংশ ইংলণ্ডই

বংশে কবি তেওঁলোকৰ এডেন্ডা স্বার্থ থকা বুলি একেবাক্ষে
বীৰ্য্য কৰিছে । আৰু এইটো কৰ পাৰি যে প্ৰয়োজনীয়
দুৰ্গবন্দী কোজ বখাতো ইংলণ্ডৰ সমান স্বার্থ আছে । ইয়াৰ
উপৰিও, বাৰ্জনৈতিক হিছাপে,—ভাৰতীয় স্বার্থৰ ফালৰপৰা
নহয়,—বৰঞ্চ সাম্ৰাজ্যৰ সাধাৰণ পৰবাস্তৱীভাৱে ফালৰপৰা
হে এডেনে ইমান প্ৰাধান্য পাইছে ।”

Indian Expenditure Commission,

৩য় খণ্ড, পৃষ্ঠা ৭৪-৭৫

হিছাপৰ তালিকাৰ পৰা দেখা যায় যে অষ্ট্ৰেলিয়া আৰু
গ্ৰাচ্য ভূখণ্ডৰ আন আন দেশবিলাকলৈ অহা বাণিজ্যৰ
পৰিমাণ ভাৰতবৰ্ষলৈ অহা বাণিজ্যতকৈ ৩০০ লাখ পাউণ্ড
সৰহ আছিল ।

জিৰাণ্টাৰ আৰু মাণ্টা—এই দুয়োটা দুৰ্গয়ো গ্ৰেট বৃটেনৰ
বাণিজ্য-স্বার্থ বন্ধা কৰে । এই দুয়োটা দুৰ্গৰ সকলো খৰচ
গ্ৰেট বৃটেনে নিজৰ পৰা ভৰে । গ্ৰেট বৃটেনৰ বাণিজ্য-
স্বার্থ বন্ধা কৰাৰ তৃতীয় ঠাই এডেনৰ সকলো খৰচ ভাৰত-
বৰ্ষৰ গাতে জাপি দিয়াটো কেনেকৈ স্তায়মন্ত হয় ? আমি
কও যে এডেন দখল কৰাৰপৰা এতিয়ালৈকে যি খৰচ ভাৰত-
বৰ্ষই বহন কৰি আহিছে, সকলোধিনি গ্ৰেট বৃটেনে দিয়া উচিত ;
ভাৰতবৰ্ষই মুঠতে এতিয়ালৈকে কিমান টকা ইয়াৰ বাবে দিলে,
ভাৰ হিছাপ বৰ্ত্তমানে আমাৰ হাতত নাই, কিন্তু এইখিনি
নিৰ্ণয় কৰিবলৈ টান হব বুলি আমাৰ সন্দেহ নহয় ।

৩১ । পাবণ্ড মিস্ত্ৰন—১৮১০ সনত পাবণ্ড মিস্ত্ৰন স্থানিত
হয় । ১৮২৩ সনলৈকে এই মিস্ত্ৰন গ্ৰেট বৃটেনৰ খৰচত

বক্ষা করা হয় । ১৮২৩ সনৰ পৰা ১৮৩১ সনলৈকে ভাৰতীয়
 ৰাজকোষৰপৰা সকলো খৰচ দিয়া হয় । ১৮৩৫ সনত পুনৰ
 'বুটিং ফৰেইন অফিছলৈ এইটো হস্তান্তৰ কৰা হয়, কিন্তু
 ১৮৫৯ সনলৈকে বছৰি ১২ হেজাৰ পাউণ্ড ইয়াৰ বাবে ভাৰত-
 বৰ্ষৰ পৰা আদায় কৰা হয় । ১৮৫৯ সনত এবছৰৰ বাবে
 ভাৰতবৰ্ষৰ হাতলৈ পুনৰ এইটো হস্তান্তৰিত কৰা হয় । এই
 সময়ত বছৰি ১৫ হেজাৰ পাউণ্ডৰ খৰচৰ ভিতৰত গ্ৰেট ব্ৰিটেনে
 মাথোন ৩ হেজাৰ পাউণ্ড দিয়ে । ১৮৬০ সনত 'বুটিং ফৰেইন
 অফিছে' পুনৰ ইয়াৰ ভাৰ হাতত লৈ ১৮৮০ সনলৈকে ভাৰতবৰ্ষৰ
 পৰা বছৰি ১২ হেজাৰ পাউণ্ডৰ বৰঙনি আদায় কৰাৰ দিৱা কৰে ।
 ১৮৮০ সনৰ পৰা এটা বৰঙনি কমাট ১০ হেজাৰ কৰা হয় ।
 এইদৰে ১৮৯০ সনলৈকে দিয়াৰ পাছত ৭ হেজাৰ পাউণ্ডলৈকে
 কমোৱা হয় । (*Indian Expenditure Commission*
 ৪ৰ্থ খণ্ড পৃষ্ঠা ৯২) ১৮৯৯ সনত পান্থ দেশত এই 'ডিপ্লো-
 মেটিক ছাৰ্ভিছৰ' বাবে ভাৰতবৰ্ষৰ খৰচ কমাৰ লাগে বুলি
 ৱেলবী কমিশ্বনে অনুমোদন কৰিছিল । সেই বাবে এই বৰঙনি
 কমাই আনি, ১৯০৫ সনত একেবাৰে উঠাই দিয়া হল ।

(*Financial Developments in Modern India*
 by C. N. Vakil. পৃষ্ঠা ৩১৬)

আমি কওঁ যে পান্থত মিশ্বন ৰক্ষা কৰাৰ বাবে ভাৰত-
 বৰ্ষই যিমানখিনি টকা ভৰিছে, সকলোখিনি টকা এতিয়া
 গ্ৰেট ব্ৰিটেনে পুনৰ ভাৰতবৰ্ষক ওলোটাই দিয়ক । ভাৰত-
 বৰ্ষৰ ওপৰত এই খৰচ জাপি দিয়াৰ ব্যক্তিবৃত্ততা কোনেও বুলি
 নাপায় । ইয়াত এই মিশ্বন ৰক্ষা কৰাটো এটা সাম্ৰাজ্যিক প্ৰশ্ন ।

বোঝা কৰো ভাৰতবৰ্ষৰ পাবশ্ৰুত স্বার্থ আছে বুলি কাৰণ দৰ্শাই ভাৰতবৰ্ষৰ পৰা খৰচৰ দাবী কৰা হৈছিল। গ্ৰেট ব্ৰিটেন আৰু অন্যান্য উপনিবেশ আদিৰ স্বার্থৰ বাহিৰে পাবশ্ৰু দেশত ভাৰতবৰ্ষৰ নো কি স্কীয়া স্বার্থ আছিল, সেই সম্পৰ্কে কতো উল্লেখ পোৱা নাযায়। ভাৰতবৰ্ষৰ এই খৰচ আৰু এনেবিধৰ অন্যান্য ব্যয় সম্পৰ্কে ৱেলবী কমিশ্যনে এইদৰে কৈছে :—

“আবৰৰ পৰা চীনলৈকে বহুতো দেশতে সাম্ৰাজ্যিক কুট-নীতিৰ ফলত গুপ্তচৰ বিভাগ ৰাখি, আভ্যন্তৰীণ গুপ্ত কথাবিলাকৰ ভূ-ভা লবলৈ বহুতো টকা ব্যয় কৰা হয়। ৰাষ্ট্ৰীয় নীতিৰ সমস্ত লৈ এইবিলাক বহুতো দেশৰে লগত ভাৰতবৰ্ষ জড়িত আছে তাত সন্দেহ নাই। কিন্তু এই কথাষাৰ স্বীকাৰ কৰিব লাগিব যে এইবিলাক অঞ্চলত এনেবিধৰ গুপ্তচৰ বিভাগ পৰিচালনাৰ খৰচ যোগাবলৈ বৰঙনিৰ বোজা জাপি দিয়াটো ভাৰতবৰ্ষৰ বাহিৰে ব্ৰিটেনৰ আন আন উপনিবেশ আৰু দখলত থকা ৰাজ্যবিলাকৰ কতো পোৱা নাযায়। আমেৰিকাৰ যুক্তৰাজ্যৰ লগত ব্ৰিটেনৰ ৰাজনৈতিক সম্পৰ্কৰ বিষয়ত কেনেডাৰ স্বার্থ ভীষণভাৱে জড়িত আছে আৰু কেনেডাতেই যুক্তৰাজ্যৰ লগত ব্ৰিটেনৰ বহুতো গুৰুতৰ ঐশ্বৰ্য উৎপত্তি হয়। কিন্তু তথাপি ৱাশ্বিংটনত ৰাজদূতৰ অফিছ সম্পৰ্কীয় একো খৰচৰ বাবে কেনেডাই এতিয়ালৈকে এটা পইছাবো বৰঙনি দিয়া নাই।” *India's Expenditure Commission*

৪র্থ খণ্ড, পৃষ্ঠা ৯১

ইয়াৰ বাবে মুঠতে কিমান ধন ভাৰতবৰ্ষই ভৰিবলগীয়া

হৈছিল, তাক টকাৰে নিকপণ কৰিব নোৱাৰি, কাৰণ বিনিময়ৰ পৰিবৰ্ত্তনশীল হাৰমতে সৰ্কলো বৰঙনি দিয়া হৈছে। আমাৰ হাতত যিবোৰ হিছাপ আছে, তাৰপৰা কব পাৰি যে মোটা-মুটিকৈ ন শ হেজাৰ পাউণ্ড ভাৰতবৰ্ষৰপৰা দিয়া হৈছে।

৩২। চীনত ৰাজদূত—ইষ্ট ইণ্ডিয়া কোম্পানীয়ে চীনৰ লগত বেহা-বেপাৰৰ এদনীয়া স্বত্ব পোৱাত চীনদেশত কোম্পানীয়ে নিজৰ বাণিজ্যৰ স্বার্থ লৈ চকু দিবলৈ চীন দেশৰ কেইবা ঠাইতো ৰাজদূতৰ অফিছ খুলিছে। ১৮৩৪ সনত কোম্পানীৰ চীনদেশত এদনীয়া স্বত্বৰ অন্ত পৰে। তেতিয়া স্থিৰ হয় যে চীনদেশত বাণিজ্য বিভাগৰ বৃটিশ ছুপাৰিণ্টেণ্ডেণ্টবিলাকৰ অফিছৰ খৰচৰ বাবে ভাৰতবৰ্ষই এক তৃতীয়াংশ ভৰিব। এইদৰে এনে বিধৰ খৰচৰ অংশ বছৰি ৪ হেজাৰ পাউণ্ড ভাৰতবৰ্ষৰ গাত পৰিল। চীনদেশত এনেবিধৰ ৰাজদূতসকলৰ অফিছবিলাক পৰিচালনা কৰাত যি খৰচ পৰিছিল, তাত ভাৰতবৰ্ষৰ মাত্ৰ মাতিবৰ একো অধিকাৰ নাছিল। এইবিলাক অফিছৰ খৰচ বছৰি বাঢ়িবলৈ ধৰিলে আৰু কোনো কোনো সময়ত বছৰি ২০ হেজাৰ পাউণ্ডলৈকে ভাৰতবৰ্ষই ভৰিবলগীয়া হ'ল। ভাৰতবৰ্ষৰ ছেফ্ৰেটৰী অব ষ্টেটে এই গধুৰ বোজাৰ বিৰুদ্ধে আপত্তি কৰিছিল আৰু ভাৰতবৰ্ষই ১০ হেজাৰ পাউণ্ডতকৈ সৰহ দিব নোৱাৰে বুলিও কৈছিল। তেওঁৰ এইবোৰ প্ৰতিবাদ সত্ত্বেও ১৮৭৬ সনলৈকে বছৰি ২০ হেজাৰ পাউণ্ড ভাৰতবৰ্ষৰপৰা আদায় কৰা হৈ আছিল। ১৮৭৬ সনৰপৰা ১৮৯০ সনলৈকে এইখিনি ব্যয় ১৫ হেজাৰ পাউণ্ড কমোৱা হ'ল। ১৮৯০ সনত 'ইণ্ডিয়া অফিছে' নেবানেপেৰাটকৈ প্ৰতিবাদ কৰাত, এই বৰঙনিৰ সমস্তা

মীমাংসা কৰিবলৈ 'ফৰেইন অফিছ কনফাৰেন্স'ক ভাৰ দিয়া হল আৰু কনফাৰেন্সে এই বৰঙনি ১২৫০০ পাউণ্ডলৈ কমালে। এইদৰে ১৮৩৫ সনৰপৰা ১৮৪৩ সনলৈকে বছৰি ৪৬০০ পাউণ্ড, ১৮৬৭ সনৰপৰা ১৮৭৬ সনলৈকে ২০ হেজাৰ পাউণ্ডতকৈও সৰহ, আৰু ১৮৭৬ সনৰ পৰা ১৮৯০ সনলৈকে বছৰি ১৫ হেজাৰ পাউণ্ড ভাৰতবৰ্ষৰপৰা আদায় কৰা হৈ আছিল। (১৮৪৪ সনৰ পৰা ১৮৬৬ সনলৈকে কিমান দিবলগীয়া হৈছিল, তাক নিৰূপণ কৰিবলৈ আমাৰ একো উপায় নাই।) ১৮৯০ সনৰপৰা ১৯০০ সনলৈকে বছৰি ১২৫০০ পাউণ্ড দিবলগীয়া হৈছিল। ১৯০১ সনত, বেলবী কমিছনে ৰিপোর্ট দিয়াৰ পাছত ভাৰতবৰ্ষক এই খৰচৰ পৰা বেছাই দিয়া হয়।

চীনদেশত গ্ৰেট ব্ৰিটেইনৰ ৰাজদূতৰ অফিছৰ খৰচৰ অংশ কি নীতিমতে ভাৰতবৰ্ষই দিব লগীয়া হয়? চীনদেশত ভাৰতবৰ্ষৰ বাণিজ্যৰ স্বার্থ আছে বুলি ধৰি লৈ এই বৰঙনি আদায় কৰা হৈছিল বুলি বুজা যায়। শুনা যায় যে চীন দেশৰ লগত গ্ৰেট ব্ৰিটেনৰ যি বাণিজ্য চলিছিল তাৰ এক চতুৰ্থাংশ হৈ ভাৰতবৰ্ষৰ; এই খৰচ বছৰি ৬০ হেজাৰ বুলি ধৰি ভাৰতবৰ্ষৰ অংশ ১৫ হেজাৰত পেলোৱা হৈছিল (*Indian Expenditure Commission, 1895*, ১ম খণ্ড, পৃষ্ঠা ৪৮১) আৰু এইটো গ্ৰায়সঙ্গত হিছাপ বুলি দাবী কৰা হৈছিল। যদি এই নীতিমতে ভাৰতবৰ্ষৰ গাতে এই খৰচ জাপি দিয়া হয়, তেন্তে, কেপকলনী, অষ্ট্ৰেলিয়া, য়ুৰোপ আৰু আমেৰিকাৰ যিবিলাক ঠাইৰ লগত ভাৰতবৰ্ষৰ বাণিজ্য আছিল, সকলো ঠাইৰে ৰাজদূতসকলৰ অফিছৰ খৰচৰ অংশ ভাৰতবৰ্ষই

লব লাগিছিল আৰু আঁনফালে বৃষ্টিৰ উপনিবেশবিলাকৰ পৰাও চীনদেশৰ লগত বাণিজ্যৰ অস্থাপাতে চীন দেশৰ এই খৰচৰ অংশ লব লাগিছিল । এইটো স্পষ্ট, যে বি নীতিমতে ভাৰতবৰ্ষৰ কাকত এই বৰঙনিৰ বোজা জাপি দিয়া হৈছে, সেই নীতি ভ্ৰাম্যসঙ্গত আৰু উচিত বুলি কেতিয়াও সমর্থন কৰিব নোৱাৰি । ভাৰতবৰ্ষৰ পৰা এই বৰঙনি আদায় কৰা হৈছিল, কাৰণ মিঃ ফছেটৰ ভাষাত কবলৈ গলে “আমি ভাৰতবৰ্ষক দিবলৈ বাধ্য কৰিব পাৰে”, আৰু ভাৰতবৰ্ষৰ প্ৰতিৰোধ কৰিবৰ একো শক্তি নাই ।” (*East India Finance Committee's Report, 1871*, ২য় খণ্ড, পৃষ্ঠা ৪১)

এনে অৱস্থাত ১৮৩৪ সনৰ পৰা ১৯০১ সনলৈকে বিখিনি টকা ভাৰতবৰ্ষৰ পৰা ইয়াৰ বাবে আদায় কৰিছিল, সেইখিনি ভাৰতবৰ্ষক পুনৰায় ওলোটাই দিয়াটো ভ্ৰাম্যসঙ্গত হ'ব মাথোন । মোটামুটিকৈ এই টকাৰ হিছাপ কৰিলে এইখিনি ১০ লাখ পাউণ্ডতকৈ কম নহয় ।

৩৩। জাঞ্জীবাৰ আৰু মৰিছাছ ‘কেবল’—ইষ্টাৰ্ণ টেলিগ্ৰাফ কোম্পানীয়ে সাগৰত টেলিগ্ৰাফৰ তাঁৰ পেলাওতে ২ শ হেজাৰ পাউণ্ড বৃত্তি ভাৰতবৰ্ষৰ ৰাজকোষৰ পৰা পাইছিল । বহুতো ৰাজনৈতিক কাৰণত এই তাঁৰৰ নতুন লাইন পেলোৱা হৈছিল । এইদৰে সাগৰত তাঁৰ পেলোৱাৰ ফলত মৰিছাছ আৰু ছিকেলিছ বোলা ঠাই দুখনক পৃথিবীব্যাপী আন টেলিগ্ৰাফ লাইনৰ লগ লগাই দিয়া হল । “ইয়াৰে ইংলণ্ডৰ লগত ভাৰতবৰ্ষৰ নতুনকৈ টেলিগ্ৰাফৰ লাইনৰ সম্বন্ধ পতাৰ সুবিধা হোৱা নাছিল ; এডেন আৰু আফ্ৰিকাৰ পূব আৰু পশ্চিম দাঁতিয়েদি

টেলিগ্রাফৰ লাইন নি ইংলণ্ডৰ লগত ভাৰতবৰ্ষৰ পূৰ্বতে সম্বন্ধ স্থাপিত হৈছিল।" সাম্ৰাজ্যিক, ঔপনিবেশিক আৰু ভাৰত গৱৰ্ণমেণ্টৰ সকলো বাতৰি “ইষ্টাৰ্ণ টেলিগ্রাফ কোম্পানী”ৰ জৰিয়তে দিলে একেটা স্থায়ী নিৰিখমতে দিবলগীয়া হৈছিল। টেলিগ্রাফৰ নিৰিখৰ ফালৰ পৰাও এই নতুন লাইনৰ বাবে ভাৰতবৰ্ষই বিশেষ একো সুবিধা পোৱা নাছিল। তথাপি ১৮৯০ সনৰ পৰা ২০ বছৰলৈকে, বছৰি ২৮ হেজাৰ পাউণ্ডৰ বৃত্তিৰ অংশস্বৰূপে ১০ হেজাৰ পাউণ্ড ভাৰতবৰ্ষৰ পৰা লোৱা হৈছিল। গ্ৰেট ব্ৰিটেনে ১০ হেজাৰ, যিবিছাছে ৭ হেজাৰ, ছিকেলিছে ১ হেজাৰ বছৰি দিবলগীয়া হৈছিল। (*Indian Expenditure Commission, 1895*)

এই বৰঙনি কেতিয়াও গ্ৰাহ্যসঙ্গত হোৱা নাছিল। এই বিষয়ে ৱেলবী কমিছনৰ সমুখত মেমোৰেণ্ডাম দিওতে মিঃ ষ্টিফেন জেকবে বুজাই দেখুৱাইছিল যে মিঃ কছেটে ব্যাখ্যা কৰা নীতিমতেহে - (যিটো পূৰ্বতে উল্লেখ কৰা হৈছে) ভাৰত-বৰ্ষক এই বৰঙনি দিবলৈ বাধ্য কৰা হৈছিল। এইখিনি টকা গ্ৰাহ্যমতে গ্ৰেট ব্ৰিটেনৰ পৰা ওলোটাই পোৱা উচিত।

৩৪। লোহিত সাগৰৰ টেলিগ্রাফ—১৮৫৮ সনত লোহিত সাগৰ টেলিগ্রাফ কোম্পানী গঠিত হয়। শতকৰা ৪৯ হাৰে লাভ নহলে কম পৰা টকা, ভাৰতবৰ্ষৰ ৰাজকোষৰ পৰা পূৰাই দিয়া হব বুলি এই কোম্পানী গঠন কৰোতে ‘গেবেৰ্টি’ দিয়া হৈছিল। সকৌন্সিল ছেক্ৰেটৰী অব ষ্টেটৰ সম্মতিক্ৰমে ৰাজস্ব আৰু অৰ্থ-বিভাগৰ পৰা এই ‘গেবেৰ্টি’ দিয়া হৈছিল বুলি শুনিবলৈ পোৱা যায়। কোম্পানীয়ে এদিন কি কেইদিনমানলৈ

বাতৰি চলাচল কৰাৰ পাছতেই তৎক্ষণাত্তেই লাইন ভিগিল।

(*Indian Expenditure Commission 1895,*

১ম খণ্ড, পৃষ্ঠা ৪৭৬)

“১৮৬১ সনত টেলিগ্ৰাফৰ লাইন যে কাৰ্য্যকৰী অৱস্থাত থাকিব লাগিব এনে সৰ্ত্ত গেৰেণ্টিত নাছিল বুলি এখন আইন পেছ কৰাই লোৱা হ'ল। এই লাইনেৰে বাতৰিৰ চলাচল কৰিব নোৱৰা বাবে কোম্পানীৰ সকলো সম্পত্তি ১৮৬২ সনত এখন নতুন আইন কৰি, নতুন আন এটা কোম্পানীক দিয়া হ'ল আৰু পূৰ্বৰ কোম্পানীক দিয়া গেৰেণ্টি শুধৰাই এতিয়া ৪৬ বছৰলৈকে বছৰি ৩৬ ছেঞ্চাৰ পাউণ্ডৰ বৃত্তি দিয়াটো স্থিৰ হ'ল। ইয়াৰ উপৰিও, ১৯০৮ সনৰ ৪ আগষ্ট তাৰিখলৈকে যি খৰচ হৈছিল, তাৰ আধাখিনি ভৰিবলৈ বছৰি ১৮০২৭ পাউণ্ড ভাৰতবৰ্ষৰপৰা বৃট্টিশ ৰাজকোষলৈ দিয়াটো স্থিৰ হ'ল।”

Indian Expenditure Commission, 1895,

২য় খণ্ড, পৃষ্ঠা ৩৭০

নিজে যিটো কামৰ বাবে দায়ী নাছিল, আৰু যিটো কামৰ পৰা একো উপকাৰ পোৱা নহ'ল, তাৰ বাবে এইদৰে ৮২৯০০০ পাউণ্ড ভাৰতবৰ্ষক দিবলৈ বাধ্য কৰা হ'ল। এই গোটেইখিনি টকা পুনৰ ওলোটাই পাবলৈ ত্ৰায়সঙ্গতভাৱে ভাৰতবৰ্ষৰ স্বত্ব আছে। শতকৰা ৪ হাৰে২২ বছৰৰ সুদ ধৰিলে এইখিনি দাবী প্ৰায় ১৫ লাখ পাউণ্ড হয়।

৩৫। ধৰ্ম্ম সংক্ৰান্তব্যয়—ধৰ্ম্মসংক্ৰান্তব্যয় বুলি হিছাপত ভালেখিনি টকাৰ ব্যয় হয়, আমি তালৈকেও মন দিবলৈ কও।

ঘোঁড়া ৩৫ বছৰৰ ভিতৰত কেবল এই বিভাগেই ভাৰতীয় কৰ দাতাৰ ৭০ লাখ পাউণ্ড খৰচ কৰিছে। এই ব্যয় ভাৰতীয় ৰাজকোষত আপিব নালাগিছিল।

৩৬। ব্ৰহ্মদেশ—১৮৮৭ সনৰ পৰা ১৯০৭ সনলৈকে ব্ৰহ্মদেশ শাসন কৰোঁতে বছৰি যি টকাৰ নাটনি পৰিছিল, ভাৰতবৰ্ষই সেই টকাৰো দাবী কৰিব পাৰে। এইদৰে মুঠতে প্ৰায় ১৫ কোটি টকাৰ নাটনি পৰিছিল, ১৯০৭ সনত হে ব্যয় অনুপাতে আয় হবলৈ ধৰিছে। এই নাটনি পৰা ১৫ কোটি টকা ভাৰতবৰ্ষৰ পৰা দিয়া হৈছিল। ইয়াৰ উপৰিও ব্ৰহ্মদেশত বেগৰ লাইন খুলি দেশত বেহা-বেপাৰৰ সুবিধা বঢ়াই—অৰ্থাৎ দেশখনৰ অৰ্থনৈতিক উন্নতিৰ বাবেও ভাৰতবৰ্ষৰ ভালেখিনি ধন খৰচ কৰা হৈছে। বেলবেত লগোৱা মূলধনৰ সুদ সমেত এইখিনি ২২ কোটি টকা হয়। এই টকাও ভাৰতবৰ্ষই গ্ৰাসসঙ্গতভাৱে দাবী কৰিব পাৰে। দেশখন দখল কৰা দিনৰে পৰা এতিয়ালৈকে দেশ ৰক্ষা কৰা বাবে সামৰিক ব্যয় যি হৈছিল তাৰো এটা অংশ ওলোটাই পাবলৈ ভাৰতবৰ্ষই যুক্তিসঙ্গতভাৱে দাবী কৰিব পাৰে। ইয়াৰ হিছাপ প্ৰাদেশিক বাজেটত সন্মুখা হোৱা নাছিল। বছৰি গড়ে এক কোটি টকা ধৰিলে এইখিনি ৪৫ কোটি টকা হৈছিল বুলি ধাৰ্য্য কৰিব পাৰি। ব্ৰহ্মদেশৰ বাবে এইদৰে মুঠতে ৮২ কোটি টকা আমি দাবী কৰিছো।

৩৭। দুৰ্ভিক্ষৰ ব্যয়—ভাৰতবৰ্ষত সময়ে সময়ে বৰষুণৰ অভাৱ হৈ, নাইবা সকলো ঠাইতে সমানে বৰষুণ নোহোৱাৰ ফলত শস্য নষ্ট হৈ ৰায়তৰ দুৰৱস্থা হয়। ইয়াৰ ফলত দেশত দুৰ্ভিক্ষ আদি উপস্থিত হয়। এনেবিধৰ দুৰ্ভিক্ষাদিৰ

সময়ত কোটী কোটী প্রজাতি যেতিয়া খাবলৈ নাপাই হাহাকাহ কৰি ফুৰে, তেতিয়া এইসকল প্রজাতি বিলৈ গুচাবলৈ দেশৰ ৰাজহ অতিপাতকৈ খৰচ কৰিব লগীয়া হয়। জাহানি দুৰ্ভিক্ষ হলে কি উপায় লৈ কেনেকৈ ৰায়তৰ দুখ গুচাব পাৰি, সেই সম্পৰ্কে এটা সুন্দৰতম স্থিৰ হোৱাৰ পূৰ্বতে, ভাৰত গৱৰ্ণমেণ্টে এনে বিধৰ অৱস্থাত ছৰকাৰা ৰাজহেৰে ঘোৰাৰ নোৱাৰি অতিপাতকৈ ঋণ কৰিব লগীয়া হৈছিল। কাৰণ তেওঁলোকৰ ৰাজহ-ভৰাল স্বভাৱতে এনেবিধৰ আকস্মিক বিপদত খৰচ বহন কৰিবলৈ অপাৰগ আছিল। ১৮৭০ সনৰপৰা ১৮৮০ সনলৈকে এই ১০ বছৰ দুৰ্ভিক্ষৰ বাবে ভাৰত গৱৰ্ণমেণ্টৰ ১৪,৬০৭,০০০ পাউণ্ড খৰচ হোৱা বুলি নিৰ্দ্ধাৰিত হৈছিল। কিন্তু ১৮৯৬-৯৭ সনৰ একে বছৰতেই ১০।০ কোটি আৰু ১৮৯৯-১৯০০ সনৰ এবছৰত ১৭.০৮ কোটি টকা খৰচ হল। অৱশ্যে ভাৰতবাসীৰ দুখ-দুৰ্দ্দশা মোচন কৰিবলৈ বুলি এই ধাৰ লগা বাবে এইখিনি ধাৰ ভাৰতবৰ্ষৰ ৰাজহৰপৰা পৰিশোধ কৰিবলৈ গাত লব পাৰি। এই বিষয়ে আলোচনা কৰি থাকোঁতেই এটা কথা উল্লেখ্য লগীয়া হল যে ১৮৭৯ সনৰ দুৰ্ভিক্ষত বিপন্ন লোকসকলক সহায় কৰাত অতিপাতকৈ খৰচ কৰি গৱৰ্ণমেণ্টে অভিজ্ঞতা লাভ কৰিলে। সেই কাৰণে ১৮৭৯ সনৰ পৰাহে স্কীমাটক অতিবিস্তৃত কৰ বহুৱা তেওঁলোকে স্থিৰ কৰিলে। ইয়াৰ পৰা বছৰি ১০ লাখ পাউণ্ড পোৱা বুলি নিৰ্দ্ধাৰিত হয়। দুৰ্ভিক্ষ নিবাৰণ কৰিবলৈ এটা স্কীমা ইনসিণ্ডবেন্স ফণ্ডৰ সৃষ্টি কৰাই এই কৰৰ উদ্দেশ্য আছিল। এই ফণ্ড এইদৰে ব্যৱহাৰ কৰা হৈছিল:—

(১) দুৰ্ভিক্ষৰ সময়ত দুৰ্ভিক্ষত বিপন্ন লোকসকলক সহায়

কৰা (২) পানী যোগাবলৈ খাল খানি, নাইবা বেগৰে তৈয়াৰী কৰি, আৰু (৩) যি বছৰ দুৰ্ভিক্ষ নহয়, তেতিয়া যাতে ধাৰ নহয় নাইবা পূৰ্বেৰ ধাৰ পৰিশোধ হয়, যাতে দুৰ্ভিক্ষ হোৱাৰ বছৰ গৱৰ্ণমেণ্টৰ আৰ্থিক অৱস্থা টনকিয়াল থকাত টকাৰ বজাৰত ছৰকাৰ সকলোৰে বিশ্বাসভাজন থাকে আৰু দুৰ্ভিক্ষৰ বাবে সবহ সুদত ধাৰ কৰিব লগীয়া হোৱাৰ পৰা ৰক্ষা পৰে।

যিয়েই হওক, কালক্ৰমে দুৰ্ভিক্ষ নোহোৱা বছৰবিলাকত ওপৰত কোৱা উদ্দেশ্যবিলাকৰ বাহিৰেও গৱৰ্ণমেণ্টে আন কামত এই ফণ্ডৰ টকা প্ৰায়েই খৰচ কৰিবলৈ ধৰিলে। ইয়াৰ ফলত, যেতিয়া ১৮৯৬-৯৭ সন আৰু ১৮৯৯-১৯০০ সনৰ দৰে ভয়ানক দুৰ্ভিক্ষই দেখা দিলেহি, তেতিয়া গৱৰ্ণমেণ্টৰ হাতত প্ৰয়োজনীয় যথেষ্ট ৰিজাৰ্ভ নাথাকিল। আৰু সেই বাবে দুৰ্ভিক্ষত সহায় কৰিবলৈ আকৌ নতুনকৈ ভালেখিনি টকা ধাৰ কৰিব লগীয়া হল। এই ফণ্ডত থকা ধনৰ নিয়মমতে ব্যৱহাৰ হোৱা হলে, এই ধাৰ নালাগিলহেতেন। এনেবিধৰ ধাৰৰ যিয়েই উদ্দেশ্য নহওক, আৰু ইয়াৰ পৰিমাণ যিয়েই নহওক এই ধাৰৰ দায়িত্ব লবলৈ ভাৰতবৰ্ষই আপত্তি কৰিব নোৱাৰে।

৩৮। বিনিময়ৰ নিৰিখত হোৱা ক্ষতি—ভাৰতীয় মুদ্রা ৰূপৰ টকাক ষ্টাৰ্লিংৰ নিৰিখত বিনিময় কৰা বাবে ছৰকাৰৰ অৰ্থনৈতিক বেমেজালি ঘটছিল আৰু এই কাৰণে বহুত লোকচানো তেওঁলোকে ভৰিব লগীয়া হৈছিল। বহুতো ক্ষেত্ৰত এই ক্ষতিৰ পৰিমাণ নিৰ্ণয় কৰা টান। ভাৰত গৱৰ্ণমেণ্টৰ বিনিময় নীতিৰ সমালোচনামূলক আলোচনা কৰা আমাৰ

অভিপ্ৰায় নহয়, কিন্তু আজি কিছুদিনৰ পৰা যি কৃত্ৰিম নিবিধৰ ফলত ক্ষতি হবলৈ ধৰিছে, তাত আনকি ভাৰত গবৰ্ণমেণ্টেও এনে নীতিৰ বিষময় ফল বুজিব পাৰিছে। ইয়াৰ বাবে ভাৰতবৰ্ষৰ ওপৰত আছিল যে যি ক্ষতিৰ বোজা পৰিছিল, তাৰ লগত সম্পৰ্ক থকা এটা দৃষ্টান্তৰ আলোচনা কৰা যাওক। ভাৰত গবৰ্ণমেণ্টৰ বিনিময় নীতিৰ বাবে বাস্তবিক যথেষ্ট ক্ষতি হৈ ভাৰতবৰ্ষৰ ঋণৰ মাত্ৰা বহুতো বঢ়ালে। ভাৰতবৰ্ষ আৰু ইংলণ্ডৰ বিভিন্ন মুদ্রানীতি প্ৰচলিত আছিল আৰু ‘হোম চাৰ্জ’ৰ বাবে ভালেখিনি ধন বছৰি ভাৰতে ইংলণ্ডক দিব লগীয়া হৈছিল, সেই কাৰণে ষ্টাৰ্লিংৰ সৈতে ৰূপৰ টকাৰ বিনিময় নীতিৰ আৱশ্যক হৈছিল। ভাৰতবৰ্ষত ৰাজহ আদায় হৈছিল ৰূপৰ টকাত, অথচ ‘হোম চাৰ্জ’ৰ খৰচৰ বাবে ষ্টাৰ্লিংৰ দিব লগীয়া হৈছিল। আৰু যেতিয়ালৈকে অৰ্থনৈতিক হিছাপে এই বিনিময় স্থিৰ আছিল, তেতিয়ালৈকে সলনিত একো বেমেজালি নাইবা বিশেষ ক্ষতি হোৱা নাছিল। ১৮৭৩ সনৰ পৰা সোণৰ অনুপাতে ৰূপৰ টকাৰ দাম লাহে লাহে কমিবলৈ ধৰিলে আৰু ভাৰত গবৰ্ণমেণ্টেও দেনা ষ্টাৰ্লিংৰে শোধ কৰিব লগীয়া হোৱাত ৰাজহ বঢ়াবলৈ বাধা হল। বেঙ্গলী কমিশ্বনে আঙুলিয়াই দিয়ামতে বিদেশীৰ মুদ্রানীতিৰে এনে বিধৰ দেনা শোধ কৰিবলৈ এৰি দিয়া হলে জাতীৰ কাম হলেহেঁতেন। কিন্তু তাকে নকৰি ভাৰত গবৰ্ণমেণ্টে ষ্টাৰ্লিংৰ অনুপাতে ৰূপৰ টকাৰ মূল্য নিৰ্দিষ্ট কৰিলে। ১৮৯৩ সনৰ পূৰ্বতে জনসাধাৰণে ৰূপ নি টকাশালবিলাকত নিজৰ আৱশ্যকমতে টকা সাঁচত মাৰিব পাৰিছিল; কিন্তু ১৮৯৩ সনত

এইদৰে জনসাধাৰণে আবশ্যক মতে টকা সাঁচত মাৰিব পৰাটো বন্ধ কৰা হ'ল । এই কৃত্ৰিম উপায় লোৱাত ৰূপৰ টকা সংখ্যাত কমিল । ইয়াৰ ফলত গৱৰ্ণমেণ্টে ষ্টাৰ্লিংৰ মূল্যৰ অনুপাতে টকাৰ মূল্য স্থিৰ কৰা নীতি লবলৈ বাধ্য হ'ল । ইফালে টকাশালবিলাক এই দৰে জনসাধাৰণৰ কাৰণে বন্ধ হোৱাত ৰূপৰ টকাৰ মূল্যও বাঢ়িল আৰু গৱৰ্ণমেণ্টেও ১৬ পেন্সত টকাৰ মূল্য নিৰ্দিষ্ট কৰিলে । ভাৰতবৰ্ষত স্বৰ্ণমান মুদ্রানীতি প্ৰচলন কৰিবৰ পূৰ্বতে ভূমিকাস্বৰূপে ১৮৯৯ সনত গৱৰ্ণমেণ্ট কিছুমান উপায় তৰলগন কৰিছিল । ইয়াৰ পাছৰ ১৯১৭ বছৰ ষ্টাৰ্লিংৰ মূল্য গৱৰ্ণমেণ্টে নিৰ্দিষ্ট কৰা মতে ১৬ পেন্সতে ৰখা হ'ল । ইতিমধ্যে আংল স্বৰ্ণমান মুদ্রানীতি প্ৰতিষ্ঠা কৰাৰ অভিপ্ৰায় এৰি দিলে । ইফালে টকাৰ মূল্য টকাত থকা ৰূপৰ মূল্যতকৈ বেছি হোৱাৰ বাবে, টকাশালত টকা সাঁচত মাৰোতে গৱৰ্ণমেণ্টৰ লাভ হ'বলৈ ধৰিলে ; আৰু এইদৰে হোৱা লাভৰ ধনেৰে 'গোল্ড ষ্টেণ্ডাৰ্ড ৰিজাৰ্ভ' নাম দি লণ্ডনত এটা 'ফণ্ড' খুলিলে । প্ৰায় ৪ কোটি পাউণ্ড লণ্ডনত কোম্পানীৰ কাকতত (securities) খটাই এই ফণ্ডত মজুত ৰখা হ'ল ।

এইখিনিতে আৰু এটা কথা উল্লেখ কৰা হ'ব লগীয়া হ'ল যে সেই একেবিলাক কাৰণতে অৰ্থাৎ টকা সাঁচত মাৰোতে টকাটোৱে প্ৰতি ৥৮/০ৰ ৰূপ কাটি নি লণ্ডনলৈ পঠোৱা বাবে, জনসাধাৰণে টকা সাঁচত মাৰিবলৈ টকাশালবিলাক বন্ধ কৰা বাবে, আৰু টকাৰ বিনিময় মূল্য ১৬ পেন্সত নিৰ্দিষ্ট কৰা বাবে ভাৰতবৰ্ষত গৱৰ্ণমেণ্টে যি ৰূপ মজুত ৰাখিছিল, সিও

বহুতো কমিল ; ইয়াৰ বাবে গৱৰ্ণমেণ্টৰো ক্ষতি হল আৰু লগে লগে ভাৰতৰ বাণিজ্যৰো অশেষ ক্ষতি হল । ইফালে বিনিময়-হাৰত টকাৰ মূল্য কমাত ভাৰত গৱৰ্ণমেণ্টে অভাৱতীয়া কৰ্ম-চাৰীসকলক দৰমহা দিওতে কম পৰাৰ জোখাই অতিবিক্ত টকা দিবলৈ ধৰিলে । বিনিময়-হাৰৰ বাবে ক্ষতি হব লগীয়া ক্ষতিপূৰণ কৰিবলৈ অতিবিক্ত ধন দিয়াটো কেতিয়াও যুক্তিসঙ্গত আৰু ন্যায়সঙ্গত হব নোহাৰে । কাৰণ ভাৰত গৱৰ্ণমেণ্টে তেওঁলোকক কৰ্মচাৰী নিযুক্ত কৰোঁতে টকাৰে দৰমহা দিয়াৰ বন্দবস্ত কৰিছিল আৰু সেই কাৰণে এতিয়া ষ্টাৰ্ণিঙৰে নিদি টকাৰেই দিবলৈ বাধ্য । এইদৰে অতিবিক্ত ধন দিয়াত গড়ে বছৰি ১৫ লাখ টকা খৰচ হল আৰু অভাৱতীয়া কৰ্মচাৰীৰ সংখ্যা বছৰি বছৰি বিদৰে বঢ়োৱা হৈছিল, সেই বৃদ্ধি লেখত নোলোৱাকৈও পূৰ্ৱৰে পৰা কামত বাহাল থকা অভাৱতীয়া কৰ্মচাৰীসকলৰ ছুটি আৰু পেন্সনৰ 'এলাৱেন্স' আদি সকলো লৈ ৩৫ বছৰত ৫ কোটি টকাতকৈও সৰহ হব ।

৩৯ । ওলোটা হুণ্ডীৰ (Reverse Council) বাবে ক্ষতি—কিন্তু ১৯২০।২১ সনত যিবেৰ কাম গৱৰ্ণমেণ্টে কৰিছিল, সেইবোৰ বৰটক লক্ষ্য কৰিবলগীয়া—আৰু সেইবোৰলৈ চালে বৰ দুখ পেৰা যায় । বিনিময়ৰ যি হাৰ পূৰ্ৱতে নিৰ্দিষ্ট কৰি দিয়া আছিল, সেই হাৰ বক্ষা কৰিবৰ আশাত ভাৰত-গৱৰ্ণমেণ্টে লণ্ডনত ছেক্রেটৰী অৱ ষ্টেটক যি ওলোটা হুণ্ডী বেচিছিল (Reverse Council Bill) * তাৰ বাবে ধন যোগা-

* বিভাৰ্ছ কাউন্সিল বিল, কাউন্সিল বিল ইত্যাদি—ভাৰত-সচিব আৰু ভাৰত গৱৰ্ণমেণ্টৰ লগত কেইবা কোটি টকাৰ

বলৈ ভাৰত গৱৰ্ণমেণ্টৰ ২০০ লাখ টকাৰ ঋণ-কাকত ছেক্রেটৰী
অৱ ষ্টেটে বেচিবলৈ বাধ্য হল। ৰূপৰ টকাৰ বিনিময় হাৰ
১৬ পেন্স থাকোতে ভাৰতীয় ফণ্ডৰ পৰা এইবিলাক ঋণ-
কাকত কিনা হৈছিল। এইবোৰকে আকৌ টকাৰ বিনিময়-
হাৰ ৩৫ পেন্স থাকোতে বেচি দিয়া হৈছিল। ইয়াৰ বাবে
১৯২০-২১ সনত গৱৰ্ণমেণ্টে সেই বছৰৰ কাৰণে বিলাতলৈ
ধন পঠোৱাৰ খৰচৰ বাবে ক্ষতিৰ উপৰিও ২৩। কোটি টকা
ক্ষতি হোৱা বুলি বাজেটত দেখুৱাইছিল। বিনিময়ৰ নতুন

লেন-দেন হয়। বিশেষকৈ ইংলণ্ডত ভাৰত গৱৰ্ণমেণ্টৰ নামত
খৰচ কৰিবলগীয়া টকাখিনি—যেনে 'হোম চাৰ্জ', ভাৰত-
সচিবলৈ ভাৰত গৱৰ্ণমেণ্টে পঠাব লাগে। • ভাৰত গৱৰ্ণমেণ্টে
ধাৰ কৰি অনা বা আন কোনো কাৰণে পাবলগীয়া টকা
ইংলণ্ডৰ পৰা আনিব লগা হয়। এই টকাখিনি জাহাজেৰে
পঠাওতে সময় আৰু অৰ্থ দুয়োটাৰে খৰচ হয়। সেই কাৰণে
গৱৰ্ণমেণ্টে বেছি টকা খৰচ নোহোৱাকৈ টকা অনা-নিয়াৰ
দিহা কৰি লৈছে। ভাৰত-সচিবে যিখিনি টকা ভাৰত গৱৰ্ণ-
মেণ্টৰপৰা পাব লাগে ঠিক সিমান মূল্যৰ 'বিল অৱ এক্সচেঞ্জ'
বা এক প্ৰকাৰ ছণ্ডী তৈয়াৰ কৰি লণ্ডনৰ বজাৰত বেচে।
এই বিলবোৰ এক প্ৰকাৰৰ আদেশ-পত্ৰ, ইয়াত সকৌন্সিল
ভাৰত-সচিবে চহী কৰে আৰু বিল পোৱা মাত্ৰেই বা কোনো
এটা নিৰ্দিষ্ট দিনত বিলৰ মূল্যখিনি বিলবাহকক দিবৰ নিমিত্তে
ভাৰত গৱৰ্ণমেণ্টৰ নিৰ্দেশ থাকে। ভাৰত-সচিবে সকৌ-
ন্সিলৰ ক্ষমতাবে চহী কৰে বুলিয়েই এইবোৰক 'কাউন্সিল বিল'
বোলা হয়। আমদানীকাৰী ইংৰাজ সদাগৰসকলে ভাৰতৰপৰা
নিয়া বস্তুৰ দামত মাৰি এই 'বিল'বিলাক কিনি ভাৰতলৈ পঠাই
দিয়ে। ইফালে ভাৰতৰ সদাগৰসকলে নাইবা তেওঁলোকৰ
বেন্ধবিলাকে গৱৰ্ণমেণ্টক 'কাউন্সিল বিল' দেখুৱাই টকা দাবী

হাৰ নিৰ্দিষ্ট হোৱাত পেপাৰ কাৰ্ভেন্সী ৰিজাৰ্ভত থকা এইবোৰ ঋণ-কাকতৰ মূল্যৰ যি ক্ষতি হ'ল আৰু এইবিলাকৰ আনুমানিক আন বহুতো হিছাপৰ বাবে পাছত যি ক্ষতি হৈছিল, টকাৰে হিছাপ লোৱা টান। ১৯২০-২১ সনত আৰু তাৰ পাছৰপৰা যিবোৰ হিছাপ পোৱা যায়, সেইবোৰ চাই মুঠতে ৩৫ কোটি টকা ক্ষতি হৈছিল বুলিব পাৰি। তাৰ পাছত ২১০ বছৰলৈকে বিনিময়ৰ বাবে ভাৰত গৱৰ্ণমেণ্টৰ প্ৰায় ৮ কোটি টকা ক্ষতি হৈছিল।

কৰা মাত্ৰে তাৰ মূল্য পায়। গতিকে একেখন কাগজৰ বলতে দুজন মানুহে পাব আৰু দিবলগীয়া ধন বিনা খৰচত অনা-নিয়া কৰা হয়।

ভাৰত গৱৰ্ণমেণ্টেও তেওঁলোকৰ পাবলগীয়া ধনৰ জোখাৰে ভাৰতৰ আমদানীকাৰী সদাগৰসকলক ঠিক পূৰ্বোক্ত ধৰণেৰে ভাৰত-সচিবৰ ওপৰত অৰ্থাৎ তেওঁক বিলৰ মূল্য দি 'বিল' কিনি লবলৈ নিৰ্দেশ কৰি 'বিল' বেচে। এই 'বিল' 'কাউন্সিল বিল'ৰ বিপৰীত, গতিকে ইয়াক 'ৰিভাৰ্ছ' কাউন্সিল বিল' বোলা হয়।

এই দুয়ো প্ৰকাৰ 'বিল' ভাৰত গৱৰ্ণমেণ্টে আৰু ভাৰত-সচিবে এটা নিৰ্দিষ্ট বিনিময়ৰ হাৰত বেচে। কপৰ টকা আৰু সোণৰ পাউণ্ডৰ ভিতৰত বিনিময় মূল্য ঠিক ৰাখিবৰ কাৰণে সময়ে সময়ে দুয়ো প্ৰকাৰৰ 'বিল'কে আৱণ্টকৰ অতি-ৰিক্তৰূপে বিক্ৰী কৰা হয়। গতিকে বৰ্ত্তমান গৱৰ্ণমেণ্টৰ মুদ্ৰা নীতিৰ এই 'বিল'বিলাক এটা প্ৰধান অঙ্গ।—অনুবাদক

৪র্থ ভাগ

বৃটিশ শাসনৰ তলত উৎপাদনশীল ঋণ

৪০। উৎপাদনশীল ঋণ—ভাৰত গৱৰ্ণমেণ্টৰ এনেবিধৰ উৎপাদনশীল ঋণৰ ভিতৰত ঘাইবিলাক এইবোৰ কাৰণে হৈছিল—

(১) বেলেগে তৈয়াৰী কৰা আৰু পৰিচালনা কৰা বাবে নাইবা যিবোৰ কোম্পানীয়ে পোন-প্ৰথমে বেলেগে তৈয়াৰী কৰিছিল, সেইবিলাকৰ পৰা কিনি লোৱা বাবে ছৰকাৰৰ ঋণ নাইবা আন বিধৰ দায়িত্ব। ১৯২৯-৩০ সনত ইয়াৰ হিছাপ দেখুৱা হৈছিল ৭৩৬.৯৩ কোটি টকা ; ইয়াৰ উপৰিও ৩৩.২০ কোটি টকাৰ মূলধনৰ দায়িত্ব গেবেৰ্ণি দিয়া কোম্পানী-বিলাকৰ বাবদ গৱৰ্ণমেণ্টে লবলগীয়া হৈছিল ; গৱৰ্ণমেণ্টে বেলেগে লাইন পৰিচালনাৰ ভাৰ নিজৰ হাতলৈ অনাৰ পাছত, এনে বিধৰ কেইবাটাও লাইন পৰিচালনাৰ বাবে পুনৰ 'লীজ'ৰ (পট্টা) বন্দবস্তত এই কোম্পানীবিলাকক দিছে। অৱশ্যে ওপৰত দিয়া হিছাপৰ ভিতৰত নৰ্থ ৱেষ্টাৰ্ণ বেলেগে লাইনৰ বাবে ১৪৬.৪৬৭ কোটি টকাৰ যি ঋণ হৈছিল, তাকো ধৰা হৈছে। এই বেলেগে লাইন কেৱল সামৰিক সুবিধাৰ নিমিত্তে খোলা হৈছিল, আৰু এতিয়াও ইয়াৰ এডোখৰ এনে বিধৰ বুলি গৱৰ্ণমেণ্টে স্বীকাৰ কৰিছেই। এইখিনিৰ বাবে ৩৩.৩৮৭ কোটি টকা ধাৰ লাগিছিল, তাকো হিছাপত 'দেখুৱা হৈছে'।

(২) বায়তৰ পথাৰলৈ পানী আনিবলৈ খনা খালৰ বাবে ১৯২৮-২৯ সনলৈকে হিছাপত ১২৩.০২ কোটি টকা দেখুৱা হৈছিল।

(৩) খবৰ-বাতৰি চলাচলৰ সুবিধাৰ অৰ্থে খোলা আত্ম-মুদ্রিক সকলো ব্যৱস্থা সমেত পোষ্ট অফিছৰ দৰে ছবকাৰৰ বাণিজ্যমূলক বিভাগবোৰৰ বাবে ১৯২৯-৩০ সনলৈকে মুঠতে ২৩.০৫ কোটি টকাৰ ধাৰ লাগিছিল বুলি দেখুৱা হৈছে। ইয়াৰ ভিতৰত কিছু পৰিশোধ কৰা হৈছে।

(৪) প্ৰদেশবিলাকত 'ইৰিগেশ্যন ব্লক'ছবিলাকত হোৱা খৰচ বাদ দি বাকী সাময়িক ধাৰ। ব্যৱসা-বাণিজ্যৰ ফালৰ পৰা দেশৰ উন্নতি বিধান কৰিবলৈ বুলি যিবোৰ ধাৰ কৰা হৈছে আৰু যিবোৰ এতিয়া, মিউনিছিপেলিটি, পোৰ্ট ট্ৰাষ্ট আদিৰ গাত জাপি দিয়া হৈছে আৰু বোম্বে ডেভেলপমেণ্ট আদিৰ দৰে কানবিলাকত সুমুৱা হৈছে—এইবিলাক হিছাপত মুঠতে ১৯ কোটি টকাৰ ধাৰ দেখুৱা হৈছে।

(৫) ভাৰতীয় কৰন ৰাজ্যবিলাকত দিয়া ধাৰ—মুঠতে ১৭.৫ কোটি টকা।

৪১। ৰেলৱেবিলাক—তথাকথিত উৎপাদনশীল ধাৰবোৰ কেইবাটাও শ্ৰেণীত ফালি ওপৰত দেখুৱা হৈছে। এতিয়া আমি ৰেগৱে লাইন খোলা বাবে যি ধাৰ লাগিছিল সেই সম্পৰ্কে আলোচনা কৰিম। ৰেলৱে লাইনৰ পৰা দেশৰ সাধাৰণ অৰ্থনৈতিক প্ৰতিষ্ঠানবোৰৰ বহুত সুবিধা হয়। উৎপন্ন হোৱা ঠাইত বস্তুৰ মূল্য কম, সেই বস্তুৰ যত আৱশ্যক বেছি, তালৈ নি বেচিলে তাৰ মূল্য বাঢ়ে। বস্তু অনা-নিয়াত

সুবিধা কবি হেঁলে বস্তুর মূল্য বঢ়োৱাত সহায় কৰে বুলি কব পাৰি। সেই কাৰণেই বেলেবে লাইনক উৎপাদনশীল ব্যৱস্থা বুলিব পাৰি। অনা-নিয়াৰ সুবিধা বঢ়াৰ লগে লগে বস্তু বেচিবলৈ বজাৰৰ সীমাও বাঢ়ে অৰ্থাৎ সবহ মানুহৰ এই বস্তু ব্যৱহাৰ কৰিবলৈ সুবিধা হয়। কিনোতাৰ সংখ্যা সবহ হলে বস্তুর দাম বাঢ়ে। আৰু দাম বেছিকৈ পালে উৎপাদকেও সবহকৈ উৎপাদন কৰিবলৈ উদগলি পায়। ইবিগেস্থানৰ দৰে বেলেবে লাইনবিলাকে দেখাদেখিকৈ কোনো বস্তু উৎপাদন নকৰে সঁচা, কিন্তু আৰ্থিক নীতিৰ ফালৰপৰা চালে ঋণৰ বাবে দিবলগীয়া দেনাখিনি উৎপন্ন কৰিব পৰা আৰু এতিয়াও কৰি থকা গৱৰ্ণমেন্টৰ অৰ্থকৰী সম্পত্তিখিনিৰ উৎপাদক বুলিব পাৰি।* আৰু এই অনুপাতে চালে বেলেৰ ভাৰা আদিত ৰাজহৰ লক্ষণ দেখা যায়, তথাপি বেলেৰ ঋণক উৎপাদনশীল ঋণ বুলিব পাৰি—অৰ্থাৎ যি ঋণৰ বিপৰীতে অৰ্থকৰী সম্পত্তি জমা আছে।

কিন্তু পৰিশোধৰ দায়িত্ব লোৱাৰ পূৰ্বেতে আমি বেলেৰেৰ বাবে ভাৰতবৰ্ষৰ তথা কথিত ঋণৰ আঁতিগুৰি আৰু বৃদ্ধি ভালকৈ ফঁহিয়াই চাম; এনে বিধৰ ঋণ হোৱাৰ শুভিত, নাইবা পাছত ঋণ বৃদ্ধি হোৱাত কিবা আসোঁৱাহ আছে নে নাই তাকে চোৱা আমাৰ উদ্দেশ্য।

বোধ কৰো ভাৰত গৱৰ্ণমেন্টৰ মুঠতে যি ধাৰৰ হিছাপ দেখুৱা হৈছে, তাৰ ভিতৰত বেলেৰে বিষয়তেই সবহ হোৱা দেখা যায়। কেন্দ্ৰল বেলেৰেৰ বাবে এই গোটখিনি ধাৰ গৱৰ্ণমেন্টে কৰিবলগীয়া হোৱা নাছিল; শুভিতে ইয়াৰ ভালেখিনি টকা বেলেৰে কোম্পানীবিলাকৰ মূলধন হিছাপে লোৱা হৈছিল।

ওপৰত ৪০নং পেৰাত বেলেৰে বাবে হোৱা গৱৰ্ণমেণ্টৰ ধান্য পৰিমাণ দেখুৱা হৈছে । মুঠ ৭৩৬.২৩ কোটি টকা ভুলভ দিয়া বিষয়বিলাকৰ বাবে খৰচ হৈছিল ;—

(ক) গৱৰ্ণমেণ্টে নিজৰপৰা যিবোৰ বেলেৰে লাইন তৈয়াৰী কৰিছিল, সেইবিলাকৰ বাবে তোলা টকা—ইয়াৰ মুঠ খৰচৰ হিছাপ সঠিক নিৰ্দ্ধাৰণ কৰাটো টান । গৱৰ্ণমেণ্টে টকা তুলি নিজৰ ফণ্ডৰপৰা বেলেৰে লাইন খোলা নীতি ১৮৬৯ সনৰপৰা ১৮৮১ সনলৈকে প্ৰায় ১০।১২ বছৰ চলাইছিল । এই সময়ৰ ভিতৰত ছৰকাৰে নিজে খোলা বেলেৰে লাইনবিলাকত ছাৰ জন ষ্ট্ৰেচিয়ে “*Finance & Public Works of India*” বোলা কিতাপখনত দিয়ামতে সৰ্বমুঠ ২২৬,৬৮২,০০০ পাউণ্ড মূলধন সোমাইছিল । বছেৰেকীয়া ৰাজহৰপৰা, নাইবা ফেমিন ইঞ্জিওবেল্স ফণ্ডৰপৰা যি ধন খৰচ কৰি গৱৰ্ণমেণ্টে যিবোৰ বেলেৰে লাইন খুলিছিল, নাইবা আগেয়ে খোলা লাইন বহলাইছিল, তাৰ হিছাপ ওপৰত উল্লেখ কৰা ২৬,৬৮২,০০০ পাউণ্ডৰ ভিতৰত সোমোৱা নাই ।

(খ) পুৰণি নাইবা নতুনতকৈ গেৰেটি দিয়া কোম্পানী-বিলাকৰপৰা কিনি লৈ ছৰকাৰে নিজে চলোৱা বেলেৰেবোৰ— এই হিছাপত ভালেখিনি টকা সোমাই আছে আৰু সেয়েই সকলোতকৈ সবহ ।

(গ) কোম্পানীবিলাকক সহায় কৰি খোলা বেলেৰেবোৰ ।

প্ৰথম ভাগৰ সম্পত্তিবিলাকৰ আছিল মূল্য যিয়েই নহওক লাগে, এইবিলাকৰ আৰ্থিক দায়িত্ব লোৱাৰ জায়সঙ্গততা সম্পৰ্কে একো প্ৰশ্ন কৰাৰ আবশ্যক নকৰে । কিন্তু বিত্তীয় দৃষ্টি সম্পৰ্কে

এই বুলি কোষা উচিত, যে এটা বেলঘে লাইন খুলিবৰ উদ্দেশ্যে কোম্পানীবিলাকক লোকচান হলেও লভ্যাংশ বুলি এটা নিৰিখ-মতে গৱৰ্ণমেণ্টে নিজৰ পৰা দিবলৈ গাত লোৱা গেবেলি বৰ আপত্তিজনক । আৰু এনে আপত্তিৰ গ্ৰাসসঙ্গত কাৰণ আছে । এইবিলাক আপত্তি, সুবিধাৰ বাবে তলত দিয়ামতে শ্ৰেণী বিভাগ কৰি দেখুৱাব পাৰি ;—

(১) গুৰিতে গেবেলি দিয়া বেলঘে কোম্পানীবিলাকক যি নিৰিখত লভ্যাংশ দিয়া হব বুলি গেবেলি দিয়া হৈছিল, সেই নিৰিখ সেই সময়ৰ মূলধনৰ স্তৰৰ অনুপাতে বৰ অতিপাতকৈ বেছি ।

(২) এইদৰে গেবেলি দিয়া নিয়ম থকা বাবে বেলঘে লাইন খোলা আৰু কাৰ্য্যাবলী চলোৱাত কোম্পানীবিলাকৰ ব্যয় কৰিবলৈ কোনো উদগণি নোহোৱা হ'ল । আৰু ইয়াৰ অপৰিহাৰ্য্য ফল হ'ল যে লাইন তৈয়াৰী কৰোতে মূলধনৰ খৰচ ভয়ানক বাঢ়িল, আৰু বেলঘে লাইন তৈয়াৰী হোৱাৰ পাছত তাৰ কাৰ্য্যাবলী পৰিচালনা কৰাত বৰ অতিপাতকৈ অপব্যয় হৈ অনাৱশ্যকভাৱে গেবেলিৰ মাত্ৰা বাঢ়িল ।

(৩) এইবিলাক কোম্পানীক বিনা খাজনাত মাটি দিয়াত ভাৰতীয় ৰাজহ-ভণ্ডাৰ বহুতো ক্ষতি হৈছে ; আৰু বিনা খাজনাত মাটি পোৱাত বেলঘে কোম্পানীবিলাকে এটা বিশেষ সুবিধা পাইছে । আৰু যদিও এইবিলাকৰ উচিতমতে হিচাপ হোৱা নাই, তথাপি ইয়াৰ বাবে কোম্পানীৰ ভালেখিনি টকাৰ লাভ হৈছে বুলি ক'ব পাৰি ।

(৪) আদিত যি সময়লৈকে গেবেলি দিয়াৰ বন্দবস্ত

আছিল সেই সময়ৰ অল্প পৰিলে, নাইবা সৰ্ত্তমতে বেলেবে লাইন ছবকাৰে নিজৰ দখললৈ আনিবৰ প্ৰথম বাৰ সময় হওতে, এই-বিলাক বেলেবে সম্পত্তি এনে বিধৰ সৰ্ত্তত অধিকাৰ কৰা হৈছিল যে ইয়াৰ ফলত ভাৰতবাসীৰ ওপৰত অতিবিস্তৃত আৰ্থিক বাঞ্ছন্য বোজা পৰিছিল। অথচ বেলেবে লাইন নিজৰ হাতলৈ আনিও কাৰ্য্যাদি পৰিচালনাৰ বাবে যি বন্দবস্ত কৰিলে, তাতো খৰচ কৰাবৰ একো দিহা নহল।

(৫) ছবকাৰে সহায় কৰা কোম্পানীবিলাক, নাইবা শাখা লাইন খোলাতে সহায় আৰু গেৰেণ্টি দিয়া কোম্পানীবিলাকৰ মূল গেৰেণ্টি মতে চুক্তিৰ সৰ্ত্তবোৰ শুধৰাওতে বহুতো ক্ষেত্ৰত আৰ্থিক দক্ষিণতা বোজা বাঢ়িল।

(৬) গেৰেণ্টি চুক্তিত বিনিময়ৰ স্থায়ী নিৰিখ ২২ পেন্স = ১৮ সম্পৰ্কে বিশেষ বন্দবস্ত হেঁহাত আৰ্থিক দক্ষিণতা বোজা অত্যন্তৰূপে বাঢ়িল।

৪২। গেৰেণ্টি নীতি—একাদিক্ৰমে ওপৰত দিয়া কাৰণ কেইটা লৈ সমসাময়িক হিছাপবোৰ ভালদৰে পঢ়ি চালে বুজা যায় যে যি সময়ত বেলেবে কোম্পানীৰ কমপক্ষেও শত-কৰা ৫ টকাৰ কোথাই নহলে, বাকীখিনি ভাৰতবৰ্ষৰ বাঞ্ছন্য পৰা দিবলৈ গৱৰ্ণমেণ্টে গাত লৈছিল, সেই সময়ত ভাৰত-বৰ্ষ, নাইবা ব্ৰিটেনৰ বজাৰত ভাৰত গৱৰ্ণমেণ্টে শতকৰা ৩০ হাৰে টকা পাই আছিল। নকলেও হব, যে গৱৰ্ণমেণ্টে যুদ্ধ আৰু নতুনটক অধিকাৰ কৰা প্ৰদেশবিলাকৰ শাসন-কাৰ্য্যত হোৱা নাটনিৰ অতিবিস্তৃত খৰচৰ দৰে অশুভপ্ৰদৰ্শনীয় কাৰণত ঋণ লৈয়েই আছিল। টকা ধাৰে দিওতা মহাজন-

সকলৰ মনত বিশ্বাস জন্মাবলৈ গৱৰ্ণমেণ্টৰ কোনো বিশেষ অৰ্থকৰী সম্পত্তি নাছিল। নাইবা, গৱৰ্ণমেণ্টক সাধাৰণ ঋণ দিওতাসকলে বেলেবে ইত্যাদি উপাৰ্জনশীল বিভাগৰ অতিৰিক্ত লাভৰ কোনোবা এদিন যে ভাগ লব পাৰিব, তাৰো একো আশা নাছিল। তথাপি যি সময়ত গৱৰ্ণমেণ্টে শতকৰা ৪ টকা হাৰত ধাৰ কৰিব পাৰিছিল, সেই সময়ত তেওঁলোকে কম-পক্ষেও শতকৰা ৫ টকা লাভ দিয়াৰ জোখাই বেলেবে কোম্পানীক টকা দিবলৈ গাত লৈ আছিল। আৰু তাকো কৰিছিল এনে সময়ত যি সময়ত ভাৰতবৰ্ষত পোন-প্ৰথমে যিবিলাক কোম্পানীয়ে বেলেবে লাইন খুলি নতুনকৈ বেলেবেৰ কাৰবাবত লাগিছিল, সেইবিলাক কোম্পানীয়ে নিজৰপৰা শতকৰা ৩ টকা হাৰে গেবেণ্টি বিচৰা স্বত্বও গৱৰ্ণমেণ্টে শতকৰা ৫ টকাৰ গেবেণ্টি দিছিল। (*Railway Policy in India* by H. Ball)

১৮৪৯ সনৰ আৰু ১৮৫৫ সনৰ ভিতৰত যিবোৰ কোম্পানী গঠন হৈ এনেদৰে গেবেণ্টি পাইছিল, তাৰ কেইবাটাকো গৱৰ্ণমেণ্টে নিজৰ হাতলৈ আনিলে। ইয়াৰ পাছত এই সম্পৰ্কে যিবোৰ যুক্তি দেখুৱা যাব, সেইবোৰ ভালকৈ বুজিবলৈ হলে চুক্তিৰ প্ৰধান অঙ্গবোৰ জুকিয়াই দেখুৱাটো বোধকৰো প্ৰয়োজন। পোন-প্ৰথমতে গেবেণ্টি দিয়া বেলেবে কোম্পানীৰ বন্দবস্তৰ প্ৰধান সৰ্ত্তবোৰ চমুকৈ এইদৰে দেখুৱাব পাৰি :—

(১) বেলেবেৰ উদ্দেশ্যে লোৱা মাটি ৯৯ বছৰলৈকে গৱৰ্ণমেণ্টে বিনা খাজনাত দিব লাগিব।

(২) কোম্পানীবিলাকে প্ৰয়োজনীয় মূলধন গোটাৱ, আৰু গৱৰ্ণমেণ্টে সেই মূলধনৰ বা'ব বছৰি শতকৰা ৫ টকা হাৰে

(কিছুমানত ৪৥০ আৰু ৪৫০) লণ্ডনত সূদ দিবলৈ গেবেৰ্টি দিব লাগিব ।

(৩) কোম্পানীয়ে ভাৰতবৰ্ষ নাইবা লণ্ডনত ছবকাৰী ট্ৰেজাৰিত মূলধন জমা দিব, আৰু গৱৰ্ণমেণ্টে বেলবে তৈয়াৰী কৰাৰ বাবে প্ৰয়োজনীয় ধন লণ্ডনত নাইবা ভাৰতবৰ্ষত আগতেই দিব লাগিব । যিখিনি ধন কোম্পানীয়ে গৱৰ্ণমেণ্টক দিব, নাইবা গৱৰ্ণমেণ্টৰপৰা লব, সেইখিনিৰ হিচাপ টকাটোৱে প্ৰতি ১ শ্বিলিং ১০ পেন্স বিনিময় হাৰে ৰখা হব ।

(৪) বেলবে কোম্পানীৰ কাৰ্যাৱলী গৱৰ্ণমেণ্টে সাধাৰণ-ভাৱে তদাৰক কৰিব ।

(৫) বেল চলোৱাৰ আৱশ্যকীয় খৰচ বাদ দি থকা কোম্পানীৰ লাভ, পোন-প্ৰথমতে গৱৰ্ণমেণ্টে গেবেৰ্টি দিয়া সূদ পৰিশোধ কৰাত ব্যৱহাৰ কৰিব লাগিব । এই নিমিত্তে বিনিময়ৰ হাৰ টকাত ১ শ্বিলিং ১০ পেন্স ঠিক কৰি দিয়া আছিল । নাটনি হোৱা সূদ পৰিশোধৰ পাছত যিখিনি লাভ অতিৰিক্ত বৰ, সেইখিনি অংশীদাৰসকলৰ বাবে সূকীয়াতকৈ পূৰ্বে থৈ দিয়া হৈছিল । কিন্তু পাছত, বেল চলোৱাৰ আৱশ্যকীয় ব্যয় বাদ দি, গেবেৰ্টিৰ সূদ পৰিশোধ কৰাৰ পাছত থকা অতিৰিক্ত থকা ধন গৱৰ্ণমেণ্টে আৰু কোম্পানীবিলাকে সমানে ভাগ কৰি লোৱাৰ বন্দবস্ত হল ।

(৬) গৱৰ্ণমেণ্টৰ ডাক বিনা মাছুলত অনা-নিয়া কৰিব লাগিব আৰু ফৌজৰ ছিপাহী, আৰু প্ৰয়োজনীয় বহুদ-পাতি কম ভাৰাত নাইবা ভেনেবিধৰ বস্ত্ৰৰ নিমিত্তে সবাতকৈ কম নিৰ্বিধ মন্তে লব লাগিব ।

(৭) গৱৰ্ণমেণ্টে অনুমোদন কৰাৰোত্তে তাৰাৰ নিৰিখ আদি যাত্ৰীবপৰা লব পাৰিব।

(৮) ২৯ বছৰ শেষ হলে, বেলেবে ৰাভা আৰু আনবিলাক স্থায়ী বস্ত-বাহানি, আনি গৱৰ্ণমেণ্টে স্বীকাৰ কৰি লোৱা আৰু অত্ৰাত্ৰ দিব লগীয়া ধন বাদ দি বাকীবিলাক নিম্না-কৈ গৱৰ্ণমেণ্টৰ সম্পত্তিত পৰিণত হব। বেলেৰ তাৰা আদি, বস্ত-পাতি কলকাৰখানা আদি যাবতীয় সকলো বস্ত মধ্যাহ্ন এজনে নিৰ্দেশ কৰা দামত কোম্পানীয়ে বেচিব আৰু গৱৰ্ণমেণ্টে কিনিব।

(৯) ২৫ বছৰৰ পাছত নাইবা ৫০ বছৰৰ পাছত, কোম্পানীৰ সকলো অংশৰ নাইবা কোম্পানীৰ মূলধন 'ষ্টক'ৰ মূল্য দি, বেলেৰে লাইন গৱৰ্ণমেণ্টে কিনিবলৈ ক্ষমতা থাকিব। কিনাৰ ৩ বছৰ পূৰ্বতে লণ্ডনত উক্ত বেলেয়ে কোম্পানীৰ অংশ নাইবা মূলধন 'ষ্টক'ৰ গড় হিছাপে যি দৰ আছিল সেই দৰত গৱৰ্ণমেণ্টে কিনিব লাগিব।

(১০) ইংৰাজী মাহৰ তিনিমাহ লাইন চলি থকা হলেই বেলেৰে লাইন গৱৰ্ণমেণ্টক গতাই দিয়া নাইবা সম্পূৰ্ণতে ক্ষতি দিবলৈ কোম্পানীৰো ক্ষমতা থাকিব। সেয়ে হলে, এই বেলেৰে লাইন খোলা বাবে কোম্পানীৰ যি মূলধন লাগিছিল, সেইখিনি গৱৰ্ণমেণ্টে দিবলৈ বাধ্য থাকিব।

পোন-প্ৰথমতে গেৰেটি দিয়া কোম্পানীবিলাকৰ লক্ষ্যত হোৱা বন্দবস্তৰ এইবিলাকেই প্ৰধান সৰ্ত্ত আছিল। ১৮৬৬-৬৭ সনত বন্দবস্ত পূৰ্বৰ নতুনকৈ কৰা হৈছিল। ডেক্তিয়া ২২ প্ৰেজৰ ঠাইত বিনিয়মৰ নিৰিখ ২ খিঞ্জি মাধ্য হৈছে।

১৮৭২ সনত ছেক্রেটৰী অব ষ্টেটে ভাৰত গৱৰ্ণমেণ্টৰ পৰামৰ্শ নোলোৱাকৈ পুনৰ বন্দীকৃতৰ সংশোধন কৰিলে।

ভাৰত গৱৰ্ণমেণ্টে লোকচান হলেও এইদৰে শতকৰা ৫ টকা হাৰে লাভ দিয়াৰ জোখাই ধন দিবলৈ গেবেল্টি দিয়া বাবে এনে বিষয় গেবেল্টি পোৱা কোম্পানীবিলাকৰ কৰ্ত্তৃপক্ষই বেলেগে লাইন খোলাত, নাইবা কাৰ্য্য পৰিচালনা কৰাত ব্যয় কমোৱাৰ ফালে চকু দিবলৈ সম্পূৰ্ণ উদ্যোগীন হ'ল। যেতিয়া গৱৰ্ণমেণ্টে আৰু এইদৰে গেবেল্টি পোৱা বেলেগে কোম্পানী-বিলাকে একে সময়ত কামত লাগিছে, তেতিয়া গেবেল্টি পোৱা কোম্পানীবিলাকৰ বেলেগে লাইন তৈয়াৰী কৰোতে লগা খৰচৰে সৈতে গৱৰ্ণমেণ্টৰ লগা খৰচ বিজ্ঞাই চালে কোম্পানী-বিলাকৰ অপব্যয় আৰু অনাহকতে ব্যয় কৰিবলৈ ধাউতি হোৱাটো বেছ স্পষ্টকৈ দেখা যায়। গৱৰ্ণমেণ্টে যি স্থলত খটোৱা মূলধনৰ ওপৰত লাভ দিবলৈ গেবেল্টি দিছেই, তেনে স্থলত বেলেগে লাইন তৈয়াৰী কৰোতে যিমান খৰচ দেখুৱাব পৰা যায়, সিমানেই লাভৰ ধন বাঢ়িব বুলি অতিপাতকৈ খৰচ নকৰাটো নহয়।

পোন প্ৰথমতে দিয়া গেবেল্টি নীতিৰ দোষাদোষ সম্পৰ্কে এই বুলি ক'ব পাৰি যে তেতিয়া ভাৰত আৰু ব্ৰিটেইনত এই বিষয়ত গিষ্ঠ থকা কৰ্ত্তৃপক্ষসকলৰ এই সম্পৰ্কে একো জ্ঞান নাছিল। ইয়াৰ ফলত যে ভাৰতীয় ৰাজহৰ ওপৰত ক্ৰমাৎ বোজা বাঢ়ি যাবলৈ ধৰিছে, এই কথাষাৰ তেওঁলোকে সেই সময়ত সম্পূৰ্ণতে, নাইবা উচিতমতে বুজিবপৰা নাছিল। কিন্তু দায়িত্ব-পূৰ্ণ তদন্তকমিটীৰ সমুখত কিছুমান অতীজকৰ্ম্মচাৰীয়ে

যি মতামত প্ৰকাশ কৰিছিল, সেইবোৰ মূলত দিয়া হল। সেই-বিলাকৰ পৰাই বুজিব পাৰি যে এই গেৰেটি নীতি গুৰিবেপৰা কিদৰে চেকা-লগা আছিল।

পোনপ্ৰথমতে গেৰেটি দিয়া মতে নাটনিপৰা সকলো ধন ভাৰতবৰ্ষৰ ৰাজহ-ভৰালৰ পৰা দিয়া বাবে, ৫৮ কোটি টকা লাগিছিল। যি সময়ত এইদৰে গেৰেটিমতে টকা দিবলৈ আৰম্ভ কৰা হৈছিল, সেই সময়ৰপৰা আৰম্ভ কৰি, যেতিয়ালৈকে বেংকে কোম্পানীবিলাকে ঋণটোৱা মূলধনৰ সুদৰ জোখাই লাভ উপাৰ্জন কৰিব পৰা নাছিল, তেতিয়ালৈকে এইদৰে ধন দিয়াত ভাৰতবৰ্ষৰ ৰাজকোষৰপৰা ৫৮ কোটি টকা খৰচ হৈছিল।

৪৩। গৱৰ্ণমেণ্টৰ দখলত ৰেলৱে কোম্পানী—কিন্তু অৰ্থনীতি-সম্পৰ্কীয় কথাবোৰ আলোচনা কৰি ভাৰতবৰ্ষত ৰেলৱে সম্পৰ্কে গৱৰ্ণমেণ্টে যি অন্তায় কৰিছে, সেই অন্তায় ইয়াতেই অন্ত নপৰে। বন্দবস্তমতে ২৫ বছৰৰ পাছতেই এইবোৰ কোম্পানী পৰিচালনাৰ ভাৰ নিজৰ হাতলৈ আনিবলৈ গৱৰ্ণমেণ্টৰ ক্ষমতা আছিল। কিন্তু গৱৰ্ণমেণ্টে পোনপ্ৰথমে গেৰেটি দিয়া কোম্পানী সম্পৰ্কে এই বহুমূলীয়া অধিকাৰ এৰি দি পূৰ্বতে কোৱামতে ১৮৭২ সনত ছেক্ৰেটৰী অৱ ষ্টেটে নতুনকৈ সংশোধিত বন্দবস্ত কৰিলে। আৰু যেতিয়া এনেবিধৰ গেৰেটি পোৱা কোম্পানীবিলাকৰ সম্পত্তি গৱৰ্ণমেণ্টে নিজৰ হাতলৈ আনিলে, তেতিয়া এনেবিধৰ কিছুমান সৰ্ত্ত লগাই লোৱা হল যে তাৰ বাবে ক্ষাৰতবাসীৰ ওপৰত আৰ্থিক দাম্ভিত্বৰ বোজা ডাঙেখিনি বাঢ়িল। আগৰ বন্দবস্তমতে কোম্পানীৰ অংশ, নাইবা সন্ধান মূলধন বজাৰ মৰমতে কিনাৰ কথা আছিল;

আৰু গৱৰ্ণমেণ্টে গেৰেটি মতে ষথেষ্ট ধন দিয়া ববে আৰু গৱৰ্ণমেণ্টে এইবোৰ সকলো কিনি লব জানিলত কোম্পানীৰ অংশ আৰু মূলধন ষ্টকৰ বজাৰ দৰ ভালেখিনি বাঢ়িল। পাছত দিয়া 'ঘ' পৰিশিষ্টখন পঢ়ি চালে, গৱৰ্ণমেণ্টে কোম্পানীৰ সম্পত্তি কিনি লওতে, কিদৰে অতিপাত নিৰিখত মূলধন ষ্টক কিনিব লগীয়া হৈছিল, সেইটো বেছকৈ বুজা যায়। এইবোৰ সম্পত্তিৰ মূল্য নিকপন হোৱাৰ পাছত গৱৰ্ণমেণ্টে যিমানখিনি ধনেৰে কিনিবলৈ মান্তি হৈছিল, সেইখিনি ধন ছৰকাৰী ঋণ-কাৰুতৰে দিয়া হৈছিল, ইয়াৰ বাবে এই বন্দবস্তমতে ভাৰতীয় প্ৰজাৰ ওপৰত যি আৰ্থিক দায়িত্বৰ বোজা জাপি দিয়া হয়, সেইটো বৰ বেছি আৰু কেতিয়াও আয়সঙ্গত হব নোৱাৰে। সৰ্ব্বমুঠ বোজা হয় ৩৩০ লাখ পাউণ্ড—ভাৰতীয় মুদ্ৰাৰে ৫০ কোটি বুলি ধাৰ্য্য কৰিব পাৰি। এইবোৰ সম্পত্তি গৱৰ্ণমেণ্টে নিজৰ হাতলৈ আনি পুনৰ কোম্পানীবিলাকক 'লীজ' দিলে। ভাৰতীয় স্বাৰ্থ আৰু জাতীয় ব্যয়-সঙ্কোচৰ ফালৰপৰা চালে এইবিলাক বন্দবস্তৰ সৰ্ত্তবোৰ আগতকৈও বেছি অপব্যয়জনক আছিল। ইয়াৰ ফল হল যে ইমান ভয়ানক ত্যাগ স্বীকাৰ কৰি কিনি লোৱা এই সম্পত্তি ৫০ বছৰ পাছতো ভাৰতীয় প্ৰজাৰ হুংখ মোচন কৰিবলৈ ধনোৎপাদন কৰিব পৰা অৱস্থালৈ অহা নাছিল। ধনোৎপাদন কৰি হুংখ মোচন কৰা দূৰত থাওক, ইয়াৰ বাবে অতিৰিক্ত বাজহৰ বোজাহে গাত লবলগীয়া হয়।

৪৪। বেলৱে কণ্ট্ৰাক্টিত বিনিময়ৰ স্থায়ী হাৰ—পোন-প্ৰথমে গেৰেটি দিয়া কোম্পানীবিলাকৰ লগত কৰা বন্দবস্তত বিনিময়ৰ স্থায়ী নিৰিখ নিৰ্দ্ধাৰিত কৰি দিয়াৰ কথা আছিল। এই

সম্পর্কে ভাৰত গৱৰ্ণমেণ্টৰ বেলেৰে নীতি সম্পৰ্কে একেধাৰ নোকা-
হাকৈ এবিধ নোৱাৰি। পোনপ্ৰথমে হোৱা বন্দবস্তত টকা আৰু
পাউণ্ডৰ সলনিৰ বাবে, বিনিময়ৰ হাৰ টকাটোৱে প্ৰতি ২২
পেন্স নিৰ্দিষ্ট কৰা আছিল। কিন্তু ১৮৭০ সনৰ সংশোধিত
বন্দবস্তমতে বিনিময়ৰ হাৰ ২৪ পেন্স নিৰ্দিষ্ট কৰা হল।
১৮৮৫-৮৬ সনত ভাৰত গৱৰ্ণমেণ্টৰ হিছাপৰ কোন কামত কি
খৰচ কৰা হৈছে, তাৰ ৰিপোৰ্টৰ ১০৩ নম্বৰ পেৰাত বিনিময়ৰ
হাৰ এইদৰে নিৰ্দিষ্ট হোৱাৰ ফলত কি হৈছিল তলত দিয়া
হল:—

“গেবেল্টি দিয়া আৰু অন্যান্য বেলেৰে কোম্পানীবিলাকে
বিমান মূলধন গোটাৰ পাৰে, তেওঁলোকে পোনতে ইংল-
ণ্ডত ছেক্ৰেটৰী-অৱ-ষ্টেটৰ হাতত জমা দি তাৰ এটা অংশ
খৰচৰ বাবে তেওঁলোকে তাতেই তুলি লৈছিল, বাদবাকী-
খিনি ভাৰতবৰ্ষত লৈছিল।

ইংলণ্ডত যি টকা জমা দিয়া আৰু তুলি লোৱা হৈছিল,
সেই সম্পৰ্কে লাভ লোকছানৰ একো প্ৰশ্ন নুঠে, কিন্তু বাদ
বাকীখিনি ছেক্ৰেটৰী অৱ ষ্টেটৰ হস্তীৰ বিনিময় হাৰ
মতে ইংলণ্ডত জমা লোৱা হয় আৰু ইফালে কোম্পানীৰ
লগত হোৱা কৰ্তৃপক্ষিত স্থিৰ হোৱা বিনিময়ৰ স্থায়ী হাৰমতে
ভাৰতবৰ্ষত দিয়া হয়। যেতিয়া ছেক্ৰেটৰী অৱ ষ্টেটৰ
হস্তীৰ বিনিময় হাৰতকৈ বেলেৰে কোম্পানীৰ লগত হোৱা
কৰ্তৃপক্ষিত স্থিৰ কৰা হাৰ বেছি আছিল, তেতিয়া এনেবিধৰ
লেন-দেনত ভাৰত গৱৰ্ণমেণ্টৰ লাভেই হৈছিল। যেতিয়া
বেলেৰে লাইন তৈয়াৰী কৰিবলৈ ইংলণ্ডৰপৰা টকা আনিব

লগীয়া হৈছিল, তেতিয়া কোম্পানীয়ে অণা দিয়া টকাৰপৰা ভাৰতবৰ্ষত তুলি লোৱা টকা অনুপাতে আৰু ছেকেণ্ডৰী অৱ ষ্টেটৰ ছণ্ডীৰ হাৰৰ উঠা-নমা অনুপাতে লাভ আৰু লোকছান বাঢ়িছিল।

ইয়াৰ বাহিৰেও, ইংলণ্ডত লোৱা টকাৰ সমানে এই-বিলাক কোম্পানীক ভাৰতবৰ্ষত বহিদ দিয়া হৈছিল। এনে হোৱাত আগৰ অৱস্থাৰ বিপৰীত হল। যেতিয়া বিনিময়ৰ কণ্ট্ৰীকৃত স্থিৰ কৰা হাৰ বঢ়াৰ দৰতকৈও কম হয়, তেতিয়া গৱৰ্ণমেণ্টৰ লোকছান হয়। ইংলণ্ডত বেলৱেৰ বাবে যি লাগ-তিয়াল সঁজুলি কিনা হয়, তাৰ হিছাপ খৰচৰপৰা নি আয়ৰ ঘৰত লিখাত এটাদৰে গৱৰ্ণমেণ্টে কোম্পানীক ভাৰতবৰ্ষত সবহকৈ দিব লগীয়া হৈছিল। মূলধন খৰচ ঘৰৰপৰা নি আয়ৰ ঘৰত দেখুৱাওতে পূৰ্ববৰ্ত্তী ছমাহৰ কাউন্সিলীয়া হণ্ডীৰ গড় নিৰিখমতে হিছাপ কৰা হৈছিল। পূৰ্ববৰ্ত্তী ছমাহৰ গড় নিৰিখৰ লগত তাকতম্য হৈ গোটেই বছৰটোৰ বিনিময়ৰ গড় নিৰিখৰপৰা লাভ নাইবা লোকছান হৈছিল।

ভাৰতবৰ্ষত বেলৱে চলিবলৈ ধৰাৰ প্ৰথম ২০ বছৰলৈকে এই সমস্তা বৰকৈ হোৱা নাছিল। এই সময়ত ইংলণ্ডৰপৰা মূলধন পঠাবলগীয়া হৈছিল, ইয়াৰ বাবে কোম্পানীৰপৰা পোৱা পাউণ্ডে প্ৰতি টকাটোত ২২ পেন্স হিছাপত টকা পাইছিল। কিন্তু হিছাপত ধৰা ধনৰ পৰিমাণ ষ্টাণ্ডাৰ্ডত বখা হৈছিল। যেতিয়া ভাৰতবৰ্ষত গেৰেণ্টি দিয়ামতে লাভ দেখুৱাৰ পৰাৰ জোখাই আৰু অতিবিস্তৃত লাভৰ হিছাপত গৱৰ্ণমেণ্টে ধন দিব লগীয়া হল, তেতিয়া বিনিময়ৰ নিৰিখ ভাৰতবৰ্ষৰ বিপৰীতে

হল। টকাটোয়ে প্ৰতি ১৫ পেনিহে ~~পাছিল~~। সেই বাবে বেলৱে কোম্পানীবিলাকক দিয়া গেবেণ্টিমতে সুদ আৰু লাভৰ বাবে দিব লগীয়া মুঠ ১০ লাখ পাউণ্ডৰ বাবে ১ কোটি ৫০ লাখ টকা দিব লগীয়া হৈছিল, অথচ, এইখিনি ধনৰ বাবে আগেয়ে ৩ কোটি ১০ লাখ টকাহে দিয়া হৈছিল। এই হিছাপত ভাৰতবৰ্ষৰ কি পৰিমাণে অতিৰিক্ত ধন ব্যয় কৰা হৈছিল, সেটো টকাৰ হিছাপেৰে কোৱা অসম্ভৱ। কিন্তু ভালেখিনি ধন ইয়াৰ বাবে ব্যয় কৰা হৈছে বুলি কব পাৰি। আৰু ইয়াৰ উচিত হিছাপ ৰখা হোৱা নাছিল বুলি নিঃসঙ্কোচে কব পাৰি। সেই বাবে বেলৱে সম্পৰ্কীয় ধাৰৰ পৰিমাণ নিৰ্দ্ধাৰণ কৰোতে বেণ্টিমৰ সম্পত্তিৰ মূল্যও বহুতো কমিব।

৪৫। ৰাজনৈতিক বেলৱে—ভাৰতীয় সীমান্ত প্ৰদেশত ৰাজনৈতিক আৰু সামৰিক সুবিধাৰ বাবে বেলৱে খোলা বুলি গৱৰ্ণমেণ্টে নিজে স্বীকাৰ কৰিছে। বেণ্টিমৰ বাবে আৰ্থিক দায়িত্ব সম্পৰ্কে আলোচনা শেষ কৰিবৰ পূৰ্বেই এইবোৰ বেলৱে সম্পৰ্কে উল্লেখ কৰাটো প্ৰয়োজনীয়। এতিয়ালৈকেও গৱৰ্ণমেণ্টে এইবোৰ বেলৱেৰপৰা লাভ কৰিব পৰা নাই। কিছুমান বেলৱেক ৰাজনৈতিক বুলি যিদৰে শ্ৰেণী বিভাগ হৈছে, সেই সম্পৰ্কেও বহুতো প্ৰশ্ন কৰিব পাৰি। কিন্তু সেই সম্পৰ্কে একো বাদামুবাদ নকৰি, গৱৰ্ণমেণ্টৰ নামাকৰণকেই মানি লৈ উত্তৰ-পশ্চিম সীমান্ত আৰু এডেনত ৰাজনৈতিক বুলি গৱৰ্ণমেণ্টে স্বীকাৰ কৰা বেলৱে লাইনবিলাকৰ বাবে বেলৱে শীৰ্ষক বিভাগৰ সিদিনাখন ওলোৱা বিপোর্টত ৩৬,৩৮,৭২৫,০০০ খৰচ হৈছিল বুলি দেখুৱা হৈছে। এইবিলাক বেলৱে ক্ষতি

জনক ব্যবসায় আৰু অবস্ৰবেপৰা গৱৰ্ণমেণ্টে এইবিলাকৰ বাবে ক্ষতিয়েট ভৰি আহিছে। অলপতে নদীবিলাকৰপৰা খাল খানি পানী চলাচলৰ সুবন্দনস্ত কৰি মকতুম্বৰ দৰে পৰি থকা নৰ্থ-ৱেষ্টাৰ্ণ ৰেলৱেৰ এটা অঞ্চল শস্য-শ্ৰামলা কৰি, ৰেলৱেৰ সেই ক্ষতিজনক অংশ লাভজনক কৰিবলৈ দিহা কৰা হৈছে। কিন্তু এনে অৱস্থাতো ১৯২২-৩০ সনত হিছাপত এইবিলাক ৰেলৱেত ১,৯০,১০,০০০ টকা লোকসান হোৱা বুলি দেখুৱা হৈছে। এইবিলাক ৰেলৱে লাইনৰ উদ্দেশ্য সম্পূৰ্ণতে সামৰিক আৰু সেইবাবে খটোৱা মূলধনৰ অৰু কেটটা দেখু-ৱাই, এইবোৰ ৰেলৱে অৰ্থকৰী সম্পত্তি বুলি ভাবতবৰ্ষক গঁতাট দিয়াৰ পূৰ্ৱতে খৰচৰ বহু বিষয় বাদ দি লব লাগিব। এই সূত্ৰতে আমি আঙুলিয়াই দিও যে, কেৱল মাত্ৰ বেহা-বেপাৰৰ কালবপৰা আৱশ্যকতা অমুভৱ কৰি খুব কমেই ৰেলৱে লাইন ভাৰতবৰ্ষত খোলা হৈছে। কোম্পানীৰ দিনত ভূতপূৰ্ৱ গৱৰ্ণ-মেনেৰেল লৰ্ড ডালহৌছিয়ে (যাৰ স্মৰণত ভাৰতবৰ্ষত পোন-প্ৰথমতে ৰেলৱে খোলা হয়) ৰেলৱে তৈয়াৰী কৰোঁতে গৱৰ্ণ-মেণ্টৰ সহায় দিওতে ৰাজনৈতিক আৰু সামৰিক প্ৰয়োজনীয়তা প্ৰথমতে বিবেচনা কৰিব লাগে বুলি ধৰি লৈছিল। এই বিষয়ত তেওঁৰ একো ভুল ধাৱণা হোৱা নাছিল। তেওঁ স্পষ্টকৈ কৈছিল যে যিবিলাক ৰেলৱে লাইন খোলা হব বুলি তেওঁ সঙ্কল্প কৰিছে, সেইবিলাক লাভজনক নহলেও, কোম্পানীৰ গৱৰ্ণমেণ্টে এইবিলাক উত্তোগত সহায় কৰিব লাগিব। আৰু ভেতিয়াৰে পৰা এই দুটা ভাৱ—ৰাজনৈতিক আৰু সামৰিক প্ৰয়োজনীয়তা সদায় ভাৰত গৱৰ্ণমেণ্টৰ চকুৰ আগত আছেই।

বেলবে সম্পর্কে দাবী এইদৰে হ'ল—

ছৰকাৰে বেলবে লাইনবোৰ লোৱাৰ সময়ত
শতকৰা ২০ টকাটক দিয়া প্ৰিমিয়াম — ৫০ কোটি
বাজনৈতিক আৰু সামৰিক বেলবেবোৰৰ খৰচ — ৩৭ ..
৮৭ ..

৪৬। ইৰিগেশ্যন—দেশৰ উৎপাদিকা শক্তি বৃদ্ধি কৰিবলৈ আৰু দুৰ্ভিক্ষত সহায় কৰিবলৈ ইৰিগেশ্যন বিভাগে হাতত লোৱা কামবোৰৰ বাবে মুঠতে ১২৩.০২ কোটিৰ ধাৰ লৈছিল। ইয়াৰ গোটেইখিনি এতিয়ালৈকে দিব লগীয়া হৈ নাথাকিবও পাৰে। এইখিনি ধাৰৰ বাবে ভাৰতবাসীৰ দ যিহ সম্পৰ্কে একো প্ৰশ্ন উত্থাপিত হব নোৱাৰে, কাৰণ ইয়াৰ বাবে অৰ্থ-কৰী সম্পত্তি পোৱা হৈছে। এই বিষয়ত হোৱা ধাৰ আৰু তথা-কথিত উৎপাদনশীল বুলি আন আন বিষয়ত হোৱা ধাৰৰ পৰ্থক্য আমি আঙুলিয়াই দিও। পোনপ্ৰথমে, দেশৰ উৎপাদিকা শক্তি বৃদ্ধি কৰিবলৈ আৰু দুৰ্ভিক্ষত সহায় কৰিবলৈ ইৰিগেশ্যন বিভাগৰ কাৰ্য্যাবলীৰ বাবে হোৱা ধাৰ এনে ভাবে ব্যৱহৃত হৈছে যে তাৰপৰা দেশত উৎপন্ন বাঢ়িছে। এই-বিলাকৰ ফলত যি অতিৰিক্ত শস্য বহুৰি উৎপন্ন হৈছে, তাৰ মূল্য এইবিলাক কামত লগা মুঠ খৰচতকৈ ১৪২ কোটি টকা বেছি। ইয়াৰ উপৰিও, এই সম্পৰ্কে হিচাপৰ নীতি বৰ কঠোৰ আছিল; খাল খানিবলৈ আৱস্ত কৰি প্ৰথম চপণ মাটি পেলাবৰ পৰা ১০ বছৰৰ ভিতৰত সেই খালৰপৰা স্তম্বে সৈতে কাৰ্য্য-কৰী ব্যৱ গুলোটাই পোৱা নগলে ইৰিগেশ্যনৰ কোনো কামেই উৎপাদনশীল বোলা নহৈছিল। এনে নিয়মৰ ফলত, ইৰিগেশ্যন

বিভাগত নতুন কৰ্মৰ প্ৰস্তাব হলে, সেই সম্পৰ্কে কঠোৰ ভাৱে পৰীক্ষা কৰি আলোচনা কৰা হয়; আৰু এই কাৰণেই ইয়াৰ কামবোৰ সুঠোৱে এইদৰে উৎপাদনশীল হৈছে। ইয়াৰ উপৰিও খাল খানোতে, কম পক্ষেও কিবা এটা লাভ দিবলৈ গেৰেটি দিয়া আৰু তাৰ কাৰ্য্যাবলীৰ পৰিচালনাত ব্যয়-সঙ্কোচলৈ চকু দিয়াৰ প্ৰয়োজন নোহোৱা কোনো ব্যক্তিগত সদাগৰী ক্ষমতাৰ লগত একো বন্দবস্ত কৰাৰ একো নিয়ম নাছিল।

৪৭। পোষ্টেল আৰু টেলিগ্ৰাফ ছাৰ্ভিছ—উৎপাদনশীল, নাইবা বাণিজ্য বিভাগ বুলি বৰ্ণিত হোৱা বিভাগ আৰু আন-বিলাক সম্পত্তিৰ বাবে হোৱা ধাৰ কবলৈ গলে সিমান সবৰু নহয়। কি বাবদ, কি ঋণ লোৱা হল, এইবোৰ জানিবলৈ হিছাপাবোৰ বেলেখেৰ দৰে সিমান জটিল নহয়। পোষ্ট আৰু টেলিগ্ৰাফ আদিৰ কাৰণে ২৩ কোটি টকা ধাৰ লাগিছে বুলি হিছাপত দেখুৱা হৈছে। এই দুটা বিভাগত আৰু এই দুটা সম্বলিত বিভাগত যিবোৰ সম্পত্তি আছে, সেইবোৰ জায়সত্তা ভাৱে এইখিনি টকাৰ জোখাই নহয় বুলি কব নোৱাৰি; সেই বাবে এই বিভাগে নিজৰ বোজা নিজে বহন কৰিব পাৰিছে বুলি আমি ধৰি লৈছোঁ।

৪৮। প্ৰাদেশিক ঋণ—ইৰিগেঞ্চনৰ কাৰ্য্যাবলীৰ বাবে হোৱা ধাৰ বাদ দিলে, প্ৰাদেশিক ধাৰৰ উৎপাদিকা শক্তি, নাইবা মূল্য সম্পৰ্কে সন্দেহ নোহোৱাকৈ নাথাকে। বোধেত নগৰৰ উন্নতি কৰিবলৈ যি কাম হাতত লোৱা হৈছে, সেই কামৰপৰা একো উৎপন্ন নহয় বুলি গৱৰ্ণমেণ্টে স্বীকাৰ কৰিছে। এই কামটো কেতিয়াও হাতত লব নালাগিছিল।

৪২। প্রাদেশিক গৱৰ্ণমেন্ট, ~~পোর্ট~~ ট্রান্সিট আদিৰ বাবে হোৱা ধাৰ—মিউনিছিপেলিটি, পোর্ট ট্ৰাষ্ট, ইম্প্ৰভমেন্ট ট্ৰাষ্ট আৰু অত্যাশ্ৰিত আধা ছৰকাৰী প্ৰতিষ্ঠানবিলাকক যি পৰিমাণে ধন দিয়া হৈছে, সেই সম্পৰ্কে এইখিনি কব লাগিব যে সকলো ধন উৎপাদনশীল কাৰ্য্য বুলিলে যি বুজা যায়, তেনেবিধৰ কাৰ্য্যাবলীৰ বাবে খৰচ হোৱা নাই। স্বায়ত্ত-শাসনৰ প্ৰতিষ্ঠানবিলাকৰ আয়-ব্যয়ৰ মুঠ হিছাপবোৰ আলোচনা কৰি চালে দেখা যায়, যে এনেবিধৰ প্ৰতিষ্ঠানবোৰ আত্মনিৰ্ভৰশীল নাইবা লাভজনক হোৱা নাই। এই প্ৰতিষ্ঠানবোৰ ঋণৰ বোজা লৈ চলিব পাৰিছে, সন্দেহ নাই; আৰু ধাৰে লোৱা ধন খটাই সম্পত্তিৰ সৃষ্টি কৰি, ধনোপাৰ্জ্জন কৰিছে সঁচা, কিন্তু এই সম্পত্তিবিলাকৰ ধনোপাৰ্জ্জনী ক্ষমতা থকাতকৈও প্ৰতিষ্ঠানবিলাকৰ নতুন নতুন বিষয়ত টেক্স বহুৱাবৰ ক্ষমতা থকা বাবেই এই ঋণৰ বোজা বহন কৰি চলিবলৈ সমৰ্থ হৈছে।

দিল্লীত ভাৰত গৱৰ্ণমেন্ট যিখন নতুন ৰাজধানী তৈয়াৰী কৰি ঋণৰ দায়িত্ব ললে, সেই ঋণ কেতিয়াও উৎপাদনশীল নহয়। ইয়াৰ বাবে প্ৰায় ১৪ কোটি টকা ব্যয় কৰা হৈছে। এইখিনি ধাৰ আছিল অৰ্থকৰী সম্পত্তিৰ ওপৰত নিৰ্ভৰ কৰা বিধৰ ধাৰ নহয়। যিয়েই হওক, তুলনা কৰি চালে এইখিনি ধাৰ সামান্যই বুলিব পাৰি, আৰু নতুন ৰাজধানীৰ আছিল মুখ্য নাথাকিলেও, ৰাজনৈতিক মুখ্য আছে, সেই বাবে ভাৰত-ৰাষ্ট্ৰীয় এই আৰ্থিক দায়িত্ববৰা সম্পূৰ্ণতে মুক্ত কৰিবলৈ বৰকৈ টানি ধৰিবৰ আবশ্যক নাই।

ভাৰতীয় কৰদ ৰাজ্যবিলাকক আৰু স্থানীয় প্ৰতিষ্ঠানবিলাকক

ধাৰে দিয়া মূলধনো কেইটো তথাকথিত উৎপাদনশীল ঋণৰ শেহৰ বিষয়। ইয়াৰ গোটেইখিনিয়েই উৎপাদনশীল নাইবা অর্থকৰী সম্পত্তিৰ ওপৰত নিৰ্ভৰ কৰা বিধৰ নহয়।

৫০। উপসংহাৰ—ভাৰতবৰ্ষৰ তথাকথিত উৎপাদনশীল ঋণৰ পৰ্যালোচনা কৰি সাধাৰণভাৱে এইদৰে সিদ্ধান্ত কৰিব পাৰি :—

(ক) উৎপাদনশীল বুলি কোৱা ৫ টা বিষয় পুজা'মুকপে পৰীক্ষা কৰি চালে কেৱল মাত্ৰ দুটা বিষয়ক অৰ্থাৎ ইৰিগেশ্বন বিভাগ আৰু ৰেলৱেৰ কামক—উৎপাদনশীল বুলিব পাৰি।

(খ) ৰেলৱেবিলাকৰ যি ধনোৎপাদিকা শক্তি আছে আৰু ভাৰতবৰ্ষৰ অর্থনৈতিক উন্নতিত ৰেলৱেই যি সহায় কৰিছে তাৰ লগত তুলনা কৰিলে ইৰিগেশ্বনৰ বিভাগৰ এনে শক্তিৰ ভাৰতম্য দেখা যায়।

(গ) ৰেলৱে সম্পৰ্কে অর্থিক দায়িত্ব ভাৰতবাসীয়ে লোৱাৰ পূৰ্বতে ৰেলৱেৰ বাবে হিছাপত দেখুৱা মুঠ মূলধনৰ বিপৰীতে অন্ততঃ ৮৩ কোটি টকাৰ দাবী কৰিব পাৰি। যদিও বাণিজ্য সম্পৰ্কীয় হিছাপৰ সূক্ষ্ম-নীতিৰে ফঁহিয়াই চালে আৰু কঠোৰভাৱে জাৱ বিচাৰ কৰিবলৈ হলে এই দাবী কম পক্ষেও হ্ৰস্ব কৰিব পাৰি।

(ঘ) ইৰিগেশ্বন স্বাক্ষৰ আৰু আনবিলাক বাণিজ্য বিভাগৰ বাবে হোৱা ঋণ যথেষ্ট অর্থকৰী সম্পত্তিৰে সুৰক্ষিত বুলি স্বীকৃত হোৱা বাবে ভাৰতবৰ্ষৰ নতুন গৱৰ্ণমেণ্টৰ গাত সেই ঋণ জাপি দিব পাৰি।

(ঙ) প্ৰাদেশিক গৱৰ্ণমেণ্টবিলাক, স্থানীয় স্বায়ত্ত-শাসনৰ

প্ৰতিষ্ঠানবোৰ, আৰু ভাৰতীয় কবদ ~~বিজ্ঞান~~ বিলাকক দিয়া ধাৰৰ 'উৎপাদনশীলতা' সম্পৰ্কে ভৱানক সংশয় আছে, কাৰণ এইখিনি ঋণৰ বোজা বহন কৰিবৰ সামৰ্থ এইবিলাক প্ৰতিষ্ঠানৰ নিজৰ নিজৰ একেদৰে প্ৰজাৰ ওপৰত বাজহ বহুৱাবৰ ক্ষমতাৰ ওপৰত নিৰ্ভৰ কৰিছে।

(চ) এইবিলাক ঋণ সম্পৰ্কে সম্পূৰ্ণ দায়িত্ব ললেও "বোম্বে ডেভেলপমেণ্ট" ঋণ (১৫ কোটি টকা) বাদ দিব লাগিব। কাৰণ প্ৰজাই প্ৰতিবাদ কৰা সত্ত্বেও এই ধাৰ লগোৱা হৈছে; আৰু এইখিনি ধাৰ পৰিশোধ কৰিবলৈ অৰ্থকৰী নাইবা উপাৰ্জনশীল সম্পত্তি একোৰেই সৃষ্টি হোৱা দেখা নেযায়।

৫ম ভাগ

৫১। দাবীৰ চমু বিৱৰণ-পূৰ্ববৰ্ত্তী পেৰাবিলাকত
যিবোৰ দাবী কৰা হৈছে, সেটোবোৰ চমুকৈ তলত দিয়া হলঃ—

বছৰ	দাবীৰ বিষয়	কোটা টকা	মুঠ পৰিমাণ
১৮৫৭ সনৰ	ভাৰতীয় সীমান্তৰ		
পূৰ্বতে	বাহিৰত কৰা কোম্পানীৰ		
	যুদ্ধ বিগ্ৰহাদিত...	... ৩৫'০০০	
	কোম্পানীৰ সমুদায়		
	মূলধন ষ্টকৰ বাবে		
	১৮৩৩-৫৭ সনৰ		
	ভিতৰত দিয়া অদ...	... ১৫'১২০	৫০'১২০
১৮৫৭ সন	ছিপাহী বিদ্ৰোহৰ খৰচ ৮০'০০০	
	১৮৫৭-৭৪ সনৰ		
	ভিতৰত কোম্পানীৰ		
	মূলধন ষ্টকৰ বাবে		
	দিয়া অদ...	... ১০'০৮০	
	ষ্টেট ইণ্ডিয়া কোম্পা-		
	নীৰ মূলধনৰ পুনৰ-		
	জ'ৰত...	... ১২'০০০	২২'০৮০
১৮৫৭-১৯০০	ভাৰতীয় সীমান্তৰ		
	বাহিৰত হোৱা		
	যুদ্ধাদিত...	... ৩৭'৫০০	

বছর	দাবীৰ বিষয়	কোটি টকা	মুঠ পৰিমাণ
১৯১৪-১৯২০	যুৰোপীয় মহাবিগত		
	দান... ..	১৮৯'০০০	
	উক্ত যুদ্ধৰ খৰচ ...	১৭০'৭০০	৩৫৭'২০০
১৮৫৭-১৯৩১	ব্ৰহ্মদেশ সম্পৰ্কে		
	বিবিধ খৰচ... ..	২০'০০০	
		৮২'০০০	১০২'০০০
১৯১৬-১৯২১	ওলোটা হুজীৰ (Reverse Council)		
	বাবে হোৱা ক্ষতি ...	৩৫'০০০	৩৫'০০০
	গৱৰ্ণমেণ্টে বেলবে কোম্পানীবোৰ নিজৰ হাতলৈ আনোতে দিয়া প্ৰিমিয়াম... ..	৫০'০০০	
	সামৰিক আৰু ৰাজনৈ- তিক বেলবে খৰচ... ..	৩৩'০০০	
	সৰ্বমুঠ দাবী...	৭২৯'৪০০	

কেৱলমাত্ৰ যুৰোপীয় মহাবিগত দিয়া দান আৰু বেলবে কোম্পানীবিলাকক দিয়া প্ৰিমিয়ামৰ বাহিৰে, আন সকলো বিষয়তে যিবিলাকত ধনৰ পৰিমাণ পাউণ্ড ষ্টাৰ্লিংৰ হিছাপত পোৱা গৈছে ২ ষ্টাৰ্লিংৰ নিৰ্বিধমতে ৰূপৰ টকালৈ আনা হৈছে। যুদ্ধত দান আৰু বেগম্বক দিয়া প্ৰিমিয়াম ১৬ পেন্সৰ নিৰ্বিধমতে টকালৈ আনা হৈছে। এইবিলাক হিছাপত একো সন্দেহ নহয়।

হোৱা নাই। দাবী সম্পৰ্কত সুদ বুলি পাছত যিটো টকা দিয়া হৈছে তাতেই সুদৰ চিহ্নাপ পোৱা যায়।

৫২। অমুমোদন—ইষ্ট ইণ্ডিয়া কোম্পানীয়ে ভাৰতবৰ্ষত বাৰ্জনৈতিক ক্ষমতা পোৱাৰেপৰা গ্ৰেট ব্ৰিটেনৰ আৰ্থিক সমৃদ্ধি বাঢ়ি জাতীয় সম্মান বাঢ়িছে। আনফালে, ইয়াৰ ফলত ভাৰতীয় শিল্পবোৰ সমূলি ধ্বংস হৈছে, নাইবা বিদেশী শাসনৰ গৰাকাত পৰি ঠন ধৰিব পৰা নাই, আৰু গ্ৰেট ব্ৰিটেনত তৈয়াৰী হোৱা মাণৰ বাবে ভাৰতবৰ্ষ এখন বজাৰত পৰিণত হৈছে। এই বজাৰখন বাঢ়ি ডাঙৰ নোহোৱা হলে আৰু নিজৰ ব্যৱসা আৰু শিল্পাদিৰ উন্নতি কৰিবলৈ ভাৰতবৰ্ষৰ ধন নোপোৱা হলে, ব্ৰিটেনৰ অৱস্থা বৰ্ত্তমানৰ দৰে নহলহেঁতেন। শাসন সম্পৰ্কীয় আৰু সামৰিক বিভাগবিলাকৰ সকলো গ্ৰেডতে কৰ্মচাৰী চিহ্নাপে নিযুক্ত হবলৈ, ব্ৰিটিশ জাতিৰ কাৰণে ভীষণ ডাঙৰ মুকলি ঠাই ভাৰত বৰ্ষত পৰি আছে। আৰু আন কি এইবিলাক কৰ্মচাৰীৰ বাবে দিয়া দৰ্শনা আৰু পেন্সন আদিৰ চিহ্নাপ মুঠ কৰিলে সেই অৰু বৰ ডাঙৰ হব। আৰ্থিক সমৃদ্ধি বৃদ্ধিৰ বাহিৰেও, ভাৰতবৰ্ষ অধিকাৰৰপৰাই পৃথিবীত শক্তিশালী জাতি বুলি গ্ৰেট ব্ৰিটেনৰ খ্যাতি শুধানতে হৈছে। নৈতিক আৰু ত্ৰায়সজত কালৰপৰা ভাৰতবৰ্ষৰ ধৰণ বৰ্ত্তমান দাঙি ভাৰতবাসীৰ কান্ধৰ পৰা নি গ্ৰেট ব্ৰিটেনে নিজৰ কান্ধত লবলৈ এইবিলাক কথাই যথেষ্ট কাৰণ।

এই সূত্ৰতে গ্ৰেট ব্ৰিটেনে আটৰিছ ক্ৰী ষ্টেটৰ লগত যি দৰে ব্যৱহাৰ কৰিছে তাৰো আলোচনা কৰা অপ্ৰাসঙ্গিক নহব। আটৰিছ ক্ৰী ষ্টেট গঠন নোহোৱালৈকে, আয়াৰলেণ্ড 'য়ুনাইটেড

কিংডমৰ এটা অংশ আছিল, আৰু দৃষ্টান্তে ইংলণ্ড, স্কটলেণ্ড আৰু ৱেলছৰ লগত বৃটিশৰ জাতীয় ঋণৰ বাবে সমানে দায়ী আছিল। ‘আইৰিছ ফ্রী ষ্টেট’ গঠিত হোৱাত, এই জাতীয় ঋণ ৭,৭২১০ লাখ পাউণ্ড আছিল; তেতিয়া কাৰ ভাগত কিমান পৰে, সেই সম্পৰ্কে প্ৰশ্ন উঠিল। ‘আয়াৰলেণ্ড এক্ট’ (Ireland Act—Confirmation of Agreement) ৫ ধাৰামতে এই দৰে দিহা আছে :—

“আয়াৰলেণ্ডৰ যিটো দাবী ন্যায়সঙ্গত বুলি স্থিৰ হব, সেইখিনি বাদ দি, সেই তাৰিখলৈকে ‘ইউনাইটেড কিংডম’ৰ ৰাজকীয় ঋণ আৰু যুদ্ধাদিৰ পেন্সনৰ বাবে দিবলগীয়া যিমান আছিল,—সেই দায়িত্বৰ এটা উৰ্দ্ধিত অংশ আয়াৰলেণ্ডে বহন কৰিব। আয়াৰলেণ্ডে যি দাবী দাঙি ধৰিব, সেই সম্পৰ্কে দুয়োটা জাতিৰ ভিতৰত মতৰ অমিল হলে, এজন নাইবা তাতোকৈ সৰহসংখ্যক স্বাধীন ব্যক্তিয়ে গঠিত পঞ্চায়তে এই সম্পৰ্কে বিচাৰ কৰি নিৰ্দেশ কৰিব। এই পঞ্চায়তৰ সকলো মেম্বৰ বৃটিশ সাম্ৰাজ্যৰ নাগৰিক হব লাগিব।”

এই ধাৰাৰ সৰ্ব্বমতে, বহু দিন ব্যপী চলি থকা যুদ্ধত হোৱা লুণ্ঠন আদিৰ বাবে আয়াৰলেণ্ডে ক্ষতিপূৰণৰো দাবী নিশ্চয় কৰিব পাৰে। ইয়াৰ পাছত ১৯২৫ সনৰ আয়াৰলেণ্ড আইন (Ireland Act—Confirmation of Agreement) বিধিবদ্ধ হল; ইয়াত এইদৰে দিয়া আছে :—

“৫ নম্বৰ ‘আৰ্টিকল’মতে আয়াৰলেণ্ডৰ ওপৰত যি আধিক দায়িত্ব বোঝা জাণি দিয়া হৈছিল,

এতিয়া সেই কৈজামপৰা আয়াবলেণ্ডক মুক্তি দিয়া হৈছে ।”

উক্ত আইন বিধিবদ্ধ হোৱাৰ ফলত, আয়াবলেণ্ডৰ লগত সম্পৰ্ক থকা সকলো কথাতেই, ইংলণ্ডই আইবিছ ফুটৰ সকলো খৰচৰ দায়িত্বই যে নিজৰ গাত লৈছিল এনে নহয়, ইয়াৰ বাহিৰেও ৰাজকীয় ঋণ পৰিশোধত আয়াবলেণ্ডৰ অংশও বহন কৰিব বুলি গাত চপাই লৈছিল । এতিয়া ভাৰতবৰ্ষয়ো তেনেবিধৰ ব্যৱহাৰ দাবী কৰিছে ।

ইয়াৰ উপৰিও এইখিনি কব লাগিব যে আয়াবল্যেণ্ডৰ লগত হোৱা যুদ্ধ বছৰিদি ব্যাপী চলিছিল আৰু ইয়াৰ বাবে বৰ অতিপাত খৰচ হৈছিল—এই খৰচ কিছুমাণে বহেৰেকীয়া ৰাজহৰ পৰা যোগোৱা হৈছিল, আৰু কিছু পৰিমাণে ঋণ গ্ৰহণ কৰি চলাব লগীয়া হৈছিল । ইয়াৰ শিক্ষা কটফটীয়াতকৈ ওলাই আছে । ভাৰতবৰ্ষই এতিয়া জাতীয় স্বায়ত্ত-শাসন নতুন বাটত খোজ লবলৈ হলে, ভাৰতবৰ্ষৰ লগতো গ্ৰামসভা ব্যৱহাৰ বিশেষ আকৰ্ষক, জাতীয় উন্নতি সাধিকলৈ হলে মুকলি সুৰেখে, কোনো বোজা নোহোৱাকৈ নতুন বাটত জাতীয় গৱৰ্ধমেন্টে খোজ লব লাগিব । ভাৰতবৰ্ষই এতিয়া অতিবিক্ত ৰাজহৰ বোজা লব নোৱাৰে । সেই বাবে ভাৰতবৰ্ষৰ উন্নতি সম্ভৱণৰ কৰিকলৈ হলে :—জাতীয় ৰাজহ জাতীয় উন্নতিৰ বাবে ব্যৱহাৰ কৰিব লাগিব । ৰাষ্ট্ৰীয় শাসন আৰু সামৰিক বিভাগত সেৱাৰ প্ৰয়োজনৰ জোখাই খৰচ কৰি শাসন-ব্যৱস্থা কঢ়াই আৰু জাতীয় স্বাৰ্থৰ লগত যথেষ্ট সখকা ঋণৰ দায়িত্বৰ গৰা মুক্তি দিলেহে শিক্ষা, স্বাস্থ্য-বিভাগ আৰু জাতিক উন্নতিৰ বাবে কৰিবলৈ অৱশ্য

বিষয়বিলাকত খৰচ কৰিব পৰা হ'ব / ভাৰতীয় ৰাজহৰ সবহ
ভাগ ধন সামৰিক বিভাগত ব্যয় কৰা হয় বুলি জগতত ভাৰত
গভৰ্ণমেণ্টৰ তুৰ্ণাম বিয়পি পৰিছে। জগতৰ সকলো দেশৰ আয়-
ব্যয়ৰ তুলনামূলক হিছাপ পৰীক্ষা কৰি চাই ভাৰতবৰ্ষৰ লগত
ৰিজালে সামৰিক ব্যয়ৰ হিছাপত ভাৰতবৰ্ষই জগতত প্ৰথম ঠাই
অধিকাৰ কৰিব। জাতি গঠন কৰা বিষয়বিলাকৰ লাগতিয়াল
খৰচ কাটি নি কেৱলমাত্ৰ ব্ৰিটিশ সাম্ৰাজ্যৰ স্বার্থৰ বাবে সামৰিক
বিভাগত অতিৰিক্ত ব্যয় কৰি ভাৰতবৰ্ষৰ নিৰ্ণয় কৰিব নোৱাৰা
ক্ষতি কৰা হৈছে। ভাৰতবৰ্ষত যি ফৌজ ৰখা হৈছে, সেই ফৌজ
কেৱল বাহিৰৰ শত্ৰুৰ আক্ৰমণৰপৰা ৰক্ষা কৰিবলৈ ৰখা হৈছে
বুলিব নোৱাৰি। ভাৰতবৰ্ষ দখলত ৰাখিবলৈকে এই ফৌজ
ৰখা হৈছে (Army of occupation)। লৰ্ড ছেলীছবেৰীৰ
ভাষাত কবলৈ হলে কব পাৰি যে, ভাৰতবৰ্ষৰ বাহিৰত ব্ৰিটিশ
সাম্ৰাজ্যৰ স্বার্থ ৰক্ষা কৰিবলৈ ফৌজ যোগাবলৈ ভাৰতবৰ্ষখনক
ছিপাহীৰ ঘাই বাহৰৰ দৰে ব্যৱহাৰ কৰা হৈছে। সেই বাবে
ভাৰতবৰ্ষৰ সাধাৰণ সামৰিক ব্যয়ৰ এটা অংশ গ্ৰেট ব্ৰিটেইনে
নিশ্চয় দিয়া উচিত আৰু ভাৰতবৰ্ষৰ লগত মিটমাট হ'বলৈ কথা-
বতৰা চলোতে এই বিষয়টোৰ আলোচনা হোৱাটো আয়সঙ্গত
বুলি ধৰি লোৱাটো উচিত বুলি কলে আমাৰ অগ্ৰায় নহ'ব।

ডি, এন, বাহাদুৰজী।

কে, টি, স্বাহ।

বুলাভাই দেছাই।

জে, ছি, কুমাৰাণ্ণা।

পৰিশিষ্ট

ব্যৱসা-বাণিজ্য কৰ। মাহুহৰ দৰে ছৰকাৰেও ঋণ লব লাগে। এই ঋণ সাধাৰণতে দুই প্ৰকাৰৰ। এক শ্ৰেণীৰ ঋণ ক্ষণস্থায়ী। শাসন-কাৰ্য্যৰ দৈনন্দিন প্ৰয়োজনমতে এই ঋণ লোৱা হয়। সাধাৰণতে মাটিৰ ৰাজহকে আদি কৰি সকলোবিধৰ কৰ উঠোতে সময় লাগে। তাৰ উপৰি গোটেই বছৰতে এইবিলাক কৰ সমানে আদায় কৰিব নোৱাৰি। ব্যৱসা-বাণিজ্যৰ সুবিধা অসুবিধা প্ৰভৃতি বহুতো কাৰণত কৰদাতাসকলৰ হাতত সদায় সমানে ধন নাথাকে। সেই কাৰণত বছৰৰ শেহত, নাইবা মাজভাগতহে ৰাজহৰ ভিৰ দেখা যায়। অথচ ছৰকাৰৰ কাম কাজ এই ধন মুঠেমনে বৈ থাকিব নোৱাৰে। বিষয়াবিলাকক দৰমহা সময়মতে দিব লাগিব, তাৰ উপৰিও আন আন বহুতো কামত টকা খৰচ কৰিবই লাগিব। গতিকে কৰ উঠাৰ আগতে খৰচ কৰিব লগীয়া হয়। সেই কাৰণে এইবিলাক অৱশ্যস্তাবী খৰচৰ ঘোৰা মাৰিবলৈ ঋণ নললে নহয়। ঘৰুৱা জীৱনতো আমি বিয়াই সৰাহে বা আন আন বহুতো কথাত এই দৰে ঋণ লওঁ। গভৰ্ণমেণ্টৰ এনেবিধৰ ক্ষণস্থায়ী ঋণক “আন ফাণ্ডেড” বা ফ্লোটিং ঋণ বোলে। যি ৰাজহৰ আশা কৰি এই দৰে ঋণ লোৱা হয়, সেই ৰাজহ আদায় হোৱামাত্ৰে এই ঋণ পৰিশোধ কৰা হয়।

ব্ৰিটিশ গভৰ্ণমেণ্টৰ আয়-ব্যয়ৰ প্ৰণালীলৈ মন কৰিলে তিনি বিধ অস্থায়ী বা আন ফাণ্ডেড ঋণ দেখিবলৈ পোৱা যায়।

“এডভান্সড্ ট্রেজাৰী বিল” আঁবধৰ বণ্ড। প্ৰতি বছৰে ব্ৰিটিশ ছৰকাৰৰ জাতীয় ঋণৰ সুদৰ বাবে কেইবা লাখ পাউণ্ড দিবলগীয়া হয়। এই সুদ ধিনি তিনি মাহে দিয়া হয়। সুদৰ টকাটো পাৰ্লামেন্টে বছৰেকীয়া ৰাজহত ধৰি দিয়ে। কিন্তু ছৰকাৰৰ ৰাজহ উঠে ধন দিবলগীয়া সময়ৰ বহুতো পিছত। সেই কাৰণে ৰাজস্ব বিভাগে “বেঙ্ক অৱ ইংলণ্ড”ৰ পৰা এই ধনধিনি অস্থায়ীভাৱে ধাৰে লৈ সুদ দিয়ে। এই ঋণৰ নাম “ডিফিছিয়েন্সী” নাইবা ঘাটি ‘এডভান্স।’ ৰাজহ উঠামাত্ৰেই ‘বেঙ্ক অৱ ইংলণ্ডত’ ছৰকাৰে ৰাজহৰ ধন জমা দিয়ে। বেঙ্কে এই ধনধিনি সুদে মূলে কাটি লয়।

“ট্রেজাৰী বিল” এক প্ৰকাৰৰ হণ্ডী। এই বিলবিলাক ছৰকাৰে তৈয়াৰ কৰাই ছৰকাৰৰ নামত বিক্ৰী কৰে। সাধাৰণতে আমাৰ ভিতৰত যদি কোনোৱে আনৰ পৰা টকা ধাৰে লয় তেন্তে, তেঁও এখন হেণ্ডনোট বা চুক্তিপত্ৰ দিয়ে। এই কাগজ-খনত দিন পৰিলেই ধাৰৰ টকা পৰিশোধ কৰিব বুলি লিখা থাকে। ‘ট্রেজাৰী বিলো’ এক প্ৰকাৰৰ প্ৰতিজ্ঞাপত্ৰ। গভৰ্ণমেণ্টে বেলেগ বেলেগ মানুহৰ লগত পৃথকে বন্দোবস্ত নকৰি সদৌ ঋণদাতা সকলৰ লগত চুক্তি কৰি প্ৰতিজ্ঞাপত্ৰ লিখি দিয়ে। ছৰকাৰৰ মান প্ৰতিপত্তি ধন বেছি—যেই বাবে ছৰকাৰৰ কথাৰো মূল্য বেছি আৰু ছৰকাৰৰ ওপৰত ধৰুৱা সকলৰো আস্থা বেছি। এই কাৰণে ছৰকাৰে ধন ধাৰে খুজিলে, ধাৰে দিওতা সকলৰ ভিতৰত অবিয়া-অৰি হয়। সকলোৱে বিচাৰে যেন তেওঁলোকৰ ধাৰৰ টকা আকৌ ঘূৰি আহে আৰু তেওঁলোকৰ সুদো নিয়মমতে পায়। ছৰকাৰক ধন দিলে সাধাৰণতে সুদ বা মূলৰ নিমিত্তে আশঙ্কা নাই

বুলি সকলোৰে বিশ্বাস। সেই বাবে ছৰকাৰে ধন ধাৰে বিচৰা
 মাছেই হেজাৰে হেজাৰে মইজন, নাইবা বেছে ধন দিবলৈ উপৰাচি
 ওলায়। ছৰকাৰৰ প্ৰতিজ্ঞাপত্ৰ বা ট্ৰেজাৰী ক্লিবোৰ সাধাৰণ
 বস্ত্ৰৰ দৰে বজাৰত বিক্ৰী হয়। সেইবোৰ কিনিবৰ নিমিত্তে
 মানুহৰ ভিতৰত হেতা-ওপৰা লাগে। এই ঋণ ছৰকাৰে বেছি
 দিন নাৰাখে, তিনি মাহৰ ভিতৰতে পৰিশোধ কৰে। বিলখনত
 তাৰ মূল্য অৰ্থাৎ ধাৰে লোৱা টকাটো লিখা থাকে। যি টকা
 ধাৰে দিয়ে তেওঁ বিলখন কিনি লয়। কিনি লওতেই তেওঁ
 সেই টকাৰ স্তদ খিনি কাটি ৰাখে অৰ্থাৎ এশ টকাৰ বিলখনত
 শতকৰা ৪ টকা স্তদত তিনি মাহৰ স্তদ ১ টকা কাটি বাকী ৯৯
 টকা দিয়ে। বিলৰ মূল্য ৯৯ টকা গভৰ্ণমেণ্টে লৈ তেওঁলোকৰ
 কাম চলায়। তিনি মাহৰ অন্তত আকৌ ছৰকাৰে এই বিল
 কিনি লয়। তেতিয়া গভৰ্ণমেণ্টে পূৰা এশ টকা দিয়ে। ইয়াকে
 ‘ডিছকাউণ্ট’ কৰা বোলে। স্তদ মূল দুয়োটাই ধৰুৱাই ঘূৰাই পায়।
 এনেকৈ “ট্ৰেজাৰী বিল” বেচি ছৰকাৰে ৰাজহ পোৱাৰ আগতে
 আৱশ্যকীয় ধন ধাৰে লৈ য’ত যি দিব লাগে দিয়ে, ৰাজহ উঠিলেই
 বিল বিলাক কিনি আক এই দৰে অস্থায়ী ঋণ পৰিশোধ হয়।

ট্ৰেজাৰী বিলৰ আক এটা সংস্কৰণ আছে, এই বিলবিলাক
 ছমাহকৈ থাকে। কিন্তু দিনৰ মূৰ পৰিলেই বিলবোৰ ছৰকাৰে
 পুনৰ সৃষ্টি কৰে। এই ধৰণৰ ট্ৰেজাৰী বিলবোৰ দেখাত অস্থায়ী
 বা আনফাণ্ডেড ঋণ, কিন্তু কাৰ্য্যতঃ ফাণ্ডেড বা স্থায়ী ঋণৰে এটা
 অংশ। ধৰুৱাই ইচ্ছা কৰিলেই বিলত স্তমাই থোৱা ধন উলিয়াই
 লব পাৰে। কাৰণ এই বিলবিলাক সকলোৰে বিচাৰে। বজাৰত
 দিলেই যেয়ে সেয়ে কিনিব। হাতত ধন থকা মানুহে অনাহকতে

বাকছত ধন সুমাই থোৱাতকৈ ভাল ধৰা পালেই সেই ধন ধাৰে দি, যি পাৰে স্তদ লাভ কৰিবলৈ বিচাৰে। এই শ্ৰেণীৰ মানুহে সেই ধন ভাল স্তদত থটাবলৈ পালে ভাল পায়। কিন্তু যাকে তাকে ধাৰে দিবলৈকো ভয়। হয়তো দিনৰ মূৰত স্তদ নাপাব। কেতিয়াবা মূলকৈ উলিয়া টান হব। ‘ট্ৰেজাৰী বিল’ কিনিলে এনে দুৰ্গতি হোৱাৰ আশঙ্কা নাথাকে। গতিকে ট্ৰেজাৰী বিল সকলোৱে আগ্ৰহ কৰি কিনে।

ওপৰত কোৱাবিলাক বাস্তবিকতে অস্থায়ী ঋণ—কিন্তু আক এবিধ ঋণ আছে, যাক সম্পূৰ্ণে অস্থায়ী বুলিব নোৱাৰি আক স্থায়ীও বুলিব নোৱাৰি। দৰক ছৰকাৰে এটা ৰেলৱে কোম্পানীৰ পৰা এটা ৰেলৰ লাইন কিনি নিজে চলাব খুজিছে। লাইনটো চলালে ছৰকাৰৰ লাভ হব। গতিকে ইয়াত থটোৱা টকা পানীত নপৰে। অথচ বছৰ দিয়েক চলাই লাভ নকৰে মানে ধনো নোপায়। সেই কাৰণে এই ধৰণৰ অন্তষ্ঠান একোটা কিনিবৰ নিমিত্তে ছৰকাৰে অলপ দীৰ্ঘস্থায়ী (অথচ অস্থায়ী) ঋণ লব লগীয়াত পাৰে। এই ঋণৰ নাম ‘একচ্চেকাৰ বণ্ড’। এই ঋণপত্ৰবিলাক বেচি পোৱা ধন ছৰকাৰে এটা নিৰ্দিষ্ট সময়ৰ ভিতৰত হুবহু, পাঁচ বছৰ, দহ বছৰৰ মূৰত পৰিশোধ কৰিব লাগিব। তাৰ উপৰিও এই বণ্ডবিলাকত এটা নিৰ্দিষ্ট হাৰে স্তদ দিব লাগে। ছৰকাৰে প্ৰতি তিনি মাহে স্তদ খিনি দি দিয়ে। গতিকে ‘একচ্চেকাৰ বণ্ড’ ট্ৰেজাৰীবিলাকৰ দৰে ডিচ্কাউণ্ট ধৰা নহয়।

“একচ্চেকাৰ বণ্ড” দহ বাৰ বছৰলৈকে থাকে। ছৰকাৰে যদি তাতোকৈ বেছি দিনৰ কাৰণে ধন ধাৰে লবলগীয়া হয়,

তেতিয়া 'টার্মিনেবল্ এন্ডাইটিজ' (Terminable Annuities) বুলি এবিধ ঋণ কাকত তৈয়াৰ কৰে। পোষ্ট আৰু টেলিগ্ৰাফ বিভাগত কেতিয়াবা কেতিয়াবা থৰচ কৰিব লগীয়া হলে, ছৰকাৰে এই দৰে ঋণ লয়। “এন্ডাইটি” কাগজবোৰ এবিধ বীমা। জীৱন-বীমা কৰা মানুহৰ দৰে “টার্মিনেবল এন্ডাইটি” কিনা মানুহেও ছৰকাৰক কিছু টকা ধাৰে দিয়ে। টকাটো কেইবাটাও কিস্তি কৰি ফিৰাই দিয়া হয়। কিস্তি স্থিৰ কৰোতে এনেভাবে হিছাপ কৰা হয়, যেন মূলধন আৰু সুদ অলপ অলপকৈ পৰিশোধ হৈ শেহত গোটেই ঋণটো অস্তু হয়। এনেবিধৰ ঋণ লবলৈ ছৰকাৰে বাহিৰা মানুহৰ ওচৰলৈ নাযায়। ছৰকাৰৰ নানা বিভাগৰ হাতত থৰচ নোহোৱা অতিৰিক্ত ধন থাকে, সেই বিভাগবিলাকেই এই ঋণ দিয়ে। এই হল অস্থায়ী বা আনফাণ্ডেড ঋণৰ কথা।

এতিয়া স্থায়ী ঋণৰ বিষয়ে আলোচনা কৰা হওক। এই ঋণ যুদ্ধাদি নাইবা, কিবা আকস্মিক দুৰ্ঘটনাৰ সময়ত লবলগীয়া হয়। এই ঋণৰ নাম ‘কনছলছ’। কনছল এবিধৰ খত। ছৰকাৰে ধাৰে লোৱা টকাৰ বাবে এই খত ধৰুৱাক লিখি দিয়ে। কনছল-বিলাক বেচা-কিনা হয়। কিন্তু সিহঁতৰ বেচা-কিনা মূল্যৰ লগত নিৰ্দিষ্ট (nominal) মূল্যৰ হেৰফেৰ হয়। ধৰুৱাই ছৰকাৰৰ পৰা এই কনছল কিনি লয়। তাৰ পৰিবৰ্ত্তে এশ পাউণ্ড মূল্য লিখি থোৱা কনছল খনে প্ৰতি তিনি মাহে বাৰ শ্বিলিং ছয় পেন্স (অৰ্থাৎ শতকৰা ২০ টকা হিছাপে) সুদ পায়। সুদ নিয়মমতে পাই থাকে। কিন্তু মূল কেতিয়া পৰিশোধ কৰিব ছৰকাৰে এই বিষয়ে কোনো কথা নিদিয়ৈ। ধৰুৱাই ছৰকাৰক ধন লাগে বুলি দাবি কৰিবৰ বাট নাই। মাত্ৰ বছৰে

২ পাউণ্ড ১০ শিলিং হুদ পায়। বহু~~সং~~ত টকাৰ হুদৰ হাব চাই কনছলৰ দামৰ সালসলনি হব পাৰে। কনছলৰ হুদ দিবৰ কাৰণে বছৰেকীয়া বাজেটত ছৰকাৰে সদায় টকা ৰাখে। কনছল-বিলাকত সাধাৰণতে শতকৰা ২১০ টকা হাৰে হুদ দিয়ে।

ধন ধাৰে লোৱা উজু, পৰিশোধ কৰাহে ছৰকাৰৰ পক্ষে ই আক টান। কাৰণ ছৰকাৰে কৰদাতাক আহকাল নকৰাকৈ ধন নাপায়। নিজে সাৰি থাকিবলৈ কৰদাতাই ভাল পায়। কৰদাতাক বৰকৈ আমনি নকৰি সহজে ঋণ পৰিশোধ কৰাৰ এটা উপায় ‘ছিফিং ফাণ্ড’। এইটো মূলতে ব্ৰিটিশ অৰ্থশাসনৰ ব্যৱস্থা, ব্ৰিটেনতে ইয়াৰ জন্ম। ঋণ পৰিশোধৰ কাৰণে বছৰেকীয়া বাজেটত যি ধুন সদায় নিয়মমতে ৰখা হয়, তাকে ছিফিং ফাণ্ড বোলে। ইংলণ্ডত এই ধন অস্থায়ী ঋণৰ হুদ আৰু মূলৰ লগত লুকুৱাই পাৰ্লিয়ামেণ্টত ‘পাছ’ কৰি লোৱা হয়। লুকুৱাই নললে কি জানি পাৰ্লিয়ামেণ্টে অসুস্থতি নিদিয়েই। ছিফিং ফাণ্ডলৈ বুলি বছৰি যি টকা ৰখা হয়, সেই টকা থিনি ব্ৰিটিশ গভৰ্ণমেণ্টে জাতীয় ঋণ সমিতিৰ (National Debt Commission) হাতত দিয়ে। সমিতিয়ে টকাটো “টাৰমিনেবল এমুইটী”, “একচ্চেকাৰ বণ্ড” আৰু ট্ৰেজাৰী বিলত খটায়। তাৰ উপৰিও এই ধনেৰে “ষ্টক একচ্চেঞ্জ”ত সাধাৰণ ষ্টক বা কোম্পানীৰ কাকতো কিনি। এনেকৈ হুদলৈ খটোৱা বাবে ছিফিং ফাণ্ডৰ আকাৰো বাঢ়ি যায়। ইপিনে বছৰি বছৰি বাজেটৰ পৰাও ধন আহিয়ে থাকে। যেতিয়া ফাণ্ডৰ অৱস্থা ভাল হয়, আৰু বজাৰৰ অৱস্থা চাই স্থায়ী ঋণ কাকত কনছলবোৰৰ দাম কমে জাতীয় ঋণ সমিতিয়ে সন্তাদৰত যিমান পাৰে কাকত কিনি পেলায়। অৰ্থাৎ বজাৰৰ হুদৰ হাব

অনুসৰি যেতিয়া ১০ পাউণ্ডৰ কনছলখন কমি ২০ বা ২১ পাউণ্ডত বিক্ৰী হয়, সেই স্থবিধাতে সমিতিয়ে কিৰি পেলায়। দৰ্কাৰ হাতত এই কনছল বা খতবোৰ কিৰি পেলালেই সিহঁতৰ মূল্য অনুপাতে আতীয় স্থায়ী ঋণ পৰিশোধ হৈ কমি যায়। এই দৰে কৰদাতাই গম নোপোৱাকৈ স্থায়ী বা অনিশ্চিত কালৰ কাণ্ড ঋণ ব্ৰিটেইনত পৰিশোধ কৰা হয়।

— :: —

